



Brussell, 12 ta' Diċembru 2017
(OR. en)

15235/17

**Fajl Interistituzzjonali:
2016/0375 (COD)**

**ENER 485
CLIMA 334
CODEC 1968**

NOTA

minn:	Kumitat tar-Rappreżentanti Permanenti (Parti 1)
lil:	Kunsill
Nru. dok. preċ.: Nru dok. Cion:	7204/6/17 REV 6 ENER 109 CLIMA 61 CODEC 365 15090/17 ENER 412 CLIMA 167 IA 123 CODEC 1788 REV 1
Suġġett:	Proposta għal REGOLAMENTO TAL-PARLAMENT EWROPEW U TAL-KUNSILL dwar il-Governanza tal-Unjoni tal-Energija, li jemenda d-Direttiva 94/22/KE, id-Direttiva 98/70/KE, id-Direttiva 2009/31/KE, ir-Regolament (KE) Nru 663/2009, ir-Regolament (KE) Nru 715/2009, id-Direttiva 2009/73/KE, id-Direttiva tal-Kunsill 2009/119/KE, id-Direttiva 2010/31/UE, id-Direttiva 2012/27/UE, id-Direttiva 2013/30/UE u d-Direttiva tal-Kunsill (UE) 2015/652 u li jħassar ir-Regolament (UE) Nru 525/2013 - Approċċ ġenerali

1. Fit-30 ta' Novembru 2016, il-Kummissjoni adottat il-pakkett "Energija nadifa għall-Ewropej kollha", inkluż ir-Regolament propost dwar il-governanza. Il-pakkett ġie ppreżentat fil-Kunsill TTE (Energija) f'Diċembru 2016. L-ewwel skambju ta' fehmiet sar mill-Ministri fi Frar 2017, u wara l-eżami tal-valutazzjonijiet tal-impatt u l-ewwel fażi tal-eżami ddettaljat tal-proposti, f'Ġunju 2017 ġie ppreżentat rapport ta' progress dwar il-pakkett lill-Ministri. Matul il-Presidenza Estonjana, saru negozjati intensivi dwar l-abbozz ta' Regolament li kienu jinvolvu kemm esperti dwar l-enerġija kif ukoll dwar il-klima; dawn kienu jinkludu tliet diskussjonijiet fil-COREPER.

2. Il-proposta tal-Kummissjoni giet imtejba f'diversi modi. Il-piz amministrattiv għall-Istati Membri fil-pjanijiet nazzjonali tagħhom dwar l-enerġija u l-klima (Art. 4, Anness I) u r-rapporti ta' progress sussegwenti (Art. 15 - 23) tnaqqas xi ftit, billi tħassru rekwiżiti ta' rappurtar ġodda proposti, u billi r-rekwiżiti tal-ippjanar u tar-rappurtar obligatorju saru anqas essenzjali. Ġew stabbiliti skadenzi aktar realistiċi għall-pjanijiet nazzjonali integrati dwar l-enerġija u l-klima tal-Istati Membri (Art. 3(1)), u l-abbozzi tagħhom (Art. 9(1)). Ġiet introdotta aktar flessibbiltà għall-Istati Membri fir-rigward tat-trajettorja li twassal għall-kontribut tagħhom lejn il-mira fil-livell tal-UE għall-enerġija rinnovabbli 2030, billi din it-trajettorja saret mhux lineari (Art. 4(a)(2)(i)). Madankollu, din il-flessibbiltà giet "kontrobalanċjata" billi żdiedu żewġ "punti ta' referenza" (Art. 4(a)(2)(i)) li bihom jistgħu jiskattaw azzjonijiet addizzjonali f'każ li ma jgħux issodisfati, u billi żdiedu dispozizzjonijiet aktar dettaljati għall-valutazzjoni mill-Kummissjoni tal-isforzi ppjanati tal-Istati Membri għall-enerġija rinnovabbli abbażi ta' kriterji oġġettivi (Art. 27(1) u Art. 5(1)(d)(i) - (v)). Wara diskussjonijiet twal, il-biċċa l-kbira tal-Istati Membri jidhru lesti li jaċċettaw il-kompromess tal-Presidenza dwar it-trajettorji indikattivi u l-punti ta' referenza, għalkemm uħud minnhom għadhom jargumentaw favur ċifri aktar baxxi jew oġhla. Il-"mekkaniżmu għall-indirizzar tad-diskrepanzi" fl-Artikolu 27 li jispeċifika kif nuqqas ta' ambizzjoni jew progress jista' jiġi rimedjat permezz ta' azzjonijiet li għandhom jittiehdu mill-Istati Membri u l-Kummissjoni, gie żviluppat ulterjorment. B'mod partikolari, l-Art. 27(4) issaħħaħ sabiex f'każ li ma jintlaħqux il-punti ta' referenza fuq it-trajettorja tal-Unjoni, l-Istati Membri li ma jilħqux il-punt(i) ta' referenza nazzjonali tagħhom ikollhom jiżguraw li d-diskrepanza tkun indirizzata b'mizuri addizzjonali bil-għan li jkopru d-diskrepanza. Il-proċess iterattiv bejn l-Istati Membri u l-Kummissjoni ssahħaħ billi żdied Artikolu 29bis ġdid dwar il-monitoraġġ politiku tal-proċess ta' governanza mill-Kunsill. Żdiedu aktar dettalji dwar il-funzjonament ta' mekkaniżmu ta' finanzjament (Art. 27(4)(c) u (4bis)) li permezz tagħhom l-Istati Membri jkunu jistgħu jikkontribwixxu, jekk jagħzlu li jagħmlu hekk, lil proġetti tal-enerġija rinnovabbli fl-Unjoni sabiex b'dan il-mod iżidu l-isforzi nazzjonali tagħhom. Issaħħew id-dispożizzjonijiet relatati mal-mira għall-interkonnnessjoni tal-elettriku u l-"isforzi bikrija" tal-Istati Membri fil-qasam tal-enerġija rinnovabbli.

B'mod ġenerali, ingħatat attenzjoni kbira lill-konklużjonijiet tal-Kunsill Ewropew ta' Ottubru 2014 (li mhux biss semmew il-miri tal-UE iżda stipulaw ukoll li ma għandu jkun hemm l-ebda mira vinkolanti nazzjonali). Barra minn hekk, diversi aspetti tal-proposta, inkluż b'mod partikolari ż-żmien tal-preżentazzjoni tal-pjanijiet nazzjonali dwar l-enerġija u l-klima mill-Istati Membri, ir-razzjonalizzazzjoni tal-obbligi ta' rapportar u t-tnaqqis tal-piż amministrattiv, ġew konformi mal-konklużjonijiet tal-Kunsill tas-26 ta' Novembru 2015 dwar is-sistema ta' governanza tal-Unjoni tal-Enerġija.

B'hekk ġie stabbiliti kompromess ibbilanċjat, kif rifless fl-Anness. Il-Parlament Ewropew mistenni jaqbel dwar il-mandat ta' negozjar tiegħu għal dan l-abbozz ta' Regolament f'Jannar 2018.

3. Il-Kunsill huwa mistieden jilhaq qbil dwar l-abbozz ta' approċċ ġenerali kif jinsab fl-Anness.

p.m. Il-bidliet meta mqabbla mad-dokument preċedenti (7204/7/17 REV 7) huma indikati b'**tipa grassa u sottolinjata**; it-tħassir huwa mmarkat bi **[]**.

Il-bidliet meta mqabbla mal-proposta tal-Kummissjoni jibqgħu indikati b'**test b'tipa grassa u []**.

Proposta għal

REGOLAMENT TAL-PARLAMENT EWROPEW U TAL-KUNSILL

dwar il-Governanza tal-Unjoni tal-Energija u l-Azzjoni Klimatika,

li jemenda d-Direttiva 94/22/KE, id-Direttiva 98/70/KE, id-Direttiva 2009/31/KE, ir-Regolament (KE) Nru 663/2009, ir-Regolament (KE) Nru 715/2009, id-Direttiva 2009/73/KE, id-Direttiva tal-Kunsill 2009/119/KE, id-Direttiva 2010/31/UE, id-Direttiva 2012/27/UE, id-Direttiva 2013/30/UE u d-Direttiva tal-Kunsill (UE) 2015/652 u li jhassar ir-Regolament (UE) Nru 525/2013

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 192(1) u l-Artikolu 194(2) tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

[Wara li kkunsidraw l-opinjoni tal-Kumitat Ekonomiku u Soċjali Ewropew¹,]

[Wara li kkunsidraw l-opinjoni tal-Kumitat tar-Reġjuni²,]

Filwaqt li jaġixxu skont il-proċedura leġislattiva ordinarja,

Billi:

¹ ĠU C , , p. .

² ĠU C , , p. .

- (1) Dan ir-Regolament jistabbilixxi l-bażi leġislattiva meħtieġa għal Governanza affidabbli u trasparenti li tiżgura li jintlaħqu l-għanijiet u l-miri tal-Unjoni tal-Enerġija permezz ta' sforzi kumplimentari, koerenti u ambizzjużi mill-Unjoni u mill-Istati Membri tagħha, filwaqt li jippromwovi l-prinċipji tal-Unjoni għal Regolamentazzjoni Aħjar.
- (2) Jenħtieġ li l-Unjoni tal-Enerġija Ewropea tkopri hames dimensjonijiet ewlenin: is-sigurtà tal-enerġija; is-suq intern tal-enerġija; l-effiċjenza enerġetika; id-dekarbonizzazzjoni; u r-riċerka, l-innovazzjoni u l-kompetittività.
- (3) L-għan ta' Unjoni tal-Enerġija reżiljenti b'politika ambizzjuża dwar il-klima fil-qalba tagħha huwa li l-konsumaturi tal-Unjoni, kemm l-unitajiet domestiċi kif ukoll n-negozji, jingħataw enerġija sigura, sostenibbli, kompetittiva u bi prezz għall-but ta' kulhadd, li jirrikjedi trasformazzjoni fundamentali tas-sistema tal-enerġija tal-Ewropa. **Din it-trasformazzjoni tas-sistema tal-enerġija hija wkoll marbuta mill-qrib mal-ħtieġa li l-kwalità tal-ambjent tiġi ppreservata, protetta u mtejba u li jiġi promoss l-użu prudenti u razzjonali tar-riżorsi naturali, partikolarment permezz tal-promozzjoni tal-effiċjenza fl-enerġija u l-iffrankar tal-enerġija u l-iżvilupp ta' forom ta' enerġija ġodda u rinnovabbli.** Dak l-għan [] jista' jintlaħaq biss permezz ta' azzjoni kkoordinata, li tlaqqa' flimkien kemm atti leġislattivi kif ukoll dawk mhux leġislattivi fil-livell tal-Unjoni u fil-livell nazzjonali.
- (4) Il-proposta tal-Kummissjoni giet żviluppata b'mod parallel u hija adottata flimkien ma' sensiela ta' inizzjattivi fil-politika settorjali dwar l-enerġija, b'mod partikolari fir-rigward tal-enerġija rinnovabbli, l-effiċjenza enerġetika u d-disinn tas-suq. Dawk l-inizzjattivi jiffurmaw pakkett bit-tema ġenerali tal-effiċjenza enerġetika tiġi l-ewwel, ir-rwol mexxej globali tal-Unjoni fl-enerġija rinnovabbli, u arrangement ġust għall-konsumaturi tal-enerġija.

- (5) Fl-24 ta' Ottubru 2014, il-Kunsill Ewropew qabel dwar il-Qafas għall-Energija u l-Klima għall-2030 għall-Unjoni bbażat fuq erba' miri ewlenin fil-**livell tal-UE**: minn tal-inqas 40% tnaqqis fl-emissjonijiet tal-gassijiet serra ("GHG") fl-ekonomija kollha, **mira indikattiva ta'** mill-inqas 27% titjib fl-effiċjenza enerġetika, **li għandha tiġi riveduta sal-2020** bl-għan li jkun hemm livell ta' 30%, minn tal-inqas 27% tas-sehem ta' enerġija rinnovabbli kkunsmata fl-Unjoni, u minn tal-inqas 15% tal-interkonnnessjoni tal-elettriku. Huwa speċifika li l-mira għall-enerġija rinnovabbli hija vinkolanti fil-livell tal-Unjoni u li din se tintlaħaq permezz ta' kontributi mill-Istati Membri ggwidati mill-htieġa li l-mira tal-Unjoni tintlaħaq b'mod kollettiv.
- (6) Il-mira vinkolanti ta' minn tal-inqas 40% tnaqqis domestiku fl-emissjonijiet tal-gassijiet serra fl-ekonomija kollha sal-2030 meta mqabbla mal-1990 ġiet approvata formalment bhala l-Kontribut Maħsub Determinat fil-Livell Nazzjonali tal-UE u tal-Istati Membri tagħha għall-Ftehim ta' Pariġi fil-laqgħa tal-Kunsill dwar l-Ambjent li seħħet fis-6 ta' Marzu 2015. Il-Ftehim ta' Pariġi ġie rratifikat mill-Unjoni fil-5 ta' Ottubru 2016³ u daħal fis-seħh fl-4 ta' Novembru 2016. Dan jiehu post l-approċċ mehud skont il-Protokoll ta' Kjoto tal-1997 li mhux se jitkompla wara l-2020. Għalhekk, jenhtieġ li s-sistema tal-Unjoni għall-monitoraġġ u għar-rapportar tal-emissjonijiet u tal-assorbimenti tiġi aġġornata fid-dawl ta' dan.

³ Id-Deciżjoni tal-Kunsill (UE) 2016/1841 tal-5 ta' Ottubru 2016 dwar il-konklużjoni, f'isem l-Unjoni Ewropea, tal-Ftehim ta' Pariġi adottat skont il-Konvenzjoni Qafas tan-Nazzjonijiet Uniti dwar it-Tibdil fil-Klima (ĠU L 282, 19.10.2016, p. 1).

- (7) Fl-24 ta' Ottubru 2014⁴, il-Kunsill Ewropew ikkonkluda wkoll li jenhtieg li tigi żviluppata sistema ta' governanza affidabbli u trasparenti, minghajr l-ebda piż amministrattiv bla bżonn, sabiex jiġi żgurat li l-Unjoni tilhaq l-għanijiet tagħha tal-politika dwar l-enerġija, bil-flessibbiltà meħtieġa għall-Istati Membri u b'rispett sħiħ tal-libertà tagħhom li jagħzlu t-tahlita tal-enerġija tagħhom. Il-Kunsill enfasizza li jenhtieg li din is-sistema ta' governanza tibni fuq elementi kostitwenti eżistenti, bħal pereżempju programmi nazzjonali dwar il-klima, pjanijiet nazzjonali dwar l-enerġija rinnovabbli u l-effiċjenza enerġetika, kif ukoll li hemm bżonn li jiġu ssimplifikati u miġbura flimkien l-obbligi separati ta' ppjanar u ta' rapportar. Huwa qabel ukoll li jissahħu r-rwol u d-drittijiet tal-konsumaturi, it-trasparenza u l-prevedibbiltà għall-investituri, fost l-oħrajn permezz ta' monitoraġġ sistematiku tal-indikaturi ewlenin għal sistema tal-enerġija bi prezz għall-but ta' kulhadd, sikura, kompetittiva, sigura u sostenibbli, u li tigi ffaċilitata l-koordinazzjoni tal-politiki nazzjonali dwar l-enerġija u titrawwem il-kooperazzjoni reġjonali bejn l-Istati Membri.
- (8) L-Istrateġija tal-Kummissjoni dwar l-Unjoni tal-Enerġija tal-25 ta' Frar 2015 tiddikjara l-htieġa għal Governanza integrata sabiex jiġi żgurat li l-azzjonijiet kollha marbuta mal-enerġija fil-livell lokali, reġjonali, nazzjonali u tal-Unjoni jikkontribwixxu biex jintlaħqu l-għanijiet tal-Unjoni tal-Enerġija, u b'hekk jitwessa' l-ambitu tal-Governanza — lil hinn mill-Qafas għall-Klima u l-Enerġija għall-2030 — għall-hames dimensjonijiet ewlenin tal-Unjoni tal-Enerġija.
- (9) Fil-Komunikazzjoni tagħha dwar l-Istat tal-Unjoni tal-Enerġija tat-18 ta' Novembru 2015⁵, il-Kummissjoni speċifikat ukoll li l-pjanijiet nazzjonali integrati dwar l-enerġija u l-klima, li jindirizzaw il-hames dimensjonijiet ewlenin tal-Unjoni tal-Enerġija, huma għodod meħtieġa għal ippjanar iktar strateġiku tal-politika tal-enerġija u l-klima. Bħala parti mill-Istat tal-Unjoni tal-Enerġija, il-Gwida tal-Kummissjoni lill-Istati Membri dwar il-pjanijiet nazzjonali integrati dwar l-enerġija u l-klima ipprovdiet il-bażi għall-Istati Membri sabiex jibdedw jżviluppaw il-pjanijiet nazzjonali għall-perjodu mill-2021 sal-2030 u stabbiliet il-pilastri prinċipali tal-proċess ta' governanza. Il-Komunikazzjoni dwar l-Istat tal-Unjoni tal-Enerġija speċifikat ukoll li jenhtieg li l-Governanza tkun integrata fil-legislazzjoni.

⁴ Il-Konkluzjonijiet tal-Kunsill Ewropew tat-23 u tal-24 ta' Ottubru 2014 (EUCO 169/14).

⁵ Il-Komunikazzjoni dwar l-Istat tal-Unjoni tal-Enerġija tat-18 ta' Novembru 2015, COM(2015)572 final.

- (10) Il-Konklużjonijiet tal-Kunsill tas-26 ta' Novembru 2015⁶ irrikonoxxew li l-Governanza tal-Unjoni tal-Energija se tkun għodda essenzjali għall-kostruzzjoni effiċjenti u effettiva tal-Unjoni tal-Energija u biex jintlaħqu l-għanijiet tagħha. Dawn enfasizzaw li jenhtieg li s-sistema ta' governanza tkun ibbażata fuq il-prinċipji ta' integrazzjoni ta' ppjanar u ta' rapportar strateġiċi dwar l-implimentazzjoni tal-politiki dwar il-klima u l-enerġija u l-koordinazzjoni bejn l-atturi responsabbli għall-politika dwar l-enerġija u l-klima, fil-livell reġjonali, nazzjonali u tal-Unjoni. Enfasizzaw ukoll li jenhtieg li l-Governanza tiżgura li l-miri tal-enerġija u tal-klima għall-2030 jintlaħqu; u li l-Governanza twettaq monitoraġġ tal-progress kollettiv tal-Unjoni biex jintlaħqu l-għanijiet ta' politika fil-hames dimensjonijiet tal-Unjoni tal-Energija.
- (11) Ir-Risoluzzjoni tal-Parlament Ewropew, “Lejn Unjoni tal-Energija Ewropea” tal-15 ta' Diċembru 2015⁷ appellat biex il-qafas ta' Governanza tal-Unjoni tal-Energija jkun ambizzjuż, affidabbli, trasparenti, demokratiku, jinkludi għalkollox lill-Parlament Ewropew u biex jiġi żgurat li jintlaħqu l-miri tal-klima u tal-enerġija għall-2030.
- (11a) Il-Kunsill Ewropew sahaq ripetutament fuq il-htieġa li jittiehdu miżuri urġenti sabiex jiġi żgurat li tintlaħaq il-mira minima ta' 10% ta' interkonnessjonijiet tal-elettriku. Il-Kunsill Ewropew tat-23 u l-24 ta' Ottubru 2014 iddeċieda li l-Kummissjoni Ewropea b'appoġġ mill-Istati Membri ser tiehu miżuri urġenti sabiex tiżgura li tintlaħaq il-mira minima ta' 10 % għall-interkonnessjonijiet tal-elettriku, bħala kwistjoni urġenti, u mhux aktar tard mill-2020 tal-inqas għall-Istati Membri li jkunu għadhom ma laħqux livell minimu ta' integrazzjoni fis-suq intern tal-enerġija. Il-Komunikazzjoni reċenti tal-Kummissjoni dwar it-tishih tan-netwerks tal-enerġija tal-Ewropa⁸ tivvaluta l-progress lejn il-kisba tal-mira ta' 10% għall-interkonnessjoni u tissuggerixxi modi kif tithaddem il-mira ta' 15% għall-interkonnessjoni.**

⁶ Il-Konklużjonijiet tal-Kunsill tas-26 ta' Novembru 2015 (14459/15).

⁷ Ir-Risoluzzjoni tal-Parlament Ewropew tal-15 ta' Diċembru 2015 imsejja “Lejn Unjoni tal-Energija Ewropea” (2015/2113(INI)).

⁸ COM(2017) 718 final

- (12) Għalhekk, jenhtieg li l-għan ewlieni tal-Governanza tal-Unjoni tal-Energija jkun li tippermetti li jintlaħqu l-għanijiet tal-Unjoni tal-Energija u b'mod partikolari l-miri tal-Qafas għall-Klima u l-Energija għall-2030. **Dawn l-oġġettivi u l-miri jirriżultaw mill-politika tal-Unjoni dwar l-enerġija u mill-htieġa li l-kwalità tal-ambjent tiġi ppreservata, protetta u mtejba u li jiġi promoss l-użu prudenti u razzjonali tar-riżorsi naturali, kif previst skont it-Trattati tal-UE. L-ebda wiehed minn dawn l-oġġettivi marbuta b'mod inseparabbli ma jista' titqies bhala sekondarju għall-iehor.** Għaldaqstant dan ir-Regolament huwa marbut mal-legislazzjoni settorjali li timplimenta l-miri tal-enerġija u tal-klima għall-2030. Filwaqt li l-Istati Membri jehtieġu flessibbiltà biex jagħzlu l-politiki li jkunu l-iktar xierqa għat-taħlita u għall-preferenzi nazzjonali tagħhom tal-enerġija, jenhtieg li dik il-flessibbiltà tkun kompatibbli ma' integrazzjoni ulterjuri tas-suq, iżjed kompetizzjoni, li jintlaħqu l-għanijiet tal-klima u tal-enerġija u l-bidla gradwali lejn ekonomija b'livell baxx ta' emissjonijiet tal-karbonju.
- (13) It-tranzizzjoni lejn ekonomija b'livell baxx ta' emissjonijiet tal-karbonju tehtieg tibdil fl-aġir tal-investment u inċentivi fil-firxa kollha tal-politika. Sabiex jintlaħaq it-tnaqqis fl-emissjonijiet tal-gassijiet serra jehtieg li l-effiċjenza u l-innovazzjoni fl-ekonomija Ewropea jingħataw spinta u b'mod partikolari jenhtieg li jwassal ukoll għal titjib fil-kwalità tal-arja.
- (14) Peress li l-biċċa l-kbira tal-gassijiet serra u tas-sustanzi li jniġġsu l-arja jiġu minn sorsi komuni, il-politika mfassla biex jitnaqqsu l-GHG's jista' jkollha kobenefiċċji għall-kwalità tal-arja li jistgħu jpaċu parzjalment jew għalkollox il-kostijiet fuq medda qasira tal-mitigazzjoni tal-GHG's. Peress li d-dejta rrapportata skont id-Direttiva 2001/81/KE tal-Parlament Ewropew u tal-Kunsill⁹ tirrappreżenta kontribut importanti għall-kompilazzjoni tal-inventarju dwar il-GHG's u tal-pjanijiet nazzjonali, jenhtieg li tiġi rrikonoxxuta l-importanza tal-kompilazzjoni u tar-rapportar ta' dejta konsistenti bejn id-Direttiva 2001/81/KE u l-inventarju dwar il-GHG's.

⁹ Id-Direttiva 2001/81/KE tal-Parlament Ewropew u tal-Kunsill dwar il-livelli nazzjonali massimi tal-emissjonijiet ta' ċerti inkwinanti atmosferiċi (ĠU L 309, 27.11.2001, p. 22).

- (15) L-esperjenza li ngemgħet fl-implimentazzjoni tar-Regolament (UE) Nru 525/2013 tal-Parlament Ewropew u tal-Kunsill¹⁰ indikat li hemm ħtieġa għal sinerġiji u koerenza mar-rapportar skont strumenti legali oħra, b'mod partikolari mad-Direttiva 2003/87/KE tal-Parlament Ewropew u tal-Kunsill¹¹, mar-Regolament (KE) Nru 166/2006 tal-Parlament Ewropew u tal-Kunsill¹², mar-Regolament (KE) Nru 517/2014 tal-Parlament Ewropew u tal-Kunsill¹³, u mar-Regolament (KE) Nru 1099/2008 tal-Parlament Ewropew u tal-Kunsill¹⁴. L-użu ta' dejta konsistenti għar-rapportar tal-emissjonijiet tal-gassijiet serra huwa essenzjali biex tiġi żgurata l-kwalità tar-rapportar tal-emissjonijiet.
- (16) B'konformità mal-impenn sod tal-Kummissjoni għal Regolamentazzjoni Ahjar, jenħtieġ li l-Governanza tal-Unjoni tal-Energija twassal għal tnaqqis sinifikanti tal-piż amministrattiv għall-Istati Membri, għall-Kummissjoni u għal istituzzjonijiet oħra tal-Unjoni u jenħtieġ li tghin biex jiġu żgurati l-koerenza u l-adekwatezza tal-politiki u tal-miżuri fil-livell nazzjonali u tal-Unjoni fir-rigward tat-trasformazzjoni tas-sistema tal-enerġija lejn ekonomija b'livell baxx ta' emissjonijiet [] **ta' gassijiet serra.**

¹⁰ Ir-Regolament (UE) Nru 525/2013 tal-Parlament Ewropew u tal-Kunsill tal-21 ta' Mejju 2013 dwar mekkaniżmu għall-monitoraġġ u r-rapportar ta' emissjonijiet ta' gassijiet serra u għar-rapportar ta' informazzjoni oħra relatata mat-tibdil fil-klima fil-livelli nazzjonali u tal-Unjoni u li jhassar id-Deciżjoni Nru 280/2004/KE (ĠU L 165, 18.6.2013, p. 13).

¹¹ Id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi skema għall-iskambju ta' kwoti ta' emissjonijiet ta' gassijiet serra ġewwa l-Komunità (ĠU L 275, 25.10.2003, p. 32).

¹² Ir-Regolament (KE) Nru 166/2006 tal-Parlament Ewropew u tal-Kunsill tat-18 ta' Jannar 2006 dwar il-holqien ta' Regjistru Ewropew dwar ir-Rilaxx u t-Trasferiment ta' Inkwinanti (ĠU L 33, 4.2.2006, p. 1).

¹³ Ir-Regolament (KE) Nru 517/2014 tal-Parlament Ewropew u tal-Kunsill tas-16 ta' April 2014 dwar gassijiet fluworurati b'effett ta' serra u li jhassar ir-Regolament (KE) Nru 842/2006 (ĠU L 150, 20.5.2014, p. 195).

¹⁴ Ir-Regolament (KE) Nru 1099/2008 tal-Parlament Ewropew u tal-Kunsill tat-22 ta' Ottubru 2008 dwar l-istatistika dwar l-enerġija (ĠU L 304, 14.11.2008, p. 1).

- (17) Jenhtieg li jiġi żgurat li l-għanijiet tal-Unjoni tal-Energija jintlaħqu permezz ta' kombinazzjoni ta' inizzjattivi tal-Unjoni u ta' politiki nazzjonali koerenti stabbiliti fi pjanijiet nazzjonali integrati dwar l-enerġija u l-klima. Il-leġislazzjoni settorjali tal-Unjoni fl-oqsma tal-enerġija u tal-klima tistabbilixxi r-rekwiżiti tal-ippjanar, li kienu għodda utli biex tiġi xprunata l-bidla fil-livell nazzjonali. L-introduzzjoni tagħhom f'perjodi differenti ta' żmien wasslet għal trikkib u nuqqas ta' kunsiderazzjoni tas-sinerġiji u tal-interazzjonijiet bejn l-oqsma ta' politika. Għalhekk jenhtieg li l-ippjanar, ir-rapportar u l-monitoraġġ separati attwali fl-oqsma tal-klima u tal-enerġija jiġu ssimplifikati u integrati kemm jista' jkun.
- (18) Jenhtieg li l-pjanijiet nazzjonali integrati dwar l-enerġija u l-klima jkopru perjodi ta' għaxar snin u jipprovdu stampa ġenerali tas-sistema tal-enerġija u tas-sitwazzjoni attwali ta' politika. Jenhtieg li dawn jistabbilixxu għanijiet nazzjonali għal kull waħda mill-ħames dimensjonijiet tal-Unjoni tal-Energija u l-politiki u l-miżuri korrispondenti biex jintlaħqu daww l-għanijiet u jkun hemm bażi analitika. Jenhtieg li l-pjanijiet nazzjonali li jkopru l-ewwel perjodu mill-2021 sal-2030 jagħtu attenzjoni partikolari lill-miri tat-tnaqqis tal-emissjonijiet tal-gassijiet serra, tal-enerġija rinnovabbli, tal-effiċjenza enerġetika u tal-interkonnessjoni tal-elettriku għall-2030. Jenhtieg li l-Istati Membri jimmiraw li jiżguraw li l-pjanijiet nazzjonali jkunu konsistenti mal-Għanijiet ta' Żvilupp Sostenibbli u jikkontribwixxu biex dawn jintlaħqu. **Fl-istabbiliment tal-pjanijiet nazzjonali, l-Istati Membri jistgħu jibnu fuq strateġiji jew pjanijiet nazzjonali eżistenti. Għall-ewwel abbozz ta' pjan nazzjonali u pjan nazzjonali, hija pprovduta skadenza differenti meta mqabbel ma' pjanijiet sussegwenti, sabiex l-Istati Membri jingħataw biżżejjed żmien biex ihejju għall-ewwel pjanijiet tagħhom wara l-adozzjoni ta' dan ir-Regolament. Madankollu, l-Istati Membri huma mhegga jipprovdu l-ewwel abbozz tal-pjanijiet nazzjonali tagħhom kmieni kemm jista' jkun fl-2018, sabiex ikunu jistgħu jsiru thejjijiet kif mehtieg, b'mod partikolari fir-rigward tad-djalogu faċilitattiv li għandu jitlaqqa' skont il-Ftehim ta' Pariġi fl-2018.**
- (19) Jenhtieg li jiġi stabbilit mudell obligatorju għall-pjanijiet nazzjonali biex jiġi żgurat li l-pjanijiet nazzjonali kollha jkunu komprensivi biżżejjed u biex jiġi ffaċilitat it-tqabbil u l-aggregazzjoni tal-pjanijiet nazzjonali, filwaqt li fl-istess waqt tiġi żgurata biżżejjed flessibbiltà lill-Istati Membri biex jistabbilixxu d-dettalji tal-pjanijiet nazzjonali li jirriflettu l-preferenzi u l-ispeċifitàjiet nazzjonali.

- (20) L-implimentazzjoni ta' politiki u ta' miżuri fl-oqsma tal-enerġija u tal-klima jkollha impatt fuq l-ambjent. Għalhekk jenhtieg li l-Istati Membri jiżguraw li l-pubbliku jingħata opportunitajiet bikrin u effettivi biex jipparteċipa u jiġi kkonsultat għat-thejjija tal-pjanijiet nazzjonali integrati dwar l-enerġija u l-klima b'konformità, meta jkun applikabbli, mad-dispożizzjonijiet tad-Direttiva 2001/42/KE tal-Parlament Ewropew u tal-Kunsill¹⁵ u l-Konvenzjoni tal-Kummissjoni Ekonomika għall-Ewropa tan-Nazzjonijiet Uniti ("UNECE") dwar l-Aċċess għall-Informazzjoni, il-Parteċipazzjoni Pubblika fit-Tehid ta' Deċiżjonijiet u l-Aċċess għall-Ġustizzja f'Materji Ambjentali tal-25 ta' Ġunju 1998 (il-"Konvenzjoni ta' Aarhus"). Barra minn hekk, jenhtieg li l-Istati Membri jiżguraw l-involvement tal-imsiehba soċjali fit-thejjija tal-pjanijiet nazzjonali integrati dwar l-enerġija u l-klima.
- (21) Il-kooperazzjoni reġjonali hija kruċjali biex jiġi żgurat li l-għanijiet tal-Unjoni tal-Enerġija jintlaħqu b'mod effettiv. Jenhtieg li l-Istati Membri jkollhom l-opportunità jikkummentaw dwar il-pjanijiet tal-Istati Membri l-oħra qabel ma jiġu ffinalizzati biex jiġu evitati inkonsistenzi u impatti negattivi potenzjali fuq Stati Membri oħra u jiġi żgurat li l-għanijiet komuni jintlaħqu b'mod kollettiv. Jenhtieg li l-kooperazzjoni reġjonali fl-elaborazzjoni u fil-finalizzazzjoni tal-pjanijiet nazzjonali kif ukoll fl-implimentazzjoni sussegwenti tal-pjanijiet nazzjonali tkun essenzjali għat-titjib tal-effettività u tal-effiċjenza tal-miżuri u għat-trawwim tal-integrazzjoni tas-suq u tas-sigurtà tal-enerġija.
- (22) Jenhtieg li l-pjanijiet nazzjonali jkunu stabbli biex jiġu żgurati t-trasparenza u l-prevedibbiltà tal-politiki u tal-miżuri nazzjonali sabiex tiġi żgurata ċ-ċertezza għall-investituri. Madankollu jenhtieg li l-aġġornamenti tal-pjanijiet nazzjonali jkunu previsti darba matul il-perjodu kopert ta' għaxar snin biex l-Istati Membri jingħataw l-opportunità li jadattaw għal ċirkostanzi sinifikanti ta' bidla. Jenhtieg li għall-pjanijiet li jkopru l-perjodu mill-2021 sal-2030, l-Istati Membri jkunu jistgħu jaġġornaw il-pjanijiet tagħhom sat-**30 ta' Ġunju [] 2024**. Jenhtieg li l-miri, l-għanijiet u l-kontributi jiġu mmodifikati biss biex jirriflettu zieda generali fl-ambizzjoni b'mod partikolari fir-rigward tal-miri tal-enerġija u tal-klima għall-2030. Bħala parti mill-aġġornamenti, jenhtieg li l-Istati Membri jagħmlu sforzi biex itaffu kwalunkwe impatt ambjentali avvers li jirrizulta bħala parti mir-rapportar integrat.

¹⁵ Id-Direttiva 2001/42/KE tal-Parlament Ewropew u tal-Kunsill tas-27 ta' Ġunju 2001 dwar l-istima tal-effetti ta' ċerti pjanijiet u programmi fuq l-ambjent (ĠU L 197, 21.7.2001, p. 30).

- (23) Strategiji fit-tul għal emissjonijiet baxxi huma kruċjali biex jikkontribwixxu għal trasformazzjoni ekonomika, impjiegi, tkabbir u biex jintlaħqu għanijiet ta' żvilupp sostenibbli usa', kif ukoll biex iqarrbu b'mod ġust u kosteffikaċi lejn l-għan fit-tul stabbilit bil-Ftehim ta' Pariġi. Barra minn hekk, il-Partijiet tal-Ftehim ta' Pariġi mistiedna jikkomunikaw l-istrategiji tagħhom tal-iżvilupp fit-tul u ta' nofs is-seklu dwar l-emissjonijiet tal-gassijiet serra.
- (24) Bhalma huwa l-każ għall-ippjanar, il-legislazzjoni settorjali tal-Unjoni fl-oqsma tal-enerġija u tal-klima tistabbilixxi rekwiżiti ta' rapportar, li ħafna minnhom kienu għodda utli biex tiġi xprunata l-bidla fil-livell nazzjonali, iżda dawk ir-rekwiżiti ġew introdotti f'perjodi differenti ta' żmien u dan wassal għal trikkib u għal nuqqas ta' kunsiderazzjoni tas-sinergiji u tal-interazzjonijiet bejn l-oqsma ta' politika bħal pereżempju l-mitigazzjoni tal-GHGs, l-enerġija rinnovabbli, l-effiċjenza enerġetika u l-integrazzjoni tas-suq. Sabiex jinstab il-bilanċ ġust bejn il-ħtieġa li jiġi żgurat segwitu adattat għall-implimentazzjoni tal-pjanijiet nazzjonali u l-ħtieġa li jitnaqqas il-piż amministrattiv, jenħtieġ li l-Istati Membri jistabbilixxu rapporti biennali ta' progress dwar l-implimentazzjoni tal-pjanijiet u dwar żviluppi oħra fis-sistema tal-enerġija. Madankollu, xorta waħda jkun meħtieġ xi rapportar fuq bażi annwali, b'mod partikolari fir-rigward tar-rekwiżiti ta' rapportar fil-qasam tal-klima li jirriżultaw mill-Konvenzjoni Qafas tan-Nazzjonijiet Uniti dwar it-Tibdil fil-Klima ("UNFCCC") u mir-Regolamenti tal-Unjoni.
- (25) Jenħtieġ li r-rapporti integrati ta' progress tal-Istati Membri jirriflettu l-elementi stabbiliti fil-mudell għall-pjanijiet nazzjonali. Jenħtieġ li mudell għar-rapporti integrati ta' progress ikun dettaljat f'att(i) ta' implimentazzjoni sussegwenti minhabba n-natura teknika tagħhom u l-fatt li l-ewwel rapporti ta' progress huma dovuti fl-2023. Jenħtieġ li r-rapporti ta' progress jitwettqu sabiex tiġi żgurata t-trasparenza fil-konfront tal-Unjoni, ta' Stati Membri oħra u ta' atturi oħra tas-suq, inklużi l-konsumaturi. Jenħtieġ li dawn ikunu komprensivi fil-ħames dimensjonijiet tal-Unjoni tal-Enerġija u, għall-ewwel perjodu, fl-istess waqt jagħmlu enfasi fuq l-oqsma koperti bil-miri tal-Qafas għall-klima u l-enerġija għall-2030.

- (26) Skont il-UNFCCC, l-Unjoni u l-Istati Membri tagħha huma mitluba jiżviluppaw, jaġġornaw regolarment, jippubblikaw u jirrapportaw lill-Konferenza tal-Partijiet l-inventarji nazzjonali ta' emissjonijiet antropogeniċi, minn fonti u l-assorbimenti minn bjar tal-gassijiet serra kollha billi jintużaw metodoloġiji maqbula mill-Konferenza tal-Partijiet. L-inventarji dwar il-GHG's huma essenzjali biex jinżamm amment tal-progress bl-implimentazzjoni tad-dimensjoni ta' dekarbonizzazzjoni u għall-valutazzjoni tal-konformità mal-leġislazzjoni fil-qasam tal-klima, b'mod partikolari r-Regolament [OP: act number XXX dwar it-tnaqqis annwali vinkolanti tal-emissjonijiet tal-gassijiet serra mill-Istati Membri mill-2021 sal-2030 għal Unjoni tal-Enerġija reżiljenti u biex jiġu ssodisfati l-impenji skont il-Ftehim ta' Pariġi, u li jemenda r-Regolament (UE) Nru 525/2013 tal-Parlament Ewropew u tal-Kunsill dwar mekkaniżmu għall-monitoraġġ u r-rapportar ta' emissjonijiet tal-gassijiet serra u għar-rapportar ta' informazzjoni oħra relatata mat-tibdil fil-klima]¹⁶ ("ir-Regolament [] [ESR]") u r-Regolament [OP: act number XXX dwar l-inklużjoni tal-emissjonijiet tal-gassijiet serra u l-assorbimenti mill-użu tal-art, it-tibdil fl-użu tal-art u l-forestrija fil-qafas għall-klima u l-enerġija għall-2030 u li jemenda r-Regolament (UE) Nru 525/2013 tal-Parlament Ewropew u tal-Kunsill dwar mekkaniżmu għall-monitoraġġ u r-rapportar ta' emissjonijiet ta' gassijiet serra u għar-rapportar ta' informazzjoni oħra relatata mat-tibdil fil-klima] ("ir-Regolament [] [LULUCF]")¹⁷.
- (27) Id-Deċiżjoni 1/CP.16 tal-Konferenza tal-Partijiet tal-UNFCCC tirrikjedi t-twaqqif ta' arrangamenti nazzjonali biex jiġu stmati l-emissjonijiet antropogeniċi minn fonti u l-assorbimenti minn bjar tal-gassijiet serra kollha. Jenhtieg li dan ir-Regolament jippermetti t-twaqqif ta' daww l-arrangamenti nazzjonali.

¹⁶ ĠU L [...], [...], p. [...].

¹⁷ ĠU L [...], [...], p. [...].

- (28) L-esperjenza bl-implimentazzjoni tar-Regolament (UE) Nru 525/2013 uriet l-importanza tat-trasparenza, tar-reqqa, tal-konsistenza, tal-kompletezza u tal-paragunabbiltà tal-informazzjoni. Filwaqt li jibni fuq dik l-esperjenza, jenhtieg li dan ir-Regolament jiżgura li l-Istati Membri jirrapportaw dwar il-politiki, il-miżuri u l-projezzjonijiet tagħhom bħala komponent ewlieni tar-rapporti ta' progress. Jenhtieg li l-informazzjoni f'dawk ir-rapporti tkunu essenzjali biex tintwera l-implimentazzjoni f'waqtha tal-impenji skont ir-Regolament [] [ESR]. Jenhtieg li t-tħaddim u t-titjib kontinwu tas-sistemi fil-livell tal-Unjoni u tal-Istati Membri, flimkien ma' gwida aħjar dwar ir-rapportar, jikkontribwixxu b'mod sinifikanti għat-tishih kontinwu tal-informazzjoni mehtieġa biex jinżamm amment tal-progress fid-dimensjoni tad-dekarbonizzazzjoni.
- (29) Jenhtieg li dan ir-Regolament jiżgura li jsir rapportar mill-Istati Membri dwar l-adattament għat-tibdil fil-klima u l-provvista ta' appoġġ finanzjarju, teknoloġiku u għall-bini tal-kapaċitajiet lill-pajjiżi li qed jiżviluppaw, u b'hekk tiġi ffaċilitata l-implimentazzjoni tal-impenji tal-Unjoni skont il-UNFCCC u l-Ftehim ta' Pariġi. Barra minn hekk, l-informazzjoni dwar l-azzjonijiet u l-appoġġ għal adattament nazzjonali hija importanti wkoll fil-kuntest tal-pjanijiet nazzjonali integrati dwar l-enerġija u l-klima, speċjalment fir-rigward tal-adattament għal dawk l-effetti avversi tat-tibdil fil-klima marbuta mas-sigurtà tal-provvista tal-enerġija tal-Unjoni bħal pereżempju d-disponibbiltà tal-ilma għat-tkessih għall-impjanti tal-enerġija u d-disponibbiltà tal-bijomassa għall-enerġija, kif ukoll l-informazzjoni dwar appoġġ rilevanti għad-dimensjoni esterna tal-Unjoni tal-Enerġija.

(29bis) Il-Ftehim ta' Pariġi jikkonferma li, meta jiehdu azzjoni biex jiġi indirizzat it-tibdil fil-klima, jenhtieg li l-Partijiet jirrispettaw, jippromwovu u jqisu l-obbligi rispettivi tagħhom dwar id-drittijiet tal-bniedem u l-ugwaljanza bejn is-sessi. Għalhekk jenhtieg li l-Istati Membri jintegraw adegwatament id-dimensjonijiet tad-drittijiet tal-bniedem u l-ugwaljanza bejn is-sessi fil-pjanijiet nazzjonali integrati dwar l-enerġija u l-klima u l-istrategiji fit-tul tagħhom għal livell baxx ta' emissjonijiet. Jenhtieg li, permezz tar-rapporti ta' progress biennali tagħhom, jirrapportaw informazzjoni dwar kif l-implimentazzjoni tal-pjanijiet nazzjonali integrati tagħhom dwar l-enerġija u l-klima tikkontribwixxi lejn il-promozzjoni kemm tad-drittijiet tal-bniedem kif ukoll tal-ugwaljanza bejn is-sessi.

- (30) Sabiex jiġi limitat il-piż amministrattiv fuq l-Istati Membri u l-Kummissjoni, jenħtieġ li din tal-aħħar tistabbilixxi pjattaforma tar-rapportar onlajn biex tiffaċilita l-komunikazzjoni u tippromwovi l-kooperazzjoni. Dan għandu **jiffaċilita []** s-sottomissjoni f' waqtha tar-rapporti **kif ukoll []** trasparenza mtejba fir-rapportar nazzjonali. Jenħtieġ li l-pjattaforma tar-rapportar elettroniku tikkomplimenta u tibni fuq il-proċessi eżistenti ta' rapportar, il-bażijiet ta' dejta u l-ghodod elettronici, bħal dawk tal-Aġenzija Ewropea għall-Ambjent, il-Eurostat, iċ-Ċentru Kongunt tar-Riċerka u l-lezzjonijiet meħuda mill-Iskema ta' Mmaniġġjar u Awditjar Ekoloġici tal-Unjoni kif ukoll tibbenefika minnhom.
- (31) Fir-rigward tad-dejta li trid tiġi pprovduta lill-Kummissjoni permezz ta' ppjanar u ta' rapportar nazzjonali, jenħtieġ li l-informazzjoni mill-Istati Membri ma tirdoppjjax id-dejta u l-istatistika li diġà jkunu disponibbli għall-pubbliku permezz tal-Eurostat fil-kuntest tar-Regolament (KE) Nru 223/2009 tal-Parlament Ewropew u tal-Kunsill¹⁸ bl-istess mod kif isir skont l-obbligi ta' ppjanar u ta' rapportar ta' dan ir-Regolament u xorta jkunu disponibbli mill-Eurostat bl-istess valuri. Meta jkunu disponibbli u xierqa f'termini ta' tempestività, jenħtieġ li d-dejta u l-projezzjonijiet irrapportati pprovduti fil-pjanijiet nazzjonali dwar l-enerġija u l-klima jibnu fuq id-dejta tal-Eurostat u fuq il-metodoloġija li ntuzat għar-rapportar tal-istatistika Ewropea skont ir-Regolament (KE) Nru 223/2009 u jkunu konsistenti magħhom.

¹⁸ Ir-Regolament (KE) Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-Istatistika Ewropea u li jhassar ir-Regolament (Euratom, KE) Nru 1101/2008 tal-Parlament Ewropew u tal-Kunsill dwar it-trażmissjoni ta' data sugġetta għall-kunfidenzjalità statistika lill-Uffiċċju tal-Istatistika tal-Komunitajiet Ewropej, ir-Regolament tal-Kunsill (KE) Nru 322/97 u d-Deċiżjoni tal-Kunsill 89/382/KEE, Euratom li tistabbilixxi Kumitat dwar il-Programmi tal-Istatistika tal-Komunitajiet Ewropej (ĠU L 87, 31.3.2009, p. 164).

- (32) Sabiex l-ghanijiet tal-Istrateġija dwar l-Unjoni tal-Enerġija jintlaħqu b'mod kollettiv, se jkun essenzjali li l-Kummissjoni tivvaluta l-pjanijiet nazzjonali u l-implimentazzjoni tagħhom, abbażi tar-rapporti ta' progress. Għall-ewwel perjodu ta' għaxar snin, dan jikkonċerna b'mod partikolari l-kisba tal-miri tal-enerġija u tal-klima fil-livell tal-Unjoni għall-2030 u l-kontributi nazzjonali għal dawk il-miri. Jenhtieg li din il-valutazzjoni ssir fuq bażi biennali, u fuq bażi annwali meta jkun mehtieg biss, u jenhtieg li tiġi kkonsolidata fl-Istat tal-Unjoni tal-Enerġija tal-Kummissjoni.
- (33) L-avjazzjoni jkollha impatti fuq il-klima globali minhabba r-rilaxx ta' CO₂ kif ukoll ta' emissjonijiet oħra, inklużi l-emissjonijiet ta' ossidi tan-nitroġenu, u mekkaniżmi, bħall-intensifikazzjoni mis-shab taċ-ċirru. Fid-dawl tal-għarfien xjentifiku dwar dawk l-impatti li qed jiżviluppa b'mod rapidu, fir-Regolament (UE) Nru 525/2013 diġà hija prevista valutazzjoni aġġornata tal-impatti tal-avjazzjoni mhux mis-CO₂ fuq il-klima globali. Jenhtieg li l-immudellar li ntuża f'dan ir-rigward jiġi adattat għall-progress xjentifiku. Abbażi tal-valutazzjonijiet tagħha ta' tali impatti, il-Kummissjoni tista' tikkunsidra għażliet rilevanti ta' politika biex dawn jiġu indirizzati.

(34) Sabiex tiġi żgurata koerenza bejn il-politiki u l-għanijiet nazzjonali u tal-Unjoni dwar l-Unjoni tal-Energija, jenhtieg li jkun hemm dialogu kontinwu bejn il-Kummissjoni u l-Istati Membri. Kif ikun xieraq, jenhtieg li l-Kummissjoni toħroġ rakkomandazzjonijiet għall-Istati Membri inkluż dwar il-livell ta' ambizzjoni tal-abbozzi tal-pjanijiet nazzjonali, dwar l-implimentazzjoni sussegwenti tal-politiki u tal-miżuri tal-pjanijiet nazzjonali nnotifikati, u dwar pjanijiet u miżuri nazzjonali oħra ta' rilevanza għall-implimentazzjoni tal-Unjoni tal-Energija. **Filwaqt li r-rakkomandazzjonijiet ma għandhom l-ebda setgha vinkolanti, kif stabbilit fl-Artikolu 288 TFUE, jenhtieg madankollu li l-Istati Membri jqisu kif dovut [] dawn ir-rakkomandazzjonijiet u fir-rapporti sussegwenti ta' progress jispjegaw kif dan ikun sar [].** Fir-rigward tal-enerġija rinnovabbli, il-valutazzjoni tal-Kummissjoni għandha tkun ibbażata fuq il-kriterji oġġettivi. **Filwaqt li l-analiżi tal-Kummissjoni, li fuqha huma msejsa l-valutazzjonijiet tagħha, jista' jkollha elementi kwantitattivi, jenhtieg li r-rakkomandazzjonijiet tal-Kummissjoni jibqgħu ta' natura kwalitattiva u ma jinkludux livelli kwantitattivi ta' ambizzjoni nazzjonali għas-sena 2030. Jekk il-Kummissjoni toħroġ rakkomandazzjoni dwar abbozz ta' pjan nazzjonali ta' Stat Membru, jenhtieg li hija tagħmel dan malajr kemm jista' jkun, wara li tkun ikkunsidrat, minn naha, il-htieġa li l-Kummissjoni żżid ċerti kontribuzzjonijiet kwantifikati ppjanati tal-Istati Membri kollha sabiex tivvaluta l-ambizzjoni fil-livell tal-Unjoni, u min-naha l-oħra, il-htieġa li jingħata żmien biżżejjed lill-Istat Membru kkonċernat biex iqis kif dovut ir-rakkomandazzjonijiet tal-Kummissjoni qabel ma jiffinalizza l-pjan nazzjonali tiegħu, u l-htieġa li jiġi evitat ir-riskju ta' dewmien fil-pjan nazzjonali tal-Istat Membru.**

(34bis) L-użu kosteffettiv tal-enerġija rinnovabbli huwa wiehed mill-¹ [kriterji oġġettivi ¹] biex jiġu vvalutati l-kontributi tal-Istati Membri. L-istruttura tal-ispejjeż biex tintuża l-enerġija rinnovabbli hija kumplessa u tvarja b'mod sinifikanti bejn l-Istati Membri. Ma tinkludix sempliċiment biss il-kostijiet tal-iskemi ta' appoġġ, iżda, fost l-oħrajn, l-ispejjeż ta' konnessjoni ta' installazzjonijiet, il-backup ta' sistemi, il-provvista tas-sigurtà tas-sistema u l-ispejjeż li jridu jithallsu meta jkun hemm konformità mar-restrizzjonijiet ambjentali. Ghaldaqstant meta l-Istati Membri jitqabblu abbażi ta' dan il-kriterju, jenhtieg li jitqiesu l-kostijiet kollha relatati mal-użu, irrISPettivament jekk jithallsux mill-Istat Membru, il-konsumaturi finali jew l-iżviluppaturi tal-proġett. Jenhtieg li r-rakkomandazzjonijiet tal-Kummissjoni dwar l-ambizzjonijiet tal-Istati Membri fir-rigward tal-enerġija rinnovabbli jqisu l-kriterji oġġettivi differenti li jaffettwaw l-iżvilupp tal-enerġija rinnovabbli. Ghalhekk, jenhtieg li l-metodoloġija għall-evalwazzjoni tal-ambizzjoni tal-Istati Membri fir-rigward tal-enerġija rinnovabbli tindika l-isforz relattiv li sar mill-Istati Membri, filwaqt li jitqiesu wkoll iċ-ċirkustanzi rilevanti li jaffettwaw l-iżvilupp tal-enerġija rinnovabbli. Jenhtieg li l-metodoloġija tinkludi data li toriġina minn sorsi indipendenti ta' data kwantitattiva u/jew kwalitattiva.

(35) Jekk l-ambizzjoni tal-pjanijiet nazzjonali integrati dwar l-enerġija u l-klima jew tal-aġġornamenti tagħhom ma tkunx biżżejjed biex jintlaħqu l-għanijiet tal-Unjoni tal-Enerġija u, għall-ewwel perjodu, b'mod partikolari l-miri tal-enerġija rinnovabbli u tal-effiċjenza enerġetika għall-2030, jenħteġ li l-Kummissjoni tiegħu miżuri fil-livell tal-Unjoni sabiex jiġi żgurat li dawn l-għanijiet u l-miri jintlaħqu (u b'hekk titneħħa kwalunkwe "diskrepanza fl-ambizzjoni"). Jekk il-progress li jkun sar mill-Unjoni fir-rigward ta' dawn l-oġġettivi u l-miri ma jkunx biżżejjed biex jintlaħqu, jenħteġ li l-Kummissjoni, apparti li tohrog rakkomandazzjonijiet, [] **tippromponi miżuri u tagħmel użu mis-setgħat rilevanti** fil-livell tal-Unjoni jew l-Istati Membri jiehdu miżuri addizzjonali sabiex jiġi żgurat li jintlaħqu dawn l-għanijiet u l-miri (b'hekk titneħħa kwalunkwe "diskrepanza fit-twettiq"). Jenħteġ li dawn il-miżuri jqisu l-kontributi ambizzjużi bikrin li jkunu saru mill-Istati Membri għall-miri [] tal-effiċjenza enerġetika għall-2030 meta ssehh il-kondiviżjoni tal-isforz biex il-miri jintlaħqu b'mod kollettiv. **It-tali miżuri għandhom iqisu wkoll l-isforzi bikrija magħmula mill-Istati Membri fir-rigward tal-mira għall-2030 għall-enerġija rinnovabbli fil-każ li fl-2020 ikunu laħqu sehem tal-enerġija minn sorsi rinnovabbli oghla mill-mira vinkolanti tagħhom jew billi jkunu għamlu progress bikri fl-implimentazzjoni tal-kontribuzzjoni tagħhom lejn il-mira vinkolanti tal-Unjoni ta' mill-inqas 27% tal-enerġija rinnovabbli fl-2030.** Fil-qasam tal-enerġija rinnovabbli, it-tali miżuri jistgħu jinkludu wkoll kontribuzzjonijiet finanzjarji **volontarji** mill-Istati Membri għal **mekkanizmu** ta' finanzjament ġestit mill-Kummissjoni, li jkun jintuża bhala kontribut għall-proġetti tal-enerġija rinnovabbli **l-aktar kosteffiċjenti** madwar l-Unjoni, **u b'hekk jipprovdu lill-Istat Membru bl-għażla li jikkontribwixxi għall-ilhuq tal-miri tal-UE bl-inqas spiża possibbli.** []¹⁹ Fil-qasam tal-effiċjenza enerġetika, miżuri addizzjonali jistgħu b'mod partikolari jimmiraw li jtejbu l-effiċjenza enerġetika tal-prodotti, tal-bini u tat-trasport.

¹⁹ **Nota: is-sentenza tmexxiet għal premessa ġdida 35bis**

- (35bis)** Jenhtieg li l-miri nazzjonali tal-enerġija rinnovabbli tal-Istati Membri għall-2020 kif stipulati fl-Anness I ta' [riformulazzjoni tad-Direttiva 2009/28/KE kif propost b'COM(2016) 767] iservu bhala punt tat-tluq għat-trajettorja indikattiva nazzjonali tagħhom għall-perjodu 2021 sa 2030, sakemm Stat Membru ma jiddeċidix volontarjament li jiffissa punt tat-tluq oghla. Barra minn hekk, huma għandhom jikkostitwixxu sehem ta' referenza mandatorju għal dan il-perjodu li jifforma wkoll parti minn [riformulazzjoni tad-Direttiva 2009/28/KE kif propost minn COM(2016) 767]. Konsegwentement, f'dan il-perjodu s-sehem ta' enerġija minn sorsi rinnovabbli fil-konsum finali gross tal-enerġija f'kull Stat Membru m'għandux ikun aktar baxx mis-sehem ta' referenza tiegħu.
- (35ter)** Jekk Stat Membru ma jzommx is-sehem ta' referenza tiegħu kif imkejjel fuq perjodu ta' sena, jenhtieg li, fi żmien sena, jiehu miżuri addizzjonali biex ikopri din id-diskrepanza max-xenarju ta' referenza tiegħu. Jenhtieg li fejn Stat Membru jkun effettivament ha t-tali miżuri mehtieġa u ssodisfa l-obbligu tiegħu biex ikopri d-diskrepanza, huwa jitqies bhala konformi mar-rekwiżiti obligatorji tax-xenarju bażiku tiegħu mill-mument ta' żmien meta d-diskrepanza inkwistjoni tkun sehhet, u kemm skont dan ir-Regolament kif ukoll skont [riformulazzjoni tad-Direttiva 2009/28/KE kif propost minn COM(2016) 767].
- (35quater)** Sabiex ikun possibbli li jkun hemm monitoraġġ adegwat u azzjoni korrettiva bikrija mill-Istati Membri u l-Kummissjoni, u sabiex jiġi evitat l-effett ta' "opportuniżmu", it-trajettorji indikattivi tal-Istati Membri kollha (u, bhala riżultat, ukoll it-trajettorja indikattiva tal-Unjoni) jenhtieg li jilhqu, fl-2023 u fl-2025 tal-anqas ċerti persentaġġi minimi taż-żieda fl-enerġija rinnovabbli totali prevista għall-2030, kif stipulat f'dan ir-Regolament. Il-kisba ta' dawn l-"punti ta' referenza" fl-2023 u fl-2025 se jiġu vvalutati mill-Kummissjoni fuq il-baži, fost l-ohrajn, tar-rapporti nazzjonali integrati ta' progress dwar l-enerġija u l-klima li l-Istati Membri jenhtieg li jipprezentaw fl-2025 u l-2027, rispettivament. Jekk il-punti ta' referenza tal-Unjoni ma jintlahqux, jenhtieg li l-Istati Membri li jkunu 'l isfel mill-punti ta' referenza tagħhom jindirizzaw dan billi jimplimentaw miżuri addizzjonali bl-għan li jkopru d-diskrepanza.

- (36) Jenhtieg li l-Unjoni u l-Istati Membri jagħmlu hilitom biex jipprovdu l-izjed informazzjoni aġġornata dwar l-emissjonijiet u l-assorbimenti tal-gassijiet serra tagħhom. Jenhtieg li dan ir-Regolament jippermetti li tali stimuli jithejjew fl-iqsar żmien possibbli billi tintuża informazzjoni statistika u informazzjoni oħra, bħal, meta jkun xieraq, dejta spazjali pprovduta mill-programm ta' Monitoraġġ Globali tal-Ambjent u s-Sigurtà u minn sistemi satellitari oħra.
- (37) Skont ir-Regolament [] [ESR], jenhtieg li jissokta l-approċċ taċ-ċiklu annwali ta' impenji meħud fid-Deciżjoni Nru 406/2009/KE tal-Parlament Ewropew u tal-Kunsill²⁰. Dan jirrikjedi rieżami komprensiv tal-inventarji tal-gassijiet serra tal-Istati Membri biex tkun tista' ssir il-valutazzjoni tal-konformità u l-applikazzjoni tal-azzjoni korrettiva, meta dan ikun meħtieġ. Huwa meħtieġ proċess ta' rieżami fil-livell tal-Unjoni tal-inventarji tal-gassijiet serra pprezentati mill-Istat Membri sabiex jiġi żgurat li l-konformità mar-Regolament [] [ESR] tkun ivvalutata b'mod kredibbli, konsistenti, trasparenti u tempestiv.
- (38) Jenhtieg li l-Istati Membri u l-Kummissjoni jiżguraw kooperazzjoni mill-qrib fil-kwistjonijiet kollha marbuta mal-implimentazzjoni tal-Unjoni tal-Energija, [] **bl-involvement mill-qrib tal-Parlament Ewropew dwar kwistjonijiet relatati ma'** dan ir-Regolament []. Kif ikun xieraq, jenhtieg li l-Kummissjoni tassisti lill-Istati Membri fl-implimentazzjoni ta' dan ir-Regolament, b'mod partikolari fir-rigward tal-istabbiliment ta' pjanijiet nazzjonali u t-tishih tal-kapaċitajiet assoċjati.
- (39) Jenhtieg li l-Istati Membri jiżguraw li l-pjanijiet nazzjonali integrati dwar l-enerġija u l-klima jqisu l-izjed rakkomandazzjonijiet speċifiċi reċenti għall-pajjiżi li jkunu nħargu fil-kuntest tas-Semestru Ewropew.

²⁰ Id-Deciżjoni Nru 406/2009/KE tal-Parlament Ewropew u tal-Kunsill tat-23 ta' April 2009 dwar l-isforz tal-Istati Membri biex inaqqsu l-emissjonijiet tagħhom tal-gassijiet serra biex jonoraw l-impenji tal-Komunità għat-tnaqqis tal-emissjonijiet tal-gassijiet serra sal-2020 (ĠU L 140, 5.6.2009, p. 136).

- (40) Kif ikun xieraq u skont il-programm ta' hidma annwali tagħha, jenhtieg li l-Agenzija Ewropea għall-Ambjent tassisti lill-Kummissjoni bil-hidma ta' valutazzjoni, ta' monitoraġġ u ta' rapportar.
- (41) Jenhtieg li s-setgħa li jiġu adottati atti skont l-Artikolu 290 tat-Trattat dwar il-Funzjonament tal-Unjoni Ewropea (TFUE) tiġi ddelegata lill-Kummissjoni sabiex temenda l-qafas ġenerali tal-pjanijiet nazzjonali integrati dwar l-enerġija u l-klima (mudell) **sabiex dan jiġi adattat għall-emendi għall-qafas ta' politika tal-Unjoni dwar l-Enerġija u l-Klima li jkunu direttament u speċifikament relatati mal-kontribuzzjonijiet tal-Unjoni fl-ambitu tal-UNFCCC u tal-Ftehim ta' Pariġi []**, tqis it-tibdil fil-potenzjali ta' tishin globali ("GWPs") u fil-linji gwida dwar l-inventarji maqbula internazzjonalment, tistabbilixxi rekwiżiti sostantivi għas-sistema tal-inventarju tal-Unjoni u tistabbilixxi r-registri skont l-Artikolu 33. Huwa partikolarment importanti li l-Kummissjoni twettaq konsultazzjonijiet xierqa matul il-hidma tagħha ta' thejjija, inkluż fil-livell tal-esperti, u li daww il-konsultazzjonijiet jitwettqu skont il-prinċipji stipulati fil-Ftehim Interistituzzjonali dwar Tfassil Aħjar tal-Liġijiet tat-13 ta' April 2016. B'mod partikolari sabiex tiġi żgurata parteċipazzjoni ndaqs fit-thejjija tal-atti delegati, jenhtieg li l-Parlament Ewropew u l-Kunsill jirċievu d-dokumenti kollha fl-istess waqt li jirċevuhom l-esperti tal-Istati Membri, u jenhtieg li l-esperti tagħhom ikollhom aċċess sistematiku għal-laqgħat tal-gruppi ta' esperti tal-Kummissjoni li jittrattaw it-thejjija tal-atti delegati. Meta jkun neċessarju, jenhtieg li l-Kummissjoni, tqis id-deċiżjonijiet adottati skont il-UNFCCC u l-Ftehim ta' Pariġi.
- (42) Sabiex jiġu żgurati kundizzjonijiet uniformi għall-implimentazzjoni tal-Artikolu 15(3), tal-Artikolu 17(4), tal-Artikolu 23(6), **tal-Artikolu 27(1), tal-Artikolu 27(4ter), tal-Artikolu 30(6)**, tal-Artikolu 31(3) u (4), u tal-Artikolu 32(3) ta' dan ir-Regolament, jenhtieg li l-Kummissjoni tingħata setgħat ta' implimentazzjoni. Jenhtieg li daww is-setgħat jiġu eżerċitati skont ir-Regolament (UE) Nru 182/2011²¹.

²¹ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

- (43) Jenhtieg li l-Kummissjoni tiġi assistita fil-kompiti tagħha skont dan ir-Regolament permezz ta' Kumitat dwar l-Unjoni tal-Energija u **Kumitat dwar it-Tibdil fil-Klima** sabiex jithejjew l-atti ta' implimentazzjoni.

[]

- (44) Jenhtieg li l-Kummissjoni twettaq rieżami tal-implimentazzjoni ta' dan ir-Regolament fl-2026 u tagħmel proposti emendatorji kif ikun xieraq sabiex tiġi żgurata l-implimentazzjoni kif suppost ta' dan ir-Regolament u li jintlaħqu l-għanijiet tiegħu. Jenhtieg li r-ieżami jqis iċ-ċirkostanzi li jevolvu u jkollu l-informazzjoni mir-riżultati tar-rendikont globali tal-Ftehim ta' Pariġi, meta dan ikun mehtieg.

- (45) Jenhtieg li dan ir-Regolament jintegra, jemenda, jissostitwixxi u jħassar ċerti obbligi ta' ppjanar, ta' rapportar u ta' monitoraġġ li attwalment jinstabu fil-leġislazzjoni settorjali tal-Unjoni dwar l-enerġija u l-klima sabiex jiġi żgurat approċċ simplifikat u integrat għall-obbligi prinċipali ta' ppjanar, ta' rapportar u ta' monitoraġġ. Għalhekk, jenhtieg li l-atti li ġejjin jiġu emendati skont dan:

- Id-Direttiva 94/22/KE tal-Parlament Ewropew u tal-Kunsill tat-30 ta' Mejju 1994 dwar il-kondizzjonijiet għall-ġħoti u l-użu ta' awtorizzazzjonijiet għall-prospettar, esplorazzjoni u produzzjoni ta' idrokarburi²²;
- Id-Direttiva 98/70/KE tal-Parlament Ewropew u tal-Kunsill tat-13 ta' Ottubru 1998 dwar il-kwalità tal-karburanti tal-petrol u tad-dizil u li temenda d-Direttiva tal-Kunsill 93/12/KEE²³;
- Id-Direttiva 2009/31/KE tal-Parlament Ewropew u tal-Kunsill tat-23 ta' April 2009 dwar il-ħżin ġeologiku tad-diossidu tal-karbonju u li temenda d-Direttiva tal-Kunsill 85/337/KEE, id-Direttivi 2000/60/KE, 2001/80/KE, 2004/35/KE, 2006/12/KE, 2008/1/KE u r-Regolament (KE) Nru 1013/2006²⁴;

²² ĠU L 164, 30.6.1994, p. 3.

²³ ĠU L 350, 28.12.1998, p. 58.

²⁴ ĠU L 140, 5.6.2009, p. 114.

- Ir-Regolament (KE) Nru 663/2009 tal-Parlament Ewropew u tal-Kunsill tat-13 ta' Lulju 2009 li jistabbilixxi programm li jgħin l-irkupru ekonomiku permezz tal-ghoti ta' għajnuna finanzjarja Komunitarja għal proġetti fil-qasam tal-enerġija²⁵;
- Ir-Regolament (KE) Nru 715/2009 tal-Parlament Ewropew u tal-Kunsill tat-13 ta' Lulju 2009 dwar il-kondizzjonijiet għall-aċċess għan-networks ta' trażmissjoni tal-gass naturali u li jhassar ir-Regolament (KE) Nru 1775/2005²⁶;
- Id-Direttiva 2009/73/KE tal-Parlament Ewropew u tal-Kunsill tat-13 ta' Lulju 2009 dwar ir-regoli komuni għas-suq intern tal-gass naturali u li tħassar id-Direttiva 2003/55/KE²⁷;
- Id-Direttiva tal-Kunsill 2009/119/KE tal-14 ta' Settembru 2009 li timponi obbligu fuq l-Istati Membri biex iżommu livell minimu ta' hażniet ta' żejt mhux maħdum u/jew ta' prodotti petroliferi²⁸;
- Id-Direttiva 2010/31/UE tal-Parlament Ewropew u tal-Kunsill tad-19 ta' Mejju 2010 dwar ir-rendiment tal-bini fl-użu tal-enerġija²⁹;
- Id-Direttiva 2012/27/UE tal-Parlament Ewropew u tal-Kunsill tal-25 ta' Ottubru 2012 dwar l-effiċjenza fl-enerġija, li temenda d-Direttivi 2009/125/KE u 2010/30/UE u li tħassar id-Direttivi 2004/8/KE u 2006/32/KE³⁰;
- Id-Direttiva 2013/30/UE tal-Parlament Ewropew u tal-Kunsill tat-12 ta' Ġunju 2013 dwar l-operazzjonijiet taż-żejt u tal-gass offshore u li temenda d-Direttiva 2004/35/KE³¹;

²⁵ ĠU L 200, 31.7.2009, p. 31.

²⁶ ĠU L 211, 14.8.2009, p. 36.

²⁷ ĠU L 211, 14.8.2009, p. 94.

²⁸ ĠU L 265, 9.10.2009, p. 9.

²⁹ ĠU L 153, 18.6.2010, p. 13.

³⁰ ĠU L 315, 14.11.2012, p. 1.

³¹ ĠU L 178, 28.6.2013, p. 66.

— Id-Direttiva tal-Kunsill (UE) 2015/652 tal-20 ta' April 2015 li tistabbilixxi l-metodi ta' kalkolu u r-rekwiżiti ta' rappurtar skont id-Direttiva 98/70/KE tal-Parlament Ewropew u tal-Kunsill dwar il-kwalità tal-karburanti tal-petrol u tad-dizil³².

- (46) Jenhtieg ukoll li dan ir-Regolament jintegra għalkollox id-dispożizzjonijiet tar-Regolament (UE) Nru 525/2013. Għalhekk, jenhtieg li r-Regolament (UE) Nru 525/2013 jithassar mill-1 ta' Jannar 2021. Madankollu, sabiex jiġi żgurat li l-implimentazzjoni tad-Deċiżjoni Nru 406/2009/KE tissokta skont ir-Regolament (UE) Nru 525/2013 u li ċerti aspetti marbuta mal-implimentazzjoni tal-Protokoll ta' Kjoto jibqgħu koperti bil-leġislazzjoni, jehtieg li ċerti dispożizzjonijiet jibqgħu applikabbli wara din id-data.
- (47) Ladarba l-għanijiet ta' dan ir-Regolament ma jistgħux jintlaħqu b'mod suffiċjenti mill-Istati Membri waħidhom u għaldaqstant, minhabba l-iskala u l-effetti tal-azzjoni proposta, jistgħu jintlaħqu aħjar fil-livell tal-Unjoni, l-Unjoni tista' tadotta miżuri skont il-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. B'konformità mal-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa mehtieg biex jintlaħqu dawk l-għanijiet.

ADOTTAW DAN IR-REGOLAMENT:

³² ĠU L 107, 25.4.2015, p. 26.

KAPITOLU 1

DISPOŻIZZJONIJIET ĠENERALI

Artikolu 1

Suġġett u kamp ta' applikazzjoni

1. Dan ir-Regolament jistabbilixxi Mekkanizmu ta' governanza sabiex:
 - (a) jiġu implimentati strateġiji u miżuri mfassla biex jintlaħqu l-għanijiet u l-miri tal-Unjoni tal-Energija **u l-oġġettivi aktar fit-tul tal-Ftehim ta' Pariġi**, u għall-ewwel perjodu ta' għaxar snin mill-2021 sal-2030, b'mod partikolari l-miri tal-enerġija u tal-klima tal-Unjoni [] għall-2030;
 - (b) jiġu żgurati t-tempestività, it-trasparenza, ir-reqqa, il-konsistenza, il-komparabbiltà u l-kompletezza tar-rapportar mill-Unjoni u l-Istati Membri tagħha lis-Segretarjat tal-UNFCCC.

Il-mekkanizmu ta' governanza għandu jkun ibbażat fuq **strateġiji nazzjonali ta' emissjonijiet baxxi fuq terminu ta' żmien twil**, pjanijiet nazzjonali integrati dwar l-enerġija u l-klima li jkopru perjodi ta' għaxar snin li jibdew mill-2021 sal-2030, filwaqt li jikkorrispondu mar-rapporti nazzjonali integrati ta' progress dwar l-enerġija u l-klima mill-Istati Membri u mal-arrangamenti integrati ta' monitoraġġ mill-Kummissjoni Ewropea. Dan għandu jiddefinixxi proċess strutturat u ripetittiv bejn il-Kummissjoni u l-Istati Membri bl-għan li jiġu ffinalizzati l-pjanijiet nazzjonali u l-implimentazzjoni sussegwenti tagħhom, inkluż fir-rigward tal-kooperazzjoni reġjonali u l-azzjoni korrispondenti tal-Kummissjoni.

2. Dan ir-Regolament għandu japplika [] għall-ħames dimensjonijiet tal-Unjoni tal-Energija li huma marbutin mill-qrib ma' xulxin u jsahhu lil xulxin b'mod reċiproku:

- (a) is-sigurtà tal-enerġija,
- (b) is-suq **intern** tal-enerġija,
- (c) l-effiċjenza enerġetika,
- (d) id-dekarbonizzazzjoni u
- (e) r-riċerka, l-innovazzjoni u l-kompetittività.

Artikolu 2

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet fir-[riformulazzjoni tad-Direttiva 2009/28/KE kif proposta b'COM(2016) 767], fid-Direttiva 2010/31/UE u fid-Direttiva 2012/27/UE.

Dawn id-definizzjonijiet li ġejjin għandhom japplikaw ukoll:

- (1) “politiki u miżuri eżistenti” tfisser il-politiki u l-miżuri implimentati u adottati;
- (2) “politiki u miżuri implimentati” tfisser il-politiki u l-miżuri li għalihom waħda jew aktar minn dawn li ġejjin japplikaw fid-data tal-preżentazzjoni tal-pjan nazzjonali jew tar-rapport ta' progress: leġislazzjoni Ewropea direttament applikabbli jew leġislazzjoni nazzjonali fis-seħh, ikunu ġew stabbiliti ftehimiet volontarji wiehed jew aktar, ikunu ġew allokat i r-riżorsi finanzjarji, ikunu ġew mobilizzati r-riżorsi umani;
- (3) “politiki u miżuri adottati” tfisser il-politiki u l-miżuri li għalihom tkun ittiegħdet deċiżjoni uffiċjali tal-gvern sad-data li fiha jintbagħtu l-pjan nazzjonali jew ir-rapport ta' progress u jkun hemm impenn ċar li ssir l-implimentazzjoni;

- (4) “politiki u miżuri ppjanati” huma għażliet li jkunu għadhom qed jiġu diskussi u li jkollhom ċans realistiku li jiġu adottati u implimentati wara d-data li fiha jintbagħtu l-pjan nazzjonali jew ir-rapport ta’ progress;
- (5) “projezzjonijiet” tfisser il-previżjonijiet tal-emissjonijiet antropoġeniċi ta’ gassijiet serra minn fonti u l-assorbimenti minn bjar jew tal-iżviluppi tas-sistema tal-enerġija, inklużi minn tal-inqas l-istimi kwantitattivi għal sekwenza ta’ erba’ snin futuri li tintemm b’0 jew b’5 immedjatament wara s-sena ta’ rapportar;
- (6) “projezzjonijiet mingħajr miżuri” tfisser il-projezzjonijiet tal-emissjonijiet antropoġeniċi tal-gassijiet serra minn fonti u tal-assorbimenti minn bjar li jeskludu l-effetti tal-politiki u tal-miżuri kollha li jkunu ppjanati, adottati jew implimentati wara s-sena magħżula bħala l-punt tat-tluq għall-projezzjoni rilevanti;
- (7) “projezzjonijiet b’miżuri” tfisser il-projezzjonijiet tal-emissjonijiet antropoġeniċi tal-gassijiet serra minn fonti u tal-assorbimenti minn bjar li jinkludu l-effetti, f’termini tat-tnaqqis tal-emissjonijiet tal-gassijiet serra jew tal-iżviluppi tas-sistema tal-enerġija, tal-politiki u tal-miżuri li jkunu ġew adottati u implimentati;
- (8) “projezzjonijiet b’miżuri addizzjonali” tfisser projezzjonijiet tal-emissjonijiet antropoġeniċi tal-gassijiet serra minn fonti u tal-assorbimenti minn bjar jew tal-iżviluppi tas-sistema tal-enerġija li jinkludu l-effetti, f’termini tat-tnaqqis tal-emissjonijiet tal-gassijiet serra, tal-politiki u tal-miżuri li jkunu ġew adottati u implimentati għall-mitigazzjoni tat-tibdil fil-klima jew biex jintlaħqu l-għanijiet tal-enerġija, kif ukoll tal-politiki u tal-miżuri li jkunu ppjanati għal dak l-iskop;

- (9) “il-miri tal-enerġija u tal-klima tal-Unjoni għall-2030” tfisser il-mira vinkolanti fl-Unjoni ta’ tnaqqis domestiku ta’ minn tal-inqas 40 % tal-emissjonijiet tal-gassijiet serra fl-ekonomija kollha meta mqabbla mal-1990 li jrid jintlaħaq sal-2030, il-mira vinkolanti fil-livell tal-Unjoni ta’ minn tal-inqas 27 % tas-sehem ta’ enerġija rinnovabbli kkunsmata fl-UE fl-2030, [] il-mira **ewlenija** fil-livell tal-Unjoni ta’ [] 30 % għat-titjib fl-effiċjenza enerġetika fl-2030, [] u l-mira ta’ 15 % għall-interkonnessjoni tal-elettriku għall-2030 jew kwalunkwe mira sussegwenti f’dan ir-rigward maqbula mill-Kunsill Ewropew jew mill-Kunsill u mill-Parlament għall-2030.
- (10) “sistema tal-inventarju nazzjonali” tfisser sistema ta’ arrangamenti istituzzjonali, legali u proċedurali stabbiliti fi Stat Membru biex jiġu stmati l-emissjonijiet antropoġeniċi minn fonti u l-assorbimenti minn bjar ta’ gassijiet serra, u biex tiġi rrapportata u arkivjata l-informazzjoni tal-inventarju;
- (11) “indikatur” tfisser fattur jew varjabbli kwantitattiv jew kwalitattiv li jikkontribwixxi biex jinftiehem aħjar il-progress fl-implimentazzjoni;
- (12) “politiki u miżuri” tfisser l-istrumenti kollha li jikkontribwixxu biex jintlaħqu l-għanijiet tal-pjanijiet nazzjonali integrati dwar l-enerġija u l-klima u/jew biex jiġu implimentati l-impenji skont l-Artikolu 4(2)(a) u (b) tal-UNFCCC, li jistgħu jinkludu dawk li ma għandhomx il-limitazzjoni u t-tnaqqis ta’ emissjonijiet tal-gassijiet serra jew tibdil fis-sistema tal-enerġija bħala għan primarju;
- (13) “sistema għall-politiki, għall-miżuri u għall-projezzjonijiet” tfisser sistema ta’ arrangamenti istituzzjonali, legali u proċedurali stabbiliti għar-rapportar ta’ politiki, ta’ miżuri u ta’ projezzjonijiet marbuta ma’ emissjonijiet antropoġeniċi minn fonti u l-assorbimenti minn bjar ta’ gassijiet serra u mas-sistema tal-enerġija, fost l-oħrajn kif meħtieġ mill-Artikolu 32;
- (14) “korrezzjonijiet tekniċi” tfisser aġġustamenti fl-istimi tal-inventarju nazzjonali tal-gassijiet serra li jkunu saru fil-kuntest tar-rieżami mwettaq skont l-Artikolu 31 meta d-dejta tal-inventarju li tkun intbagħtet ma tkunx kompluta jew tkun thejjiet b’mod li ma jkunx konsistenti mar-regoli jew mal-linji gwida rilevanti internazzjonali jew tal-Unjoni u li jkunu maħsuba biex jissostitwixxu l-istimi li jkunu ntbagħtu originarjament;

- (15) “garanzija tal-kwalità” tfisser sistema ppjanata ta’ proċeduri ta’ rieżami biex jiġi żgurat li jintlaħqu l-għanijiet tal-kwalità tad-dejta u li jiġu rrapportati l-aqwa stimi u informazzjoni possibbli bl-għan li tiġi appoġġata l-effettività tal-programm ta’ kontroll tal-kwalità u tingħata assistenza lill-Istati Membri;
- (16) “kontroll tal-kwalità” tfisser sistema ta’ attivitajiet tekniċi li jsiru regolarment sabiex titkejjel u tiġi kkontrollata l-kwalità tal-informazzjoni u tal-istimi miġbura bl-għan li tiġi żgurata l-integrità, il-korrettezza u l-kompletezza tad-dejta, jiġu identifikati u indirizzati l-iżbalji u l-ommissjonijiet, jiġu ddokumentati u arkivjati d-dejta u kull materjal ieħor li jintuża, u jiġu rreġistrati l-attivitajiet kollha ta’ garanzija;
- (17) “indikaturi ewlenin” tfisser l-indikaturi għall-progress li jkun sar fir-rigward tal-ħames dimensjonijiet tal-Unjoni tal-Energija kif proposti mill-Kummissjoni;
- (18) “Pjan SET” tfisser il-Pjan Strategiku għat-Teknoloġija tal-Energija kif stabbilit fil-Komunikazzjoni tal-Kummissjoni (2015) 6317.
- (19) "sforzi bikrija" tfisser: il-kisba minn Stat Membru, fi jew qabel l-2020, ta’ sehem ta’ enerġija minn sorsi rinnovabbli oghla mill-mira vinkolanti nazzjonali tiegħu tal-2020 jew billi jkun sar progress bikri fil-perjodu 2005-2020 jew fl-implimentazzjoni minn Stat Membru tal-kontribuzzjoni tiegħu lejn il-mira vinkolanti tal-Unjoni ta’ mill-inqas 27% tal-enerġija rinnovabbli fl-2030 kif imsemmi fl-Artikolu 3 ta’ [riformulazzjoni tad-Direttiva 2009/28/KE kif propost bi COM(2016) 767].**

KAPITOLU 2

PJANIJIET NAZZJONALI INTEGRATI DWAR L-ENERĠIJA U L-KLIMA

Artikolu 3

Pjanijiet nazzjonali integrati dwar l-enerġija u l-klima

1. Sal-31 [] ta' Diċembru 2019, u sussegwentement sal-1 ta' Jannar 2029 u wara dan kull għaxar snin³³, kull Stat Membru għandu jinnotifika pjan nazzjonali integrat dwar l-enerġija u l-klima lill-Kummissjoni. Il-pjanijiet għandhom jinkludu l-elementi stipulati fil-paragrafu 2. **Il-kontenut tal-pjanijiet huwa speċifikat aktar [] fl-Anness I.** L-ewwel pjan għandu jkopri l-perjodu mill-2021 sal-2030, **filwaqt li titqies il-perspettiva fit-tul.** Il-pjanijiet sussegwenti għandhom ikopru l-perjodu ta' għaxar snin li jiġi immedjatament wara t-tmiem tal-perjodu kopert mill-pjan preċedenti.
2. Il-pjanijiet nazzjonali integrati dwar l-enerġija u l-klima għandu jkun fihom it-taqsimiet prinċipali li ġejjin:
 - (a) stampa ġenerali tal-proċess segwit għall-istabbiliment tal-pjan nazzjonali integrat dwar l-enerġija u l-klima, li jkun fiha sommarju eżekuttiv, deskrizzjoni tal-konsultazzjoni **pubblika** u l-involvement tal-partijiet ikkonċernati u tar-riżultati tagħhom, u tal-kooperazzjoni reġjonali ma' Stati Membri oħra fit-thejjija tal-pjan;
 - (b) deskrizzjoni ta' [] għanijiet, miri u kontributi nazzjonali [] **relatati mad-dimensjonijiet [] tal-Unjoni tal-Enerġija, kif stipulat fl-Artikolu 4 u l-Anness I;**
 - (c) deskrizzjoni tal-politiki u tal-miżuri previsti **fir-rigward [] tal-għanijiet**, il-miri u l-kontributi korrispondenti stabbiliti skont il-punt (b);

³³ Nota ta' spjegazzjoni: "*Fl-1 ta' Jannar 2029 u wara dan kull għaxar snin*" huwa fil-fatt identiku għall-proposta tal-Kummissjoni, li hija allinjata bir-reqqa maċ-ċiklu tal-Ftehim ta' Pariġi. L-emendi f'din l-ewwel sentenza sempliċiment jippermettu l-possibbiltà għall-preżentazzjoni tal-ewwel pjan aktar tard. Dan japplika wkoll għall-Art. 9(1). Ara wkoll il-premessa 18.

- (d) deskrizzjoni tas-sitwazzjoni attwali tal-ħames dimensjonijiet tal-Unjoni tal-Enerġija inkluż fir-rigward tas-sistema tal-enerġija u l-emissjonijiet, l-assorbimenti kif ukoll il-projezzjonijiet ta' gassijiet serra tal-ġhanijiet msemmija fil-punt (b) fil-konfront ta' politiki u ta' miżuri (implimentati u adottati) li diġà jkunu eżistenti;
 - (e) valutazzjoni tal-impatti tal-politiki u tal-miżuri pplanati biex jintlaħqu l-ġhanijiet imsemmija fil-punt (b), **inkluż il-konsistenza tagħhom mal-ġhanijiet tat-tnaqqis fit-tul tal-emissjonijiet ta' gassijiet serra skont il-Ftehim ta' Pariġi u l-istrategġiji fit-tul għal emissjonijiet baxxi kif imsemmi fl-Artikolu 14;**
 - (f) anness, imfassal skont ir-rekwiżiti u l-istruttura stabbiliti fl-Anness II ta' dan ir-Regolament, li jistabbilixxi l-metodoloġiji u l-miżuri ta' politika tal-Istat Membru biex jinkiseb ir-rekwiżit tal-iffrankar enerġetiku skont l-Artikolu 7 tad-Direttiva 2012/27/UE [il-verżjoni kif emendata skont il-proposta COM(2016)761] u l-Anness V tagħha.
3. Meta jhejju l-pjanijiet nazzjonali msemmija fil-paragrafu 1, l-Istati Membri għandhom iqisu l-interkonnessjonijiet bejn il-ħames dimensjonijiet tal-Unjoni tal-Enerġija u għandhom jużaw dejta u suppożizzjonijiet konsistenti fil-ħames dimensjonijiet kollha meta dan ikun rilevanti.
4. Il-Kummissjoni għandha s-setgħa li tadotta atti delegati³⁴ f'konformità mal-Artikolu 36 biex temenda l-Anness I, **Parti 1, Taqsima A, il-punti 2.1.1 u 3.1.1; it-Taqsima B, il-punti 4.1 u 4.2.1; u l-Parti 2 punt 3** sabiex **dawn il-punti []** jiġu adattati għal emendi fil-qafas ta' politika tal-Unjoni dwar l-enerġija u l-klima **[] li huma direttament u speċifikament relatati mal-kontribuzzjonijiet tal-Unjoni skont []** il-UNFCCC u l-Ftehim ta' Pariġi **[]**.

³⁴ **Nota: ġie enfasizzat matul id-diskussjoni li atti ta' implimentazzjoni m'għandhomx jintużaw sabiex jiġi emendat Anness.**

Artikolu 4

Ghanijiet, miri u kontributi nazzjonali [] għall-hames dimensjonijiet tal-Unjoni tal-Energija

L-Istati Membri għandhom jistabbilixxu l-għanijiet, il-miri u l-kontributi ewlenin tagħhom [] fil-pjan nazzjonali integrat tagħhom dwar l-enerġija u l-klima, **fir-rigward tal-hames dimensjonijiet tal-Unjoni tal-Energija**, kif speċifikat fit-Taqsima A.2. tal-Anness I.

Dawn il-hames dimensjonijiet u l-għanijiet, il-miri u l-kontributi ewlenin huma mnizzlin hawn taht:

(a) rigward id-dimensjoni “Id-Dekarbonizzazzjoni”:

(1) fir-rigward tal-emissjonijiet u tal-assorbimenti ta’ gassijiet serra u bl-għan li jingħata kontribut biex tintlaħaq il-mira ta’ tnaqqis tal-emissjonijiet tal-gassijiet serra fl-ekonomija kollha:

i. il-mira nazzjonali vinkolanti tal-Istat Membru għall-emissjonijiet ta’ gassijiet serra u l-limiti nazzjonali vinkolanti annwali skont ir-Regolament [] [ESR];

ii. l-impenji tal-Istat Membru skont ir-Regolament [] [ESR];

[]

iv. meta jkun applikabbli, għanijiet u miri oħra **rilevanti**, inkluż il-miri tas-settur [];

(2) fir-rigward tal-enerġija rinnovabbli:

- i. bl-għan li tintlaħaq il-mira vinkolanti tal-Unjoni ta' minn tal-inqas 27 % enerġija rinnovabbli fl-2030 kif imsemmi fl-Artikolu 3 tar-[riformulazzjoni tad-Direttiva 2009/28/KE kif proposta b'COM(2016) 767], kontribut għal din il-mira f'termini tas-sehem ta' enerġija minn sorsi rinnovabbli tal-Istat Membru fil-konsum finali gross tal-enerġija fl-2030, bi trajettorja **indikattiva** [] għal dak il-kontribut mill-2021 'il quddiem. **Sal-2023, it-trajettorja indikattiva għandha tilhaq punt ta' referenza ta' mill-inqas 22.5% taż-żieda totali fis-sehem tal-enerġija minn sorsi rinnovabbli bejn il-mira nazzjonali vinkolanti għall-2020 ta' dak l-Istat Membru u l-kontribut tiegħu għall-mira tal-2030. Sal-2025, it-trajettorja indikattiva għandha tilhaq punt ta' referenza ta' mill-inqas 40% taż-żieda totali fis-sehem tal-enerġija minn sorsi rinnovabbli bejn il-mira nazzjonali vinkolanti għall-2020 ta' dak l-Istat Membru u l-kontribut tiegħu għall-mira tal-2030³⁵. Sal-2030, it-trajettorja indikattiva għandha tilhaq mill-inqas il-kontribut ippjanat tal-Istat Membru. Jekk Stat Membru jistenna li jisboq il-mira nazzjonali vinkolanti tiegħu għall-2020, it-trajettorja indikattiva tiegħu tista' tibda fil-livell li huwa pproġettat li jilhaq. It-trajettorji indikattivi tal-Istati Membri, meħudin flimkien, għandhom jammontaw sal-punti ta' referenza tal-Unjoni fl-2023 u l-2025 u għall-mira vinkolanti tal-Unjoni ta' mill-inqas 27% ta' enerġija rinnovabbli fl-2030. Separatament mill-kontribut tiegħu għall-mira tal-Unjoni u t-trajettorja indikattiva tiegħu għall-finijiet ta' dan ir-Regolament, Stat Membru għandu jkun liberu sabiex jindika ambizzjonijiet oghla għal finijiet ta' politika nazzjonali;**

³⁵

Nota: il-persentaġġi ta' hawn fuq jipprovdu lill-Istati Membri flessibilità ta' 25% fl-2023 u flessibilità ta' 20% fl-2025, meta mqabbla ma' trajettorja lineari (p.m trajettorja lineari tkun tfixxer 30% fl-2023 u 50% fl-2025).

Iż-żewġ persentaġġi stabbiliti hawnhekk ser japplikaw għall-Istati Membri kollha, kif ukoll għat-trajettorja indikattiva msemmija fl-Art. 25(2) (Valutazzjoni COM fil-livell tal-UE).

Ir-Rapporti ta' progress tal-NECP tal-2025 u tal-2027 se jirrapportaw ir-*riżultati proprja* tal-Istati Membri miksuba fl-2023 u l-2025 - ara wkoll il-premessa 34bis.

[]

(b) rigward id-dimensjoni “L-Effiċjenza Enerġetika”:

- (1) il-kontribut nazzjonali indikattiv għall-effiċjenza enerġetika biex tinkiseb il-mira [] tal-Unjoni għall-effiċjenza enerġetika ta’ 30 % fl-2030 kif imsemmi fl-Artikolu 1(1) u fl-Artikolu 3(4) tad-Direttiva 2012/27/UE [il-verżjoni kif emendata skont il-proposta COM(2016)761], abbażi tal-konsum primarju jew finali tal-enerġija, l-iffrankar primarju jew finali tal-enerġija, jew l-intensità enerġetika.

L-Istati Membri għandhom jesprimu l-kontributi tagħhom f’termini tal-livell assolut ta’ konsum primarju tal-enerġija u konsum finali tal-enerġija fl-2020, **u f’termini ta’ livell assolut ta’ konsum ta’ enerġija primarja u [] konsum ta’ enerġija finali fl-2030**, bi trajettorja **indikattiva** [] għal dak il-kontribut mill-2021 ’il quddiem. Huma għandhom jispjegaw il-metodoloġija sottostanti tagħhom u l-fatturi ta’ konverżjoni li ntuzaw;

- (2) l-ammont kumulattiv ta’ ffrankar enerġetiku li jrid jinkiseb matul il-perjodu mill-2021 sal-2030 skont l-Artikolu 7 dwar l-obbligi tal-iffrankar enerġetiku tad-Direttiva 2012/27/UE [il-verżjoni kif emendata skont il-proposta COM(2016)761];
- (3) [] l-istadji importanti indikattivi [] tal-istrategija fit-tul għar-rinnovazzjoni tal-istokk nazzjonali ta’ bini [] residenzjali u [] mhux residenzjali, [] kemm pubbliku kif ukoll privat [], f’konformità mal-Artikolu 2a tad-Direttiva li tirrevedi d-Direttiva 2010/31/UE dwar il-prestazzjoni enerġetika tal-bini;
- (4) l-erja totali ta’ art li trid tiġi rinnovata jew l-iffrankar enerġetiku annwali ekwivalenti li jrid jinkiseb mill-2020 sal-2030 skont l-Artikolu 5 tad-Direttiva 2012/27/UE dwar ir-rwol eżemplari tal-bini tal-korpi pubbliċi;

[]

(c) **rigward** id-dimensjoni “Is-Sigurtà tal-Energija”:

- **ghanijiet nazzjonali fir-rigward tas-sigurtà tal-enerġija u s-sigurtà tal-provvista, fost l-ohrajn, fir-rigward tal-prontezza li tiġi indirizzata provvista ristretta jew interrotta ta' sors ta' enerġija, b'koerenza mal-pjanijiet li jridu jiġu stabbiliti skont ir-Regolament (UE) Nru 2017/1938 kif ukoll skont ir-Regolament [kif propost b'COM(2016) 862 dwar it-thejjija ghar-riskji fis-settur tal-elettriku u li jhassar id-Direttiva 2005/89/KE] inkluż qafas ta' żmien ghal meta ghandhom jintlahqu l-ghanijiet;**³⁶

[]

(d) **rigward** id-dimensjoni “Is-Suq Intern tal-Energija”:

- il-livell ta' interkonnnettività tal-elettriku li l-Istat Membru jimmira li jilhaq fl-2030 fid-dawl tal-mira ta' minn tal-inqas 15 % ghall-interkonnnessjoni tal-elettriku ghall-2030; L-Istati Membri ghandhom jispjegaw il-metodoloġija sottostanti;

[]

(e) **rigward** id-dimensjoni “Ir-Riċerka, l-Innovazzjoni u l-Kompetittività”:

- **ghanijiet nazzjonali u miri ta' finanzjament ghal riċerka u innovazzjoni pubblika u, fejn disponibbli, privata marbuta mal-Unjoni tal-Energija li jinkludu, jekk jixraq, medda ta' żmien ghal meta l-ghanijiet ghandhom jintlahqu; li jirriflettu l-prijoritajiet tal-Istrateġija tal-Unjoni tal-Energija u, fejn xieraq, tal-Pjan SET.**

³⁶ Il-konsistenza għandha tiġi żgurata bl-azzjoni preventiva u l-pjanijiet tal-emergenza skont ir-Regolament [kif propost permezz ta' COM(2016)52] dwar miżuri li jharsu s-sigurtà tal-provvista tal-gass u li jhassar ir-Regolament (UE) Nru 994/2010, kif ukoll il-pjanijiet ta' thejjija ghar-riskji skont ir-Regolament [kif propost permezz ta' COM(2016)862] dwar it-thejjija ghar-riskji fis-settur tal-elettriku u li jhassar Direttiva 2005/89/KE.

Fl-istabbiliment tal-ghanijiet, il-miri u l-kontributi ewlenin imsemmija hawn fuq, l-Istati Membri jistghu jibnu fuq strategiji jew pjanijiet nazzjonali eżistenti li huma kompatibbli mal-leġislazzjoni tal-Unjoni.

Artikolu 5

Il-proċess tal-istabbiliment tal-kontributi tal-Istati Membri fil-qasam tal-enerġija rinnovabbli

1. Meta jistabbilixxu l-kontribut tagħhom għas-sehem tagħhom ta' enerġija minn sorsi rinnovabbli fil-konsum finali gross tal-enerġija fl-2030 u l-aħhar sena tal-perjodu kopert għall-pjanijiet nazzjonali sussegwenti, skont l-Artikolu 4(a)(2)(i), l-Istati Membri għandhom iqisu dawn li ġejjin:
 - (a) il-miżuri previsti fir-[riformulazzjoni tad-Direttiva 2009/28/KE kif proposta b'COM(2016) 767];
 - (b) il-miżuri adottati biex tintlaħaq il-mira tal-effiċjenza enerġetika adottata skont id-Direttiva 2012/27/UE [il-verżjoni kif emendata skont il-proposta COM(2016)761];
 - (c) **fejn rilevanti**, miżuri ohra biex tiġi promossa l-enerġija rinnovabbli fl-Istati Membri u fil-livell tal-Unjoni; kif ukoll
 - (d) **kwalunkwe ċirkostanza rilevanti** li taffettwa l-użu tal-enerġija rinnovabbli, bħal fost l-ohrajn:
 - (i) id-distribuzzjoni ġusta tal-użu madwar l-Unjoni Ewropea;
 - (ii) **il-kundizzjonijiet u** l-potenzjal ekonomiċi, **inkluż il-PDG per capita, u l-potenzjal għal użu kost-effettiv**;

- (iii) il-limiti ġeografiċi, **ambjentali** u naturali, inklużi dawk ta' żoni u ta' reġjuni mhux interkonnessi; []
- (iv) il-livell ta' interkonnessjoni tal-elettriku bejn l-Istati Membri; **kif ukoll**
- (v) **sforzi bikrija kif definiti fl-Artikolu 2(19).**

Stat Membru jista' jindika fil-pjan nazzjonali integrat tiegħu dwar l-enerġija u l-klima liema huma c-ċirkostanzi rilevanti li jaffettwaw l-użu tal-enerġija rinnovabbli li jkun ikkunsidra.

2. L-Istati Membri għandhom jiżguraw b'mod kollettiv li s-somma tal-kontributi tagħhom tammonta għal minn tal-inqas 27 % ta' enerġija prodotta minn sorsi rinnovabbli fil-konsum finali gross tal-enerġija fil-livell tal-Unjoni sal-2030.

Artikolu 6

Il-proċess tal-istabbiliment tal-kontributi tal-Istati Membri fil-qasam tal-effiċjenza enerġetika

1. Meta jistabbilixxu l-kontribut nazzjonali indikattiv tagħhom għall-effiċjenza enerġetika għall-2030 u l-aħħar sena tal-perjodu kopert għall-pjanijiet nazzjonali sussegwenti skont l-Artikolu 4(b)(1), l-Istati Membri **għandhom iqisu** [] li [] l-konsum tal-enerġija tal-Unjoni fl-2020 [] **għandu jkun** mhux aktar minn 1 483 Mtoe tal-enerġija primarja u/jew mhux aktar minn 1 086 Mtoe tal-enerġija finali, il-konsum tal-enerġija tal-Unjoni fl-2030 [] **għandu jkun** mhux aktar minn 1 321 Mtoe tal-enerġija primarja **u/jew** mhux aktar minn 987 Mtoe tal-enerġija finali għall-ewwel perjodu ta' għaxar snin [] ("il-mira [] **ewlenija** tal-Unjoni għall-2030 imsemmija fl-Artikoli 1 u 3 tad-Direttiva 2012/27/UE [verżjoni kif emendata f'konformità mal-proposta COM(2016)761]") [];

Barra minn hekk, l-Istati Membri għandhom iqisu:

- (a) il-miżuri previsti fid-Direttiva 2012/27/UE [il-verżjoni kif emendata skont il-proposta COM(2016) 761];
- (b) miżuri oħra biex tiġi promossa l-effiċjenza enerġetika fl-Istati Membri u fil-livell tal-Unjoni.

2. Meta jistabbilixxu l-kontribut tagħhom imsemmi fil-paragrafu 1, l-Istati Membri jistgħu jqisu ċ-ċirkostanzi **nazzjonali** li jaffettwaw il-konsum tal-enerġija primarja u finali, bħal fost l-oħrajn:

- (a) il-potenzjal li fadal biex tiġi ffrankata l-enerġija b'mod kosteffikaċi;
- (b) l-evoluzzjoni u l-previżjoni tal-prodott domestiku gross;
- (c) it-tibdil fl-importazzjonijiet u fl-esportazzjonijiet tal-enerġija;
- (d) l-iżvilupp tas-sorsi kollha tal-enerġija **b'livell baxx ta' karbonju** [] [], [] il-ġbir u l-ħzin tad-diossidu tal-karbonju; u
- (e) l-azzjonijiet bikrin.

Stat Membru jista' jindika fil-pjan nazzjonali integrat tiegħu dwar l-enerġija u l-klima liema huma c-ċirkostanzi rilevanti li jaffettwaw il-konsum tal-enerġija primarja u finali li tqiesu minnu.

Artikolu 7

Politiki u miżuri nazzjonali għal kull wahda mill-hames dimensjonijiet tal-Unjoni tal-Enerġija

B'konformità mal-Anness I, l-Istati Membri għandhom jiddeskrivu fil-pjan nazzjonali integrat tagħhom dwar l-enerġija u l-klima, il-politiki u l-miżuri ewlenin eżistenti (implimentati u adottati) u ppjanati biex b'mod partikolari jintlaħqu l-għanijiet stabbiliti fil-pjan nazzjonali, filwaqt li jiġu inklużi, **fejn applikabbli**, miżuri **previsti għal** [] kooperazzjoni reġjonali u l-finanzjament xieraq fil-livell nazzjonali u reġjonali.

Baži analitika tal-pjanijiet nazzjonali integrati dwar l-enerġija u l-klima

1. B'konformità mal-istruttura u l-format speċifikati fl-Anness I, l-Istati Membri għandhom jiddeskrivu s-sitwazzjoni attwali għal kull waħda mill-hames dimensjonijiet tal-Unjoni tal-Enerġija, inklużi tas-sistema tal-enerġija u tal-emissjonijiet u tal-assorbimenti tal-gassijiet serra fiż-żmien li fih intbagħat il-pjan nazzjonali jew abbażi tal-aħħar informazzjoni disponibbli. L-Istati Membri għandhom ukoll jistabbilixxu u jiddeskrivu l-projezzjonijiet għal kull waħda mill-hames dimensjonijiet tal-Unjoni tal-Enerġija, għal **mill-inqas iż-
[]żmien kopert mill-pjan, []** li mistennija jirriżultaw minn politiki u miżuri eżistenti (implimentati u adottati). **L-Istati Membri għandhom jagħmlu hilitom biex jiddeskrivu perspettivi addizzjonali aktar fit-tul għall-hames dimensjonijiet lil hinn miż-żmien kopert mill-pjan, fejn rilevanti u possibbli.**
2. Fil-pjan nazzjonali integrat tagħhom dwar l-enerġija u l-klima, l-Istati Membri għandhom jiddeskrivu l-valutazzjoni tagħhom, fil-livell nazzjonali u meta jkun applikabbli f'dak reġjonali, dwar:
 - (a) l-impatti fuq l-iżvilupp tas-sistema tal-enerġija kif ukoll l-emissjonijiet u l-assorbimenti tal-gassijiet serra **[] għaž-żmien kopert mill-pjan u għal perjodu ta' għaxar snin wara l-aħħar sena koperta mill-pjan,** skont il-politiki u l-miżuri ppjanati, filwaqt li jiġi inkluż tqabbil mal-projezzjonijiet abbażi tal-politiki u tal-miżuri eżistenti (implimentati u adottati) imsemmija fil-paragrafu 1;
 - (b) **fejn rilevanti u sa fejn possibbli,** l-impatt makroekonomiku, ambjentali, soċjali u fuq il-hiliet tal-politiki u tal-miżuri ppjanati msemmija fl-Artikolu 7 u speċifikati iktar fl-Anness I, għall-ewwel perjodu ta' għaxar snin minn tal-inqas sal-2030, filwaqt li jiġi inkluż tqabbil mal-projezzjonijiet ibbażati fuq politiki u miżuri eżistenti (implimentati u adottati) imsemmija fil-paragrafu 1;

- (c) l-interazzjonijiet bejn il-politiki u l-miżuri eżistenti (implimentati u adottati) u ppjanati f' dimensjoni ta' politika u bejn il-politiki u l-miżuri eżistenti (implimentati u adottati) u ppjanati ta' dimensjonijiet differenti għall-ewwel perjodu ta' għaxar snin minn tal-inqas sal-2030. Il-projezzjonijiet dwar is-sigurtà tal-provvista, l-infrastruttura u l-integrazzjoni tas-swieq għandhom ikunu marbuta ma' xenarji soda tal-effiċjenza enerġetika.

3. **Sa fejn huwa fattibbli, informazzjoni komprensiva dwar suppożizzjonijiet, parametri u metodoloġiji użati għax-xenarji u l-projezzjonijiet għandhom isiru disponibbli għall-pubbliku, b'kont meħud tar-restrizzjonijiet statistiċi u l-htieġa ta' konformità mal-kunfidenzjalità u r-regoli dwar il-protezzjoni tad-data applikabbli.**

Artikolu 9

Abbozz ta' pjanijiet nazzjonali integrati dwar l-enerġija u l-klima

1. **Sal-31 ta' Diċembru] 2018, u sussegwentement sal-1 ta' Jannar 2028** u mbagħad kull għaxar snin, l-Istati Membri għandhom ihejju u jibagħtu lill-Kummissjoni abbozz tal-pjan nazzjonali integrat dwar l-enerġija u l-klima msemmi fl-Artikolu 3(1).
2. B'konformità mal-Artikolu 28, il-Kummissjoni tista' toħroġ rakkomandazzjonijiet għall-Istati Membri,³⁷ **abbażi tal-abbozz ta' pjanijiet ippreżentati, fi żmien erba' xhur mid-data li tirċievi l-abbozz ta' pjan.**³⁸ [] Dawk ir-rakkomandazzjonijiet [] jistghu jindirizzaw::

³⁷ **Nota:** Ara Art. 288 TFUE "(...) *Ir-rakkomandazzjonijiet u l-opinjonijiet ma jkunux vinkolanti.*"

³⁸ **Nota:** diversi Stati Membri talbu lill-Kummissjoni biex tirreagixxi għal abbozz ta' pjan nazzjonali bir-rakkomandazzjoni tagħha (jekk ikun hemm) f'limitu ta' żmien partikolari, sabiex ma ddewwimx il-preżentazzjoni tal-pjan nazzjonali *finali* tagħhom. Madankollu, il-Kummissjoni spjegat li għall-kalkolu tagħha tal-progress fil-livell tal-UE - li jista' jaffettwa r-rakkomandazzjonijiet individwali - il-Kummissjoni trid tkun irċeviet l-abbozzi *kollha* tal-pjanijiet nazzjonali. Bi twegiba għal dawn il-punti ta' thassib validi, li huma diffiċli li jiġu rrikonċiljati f'dan l-Artikolu, il-Presidenza tipproponi test ġdid fil-premessa 34.

- (a) il-livell ta' ambizzjoni tal-għanijiet, tal-miri u tal-kontributi bl-għan li b'mod kollettiv jintlaħqu l-għanijiet u l-miri tal-Unjoni tal-Enerġija u b'mod partikolari l-miri tal-Unjoni għall-enerġija rinnovabbli, [] għall-effiċjenza enerġetika **u għall-interkonnessjoni tal-elettriku għall-2030; meta tagħmel dan, il-Kummissjoni għandha tiehu kont dovut taċ-ċirkostanzi rilevanti li jaffettwaw l-użu tal-enerġija rinnovabbli indikati mill-Istat Membru inkwistjoni, kif stipulat fl-Artikolu 5(1)(d), u taċ-ċirkostanzi li jaffettwaw il-konsum tal-enerġija primarja u finali indikati mill-Istat Membru inkwistjoni, kif stipulat fl-Artikolu 6(2);**
- (b) il-politiki u l-miżuri marbuta mal-għanijiet fil-livell tal-Istati Membri u tal-Unjoni kif ukoll politiki u miżuri oħra ta' rilevanza transfruntiera potenzjali;
- (c) l-interazzjonijiet bejn il-politiki u l-miżuri eżistenti (implimentati u adottati) u ppjanati u l-konsistenza tagħhom fil-pjan nazzjonali integrat dwar l-enerġija u l-klima f' dimensjoni waħda u bejn id-dimensjonijiet differenti tal-Unjoni tal-Enerġija.

3. L-Istati Membri għandhom iqisu [] **kif dovut** kwalunkwe rakkomandazzjoni mill-Kummissjoni meta jkunu qed jiffinalizzaw il-pjan nazzjonali integrat tagħhom dwar l-enerġija u l-klima.

Artikolu 10

Konsultazzjoni pubblika

Minghajr preġudizzju għal kwalunkwe rekwiżit ieħor tal-ligi tal-Unjoni, l-Istati Membri għandhom jiżguraw li l-pubbliku jingħata opportunitajiet bikrin u effettivi biex jipparteċipa fit-thejji **tal-abbozz ta' pjan [] jew, ferm qabel l-adozzjoni tiegħu, tal-pjan finali[]** u għandhom jehmżu sommarju tal-fehmiet **jew il-fehmiet proviżorji** tal-pubbliku meta jibagħtu lill-Kummissjoni l-abbozz ta' pjan nazzjonali integrat dwar l-enerġija u l-klima **[] jew dak finali**. Sa fejn ikunu applikabbli d-dispożizzjonijiet tad-Direttiva 2001/42/KE³⁹, il-konsultazzjonijiet li jkunu saru dwar **l-abbozz** skont dik id-Direttiva għandhom jitqiesu li jissodisfaw ukoll l-obbligi ta' konsultazzjoni tal-pubbliku skont dan ir-Regolament.

Artikolu 11

Kooperazzjoni reġjonali

1. L-Istati Membri għandhom jikkooperaw ma' xulxin fil-livell reġjonali biex b'mod effettiv jintlaħqu l-miri, l-għanijiet u l-kontributi stabbiliti fil-pjan nazzjonali integrat tagħhom dwar l-enerġija u l-klima.
2. Ferm qabel jibagħtu l-abbozz tal-pjan nazzjonali integrat tagħhom dwar l-enerġija u l-klima lill-Kummissjoni skont l-Artikolu 9(1), l-Istati Membri għandhom jidentifikaw opportunitajiet għal kooperazzjoni reġjonali u jikkonsultaw lill-Istati Membri ġirien u, **jekk jitqies bħala xieraq mill-Istat Membru li jkun qed ifassal il-pjan, []** lil Stati Membri oħra li jkunu interessati.

Għal Stati Membri insulari minghajr interkonnessjonijiet ta' enerġija ma' Stati Membri oħra, tali konsultazzjonijiet għandhom ikunu mal-Istati Membri ġirien bi fruntieri marittimi.

³⁹ **Nota ta' spjegazzjoni: Art. 6 (1) tad-Direttiva 2001/42/KE (SEA - Direttiva dwar il-Valutazzjoni Ambjentali Strategika) dwar il-valutazzjoni tal-effetti ta' ċerti pjanijiet u programmi fuq l-ambjent jesigi li jsiru konsultazzjonijiet dwar l-abbozz ta' pjanijiet jew programmi. Il-Kummissjoni ssottolinjat li sakemm tkun saret konsultazzjoni pubblika skont id-Direttiva 2001/42/KE, ir-rekwiżit ta' konsultazzjoni pubblika skont it-tifsira tal-Artikolu 10 jkun ġie ssodisfat.**

L-Istati Membri kkonsultati għandhom jingħataw perjodu ta' żmien raġonevoli biex jirreaġixxu, iffissat mill-Istat Membru li jkun qed ifassal. Fl-abbozz ta' pjanijiet nazzjonali integrati tagħhom dwar l-enerġija u l-klima, l-Istati Membri għandhom jistabbilixxu **mill-inqas** ir-riżultati **provizorji** ta' tali konsultazzjoni reġjonali, filwaqt li meta jkun applikabbli jinkludu kif ikunu ġew ikkunsidrati l-kummenti.

3. **Fejn mehtieg, il-Kummissjoni għandha tiffacilita l-kooperazzjoni u l-konsultazzjoni bejn l-Istati Membri dwar l-abbozz ta' pjanijiet li jkunu ntbagħtulha skont l-Artikolu 9 bl-għan li jiġu ffinalizzati, u ttiprovdi gwida indikattiva skont il-htieġa.**
4. **Meta jkunu qegħdin ihejju l-[]pjan nazzjonali integrat finali tagħhom dwar l-enerġija u l-klima, l-Istati Membri għandhom iqisu l-kummenti li jkunu rċevew minn Stati Membri oħra skont il-paragrafi 2 u 3 u jispjegaw f'dawk il-pjanijiet kif tali kummenti jkunu ġew ikkunsidrati [].**
5. Għall-finijiet speċifikati fil-paragrafu 1, l-Istati Membri għandhom ikomplu jikkooperaw fil-livell reġjonali meta jimplimentaw il-politiki u l-miżuri **rilevanti** tal-pjanijiet tagħhom.

Artikolu 12

Valutazzjoni tal-pjanijiet nazzjonali integrati dwar l-enerġija u l-klima

[] **Abbażi tal-pjanijiet nazzjonali integrati dwar l-enerġija u l-klima u l-aġġornamenti tagħhom** kif innotifikat skont l-Artikoli 3 u 13, **il-Kummissjoni []** għandha tivvaluta, b'mod partikolari, jekk:

- (a) il-miri, l-għanijiet u l-kontributi humiex biżżejjed biex b'mod kollettiv jintlaħqu l-għanijiet tal-Unjoni tal-Enerġija u għall-ewwel perjodu ta' għaxar snin b'mod partikolari l-miri tal-Qafas tal-Unjoni għall-Klima u l-Enerġija għall-2030;
- (b) il-pjanijiet jikkonformawx mar-rekwiżiti tal-Artikoli 3 sa 11 u l-Istati Membru **hadux kont [] dovut tar-rakkomandazzjonijiet tal-Kummissjoni li jkunu nħarġu skont l-Artikolu 28.**

Aġġornament tal-pjan nazzjonali integrat dwar l-enerġija u l-klima

1. Sat-[] **30 ta' Ġunju** 2023 u sussegwentement kull 10 snin, l-Istati Membri għandhom jibagħtu lill-Kummissjoni abbozz ta' aġġornament tal-aħħar pjan nazzjonali integrat innotifikat dwar l-enerġija u l-klima msemmi fl-Artikolu 3 jew jikkonfermaw lill-Kummissjoni li l-pjan ikun għadu validu.
2. Sat-[] **30 ta' Ġunju** 2024 u sussegwentement kull 10 snin, l-Istati Membri għandhom jinnotifikaw lill-Kummissjoni b'aġġornament tal-aħħar pjan nazzjonali integrat innotifikat dwar l-enerġija u l-klima msemmi fl-Artikolu 3, diment li ma jkunux ikkonfermaw li l-pjan ikun għadu validu skont il-paragrafu 30 ta' dan l-Artikolu.
- 3.⁴⁰ **Fl-aġġornament imsemmi fil-paragrafu 2**, l-Istati Membri għandhom jimmodifikaw biss il-mira[], objettiv[] jew kontribut **nazzjonali tagħhom [] għal kwalunkwe wiehed mill-[] miri, objettivi jew kontributi kkwantifikati tal-UE stipulati fl-Artikolu 4(a) u (b) []** biex tiġi riflessa ambizzjoni **ugwali jew** akbar meta mqabbla ma' dik[] iffissata fl-aħħar pjan nazzjonali integrat innotifikat dwar l-enerġija u l-klima.
4. L-Istati Membri għandhom jagħmlu kull sforz biex fil-pjan aġġornat ikun hemm mitigazzjoni ta' kwalunkwe impatt ambjentali avvers li jfegġ bħala parti mir-rapportar integrat skont l-Artikoli 15 sa 22.

⁴⁰ **Nota ta' spjegazzjoni:** il-bidliet għandhom l-għan li jagħmluha ċara (minghajr preġudizzju għal obbligi settorjali skont id-dritt tal-UE) li l-Istati Membri għandhom il-flessibbiltà li jagħmlu aġġustamenti lis-sottomiri *eċċ.* tagħhom fil-livell nazzjonali, diment li l-mira/objettiv/kontribut *globali* nazzjonali tagħhom fuq il-"miri ewlenin tal-UE" kif elenkati fl-Artikolu 4(a) u (b) ma jonqsux, diment, naturalment, li jiġu rispettati l-obbligi fid-Direttivi settorjali.
Pereżempju, Stat Membru jista' *jnaqqas* is-sottomiri nazzjonali tiegħu għall-enerġija rinnovabbli fit-trasport jew l-enerġija solari, diment li jikkumpensa dan it-tnaqqis b'mill-inqas 100 %, pereżempju billi *jżid* is-sottomiri nazzjonali tiegħu għall-enerġija rinnovabbli fit-Tishin u t-Tkessiħ u l-enerġija mir-riħ.

5. L-Istati Membri għandhom iqisu l-iżjed rakkomandazzjonijiet speċifiċi reċenti għall-pajjiżi li jkunu nharġu fil-kuntest tas-Semestru Ewropew meta jhejju l-aġġornament imsemmi fil-paragrafu 2.
6. Il-proċeduri stipulati fl-Artikolu 9(2) u fl-Artikolu 11 għandhom japplikaw għat-tnejja u għall-valutazzjoni tal-pjanijiet nazzjonali integrati aġġornati dwar l-enerġija u l-klima.

6bis. Xejn f'dan l-Artikolu ma jzomm l-Istati Membri milli jagħmlu bidliet u adattamenti, fi kwalunkwe hin, fil-politiki nazzjonali stabbiliti jew imsemmija fil-pjanijiet nazzjonali integrati dwar l-enerġija u l-klima, dment li tali bidliet u adattamenti jkunu inklużi fir-rapport integrat kif previst fl-Artikolu 15 u jirrispettaw id-dispożizzjonijiet ta' dan l-Artikolu.

KAPITOLU 3

STRATEĠIJI FIT-TUL GĦAL EMISSJONIJIET BAXXI

Artikolu 14⁴¹

Strategġiji fit-tul għal emissjonijiet baxxi

1. Sa mhux iżjed tard mill-1 ta' Jannar 2020 u sussegwentement kull 10 snin, l-Istati Membri għandhom iħejju u jirrapportaw lill-Kummissjoni l-istrategġiji tagħhom fit-tul għal emissjonijiet baxxi b' [] perspettiva ta' **mill-inqas 30 sena**, sabiex jikkontribwixxu:
 - (a) għat-twettiq tal-impenji tal-Unjoni u tal-Istati Membri skont il-UNFCCC u l-Ftehim ta' Pariġi li jitnaqqsu l-emissjonijiet antropogeniċi ta' gassijiet serra u jissahħu l-assorbimenti minn bjar;
 - (b) biex jintlaħaq l-għan li ż-żieda tat-temperatura medja globali tinzamm ferm inqas minn 2°C iktar mil-livelli preindustrijali u biex jitkomplew l-isforzi biex iż-żieda tat-temperatura tiġi limitata għal 1,5°C iktar mil-livelli preindustrijali;
 - (c) biex jinkiseb tnaqqis fit-tul tal-emissjonijiet ta' gassijiet serra u tishih fit-tul tal-assorbimenti minn bjar fis-setturi kollha skont l-għan tal-Unjoni, fil-kuntest tat-tnaqqis mehtieg skont l-IPCC mill-pajjiżi żviluppati bħala grupp, biex b'mod kosteffikaċi jitnaqqsu l-emissjonijiet bi 80 sa 95 % sal-2050 meta mqabbla mal-livelli tal-1990.
2. L-istrategġiji fit-tul għal emissjonijiet baxxi għandhom ikopru:
 - (a) it-tnaqqis totali tal-emissjonijiet tal-gassijiet serra u t-titjib totali tal-assorbimenti minn bjar;

⁴¹ Nota ta' spjegazzjoni: jikkorrispondi għall-Artikolu 4 MMR

- (b) it-tnaqqis tal-emissjonijiet u t-tishih tal-assorbimenti f'setturi individwali inklużi **fost l-ohrajn** l-elettriku, l-industrija, it-trasport, is-settur tal-bini (residenzjali u terzjarju), l-agrikoltura, **l-iskart** u l-użu tal-art, it-tibdil fl-użu tal-art u l-forestrija (LULUCF);
 - (c) il-progress mistenni fir-rigward tat-tranzizzjoni lejn ekonomija b'emissjonijiet baxxi ta' gassijiet serra inkluża l-intensità tal-gassijiet serra, l-intensità tas-CO₂ tal-prodott domestiku gross u tal-istrateġiji għar-riċerka, għall-iżvilupp u għall-innovazzjoni relatati;
 - (d) rabtiet ma' ppjanar nazzjonali ieħor fit-tul.
3. Il-[]pjanijiet nazzjonali integrati dwar l-enerġija u l-klima msemmija fl-Artikolu 3 [] **għandhom** ikunu konsistenti mal-[] **istrateġiji fit-tul għal emissjonijiet baxxi msemmija f'dan l-Artikolu.**
4. L-Istati Membri għandhom jagħmlu disponibbli minnufih għall-pubbliku l-istrateġiji fit-tul rispettivi tagħhom għal emissjonijiet baxxi u kwalunkwe aġġornament tagħhom.

KAPITOLU 4

RAPPORTAR

TAQSIMA 1

IR-RAPPORTI BIENNALI TA' PROGRESS U S-SEGWITU TAGHHOM

Artikolu 15

Rapporti ta' Progress Nazzjonali Integrati dwar l-Energija u l-Klima

1. Minghajr preġudizzju għall-Artikolu 23, sal-15 ta' Marzu [] **2023** u sussegwentement kull sentejn, kull Stat Membru għandu jirrapporta lill-Kummissjoni dwar l-istat ta' implimentazzjoni tal-pjan nazzjonali integrat dwar l-enerġija u l-klima permezz ta' rapporti ta' progress nazzjonali integrati dwar l-enerġija u l-klima li jkopru l-hames dimensjonijiet ewlenin tal-Unjoni tal-Energija.
2. Ir-rapport imsemmi fil-paragrafu 1 għandu jkopri l-elementi li ġejjin:
 - (a) l-informazzjoni dwar il-progress li jkun sar biex jintlaħqu l-miri, l-għanijiet u l-kontributi stabbiliti fil-pjan nazzjonali integrat dwar l-enerġija u l-klima, u biex jiġu implimentati l-politiki u l-miżuri meħtieġa biex dawn jintlaħqu;
 - (b) l-informazzjoni msemmija fl-Artikoli 18 sa 22 u, meta jkun xieraq, l-aġġornamenti dwar il-politiki u l-miżuri, b'konformità ma' daww l-Artikoli;
 - (c) il-politiki, il-miżuri u l-projezzjonijiet dwar l-emissjonijiet antropoġeniċi ta' gassijiet serra minn fonti u l-assorbimenti minn bjar, b'konformità mal-Artikolu 16;

[]

[]

(f) [] sa fejn hu possibbli l-kwantifikazzjoni tal-impatt tal-politiki u l-miżuri fil-Pjan Nazzjonali Integrat dwar l-Enerġija u l-Klima fuq il-kwalità tal-arja u l-emissjonijiet [] ta' sustanzi li jniġġsu l-arja[].

(g) ir-rapporti annwali msemmija fl-[] Artikolu 23(2).

L-Unjoni u l-Istati Membri għandhom jibagħtu r-rapporti biennali skont id-Deciżjoni 2/CP.17 tal-Konferenza tal-Partijiet għall-UNFCCC, kif ukoll il-komunikazzjonijiet nazzjonali skont l-Artikolu 12 tal-UNFCCC lis-Segretarjat tal-UNFCCC.

3. Il-Kummissjoni, **assistita mill-Kumitat dwar l-Unjoni tal-Enerġija msemmi fl-Artikolu 37(1)(a)**, għandha tadotta atti ta' implimentazzjoni biex tistabbilixxi l-istruttura, il-format, id-dettalji tekniċi u l-proċess tal-informazzjoni msemmija fil-paragrafi 1 u 2. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 37(3).
4. Il-frekwenza u l-iskala tal-informazzjoni u tal-aġġornamenti msemmija fil-paragrafu 2(b) għandhom jiġu bbilanċjati bil-htieġa li tiġi żgurata biżżejjed ċertezza għall-investituri.
5. Meta l-Kummissjoni tkun ħarġet rakkomandazzjonijiet skont l-Artikolu 27(2) jew (3), l-Istat Membru kkonċernat għandu jinkludi fir-rapport tiegħu msemmi fil-paragrafu 1 ta' dan l-Artikolu, l-informazzjoni dwar il-politiki u l-miżuri adottati jew li beħsiebhom jiġu adottati u implimentati, sabiex jiġu indirizzati dawk ir-rakkomandazzjonijiet. **Jekk applikabbli**, tali informazzjoni għandha tinkludi skeda dettaljata ta' żmien għall-implimentazzjoni.

Rapportar integrat dwar il-politiki, il-miżuri u l-projezzjonijiet dwar il-GHG⁴²

1. Sal-15 ta' Marzu 2021 u sussegwentement kull sentejn, l-Istati Membri għandhom jirrapportaw l-informazzjoni li ġejja lill-Kummissjoni:
 - (a) il-politiki u l-miżuri **jew grupp ta' miżuri** nazzjonali tagħhom kif stabbilit fl-Anness IV, u
 - (b) il-projezzjonijiet nazzjonali tagħhom dwar l-emissjonijiet antropogeniċi ta' gassijiet serra minn fonti u l-assorbimenti minn bjar, li jridu jkunu organizzati skont il-gassijiet jew il-gruppi ta' gassijiet (Idrofluworokarburi u Perfluworokarburi) elenkati fil-Parti 2 tal-Anness III. Il-projezzjonijiet nazzjonali għandhom iqisu kull politika u miżura li jiġu adottati fil-livell tal-Unjoni u għandhom jinkludu l-informazzjoni stabbilita fl-Anness V.
2. L-Istati Membri għandhom jipprovdu l-iktar projezzjonijiet aġġornati disponibbli. Meta Stat Membru ma jibgħatx stimi kompluti tal-projezzjonijiet sal-15 ta' Marzu ta' kull tieni sena, u l-Kummissjoni tkun stabbilit li dak l-Istat Membru ma jistax jagħmel tajjeb għad-diskrepanzi fl-istimi ladarba jiġu identifikati permezz tal-proċeduri tal-Kummissjoni ta' garanzija tal-kwalità jew ta' kontroll tal-kwalità, il-Kummissjoni tista' thejji stimi kif ikun meħtieġ biex jingabru l-projezzjonijiet tal-Unjoni, b'konsultazzjoni mal-Istat Membru kkonċernat.
3. Matul l-ewwel sena tal-perjodu ta' rapportar, Stat Membru għandu jinforma lill-Kummissjoni dwar kwalunkwe bidla sostanzjali fl-informazzjoni rrapportata skont il-paragrafu 1, sal-15 ta' Marzu tas-sena ta' wara r-rapport preċedenti.

⁴² **Nota ta' spjegazzjoni: jikkorrispondi għall-Artikoli 13 u 14 MMR.**

4. L-Istati Membri għandhom jagħmlu disponibbli għall-pubbliku, f'format elettroniku, il-projezzjonijiet nazzjonali tagħhom skont il-paragrafu 1 u kwalunkwe valutazzjoni rilevanti tal-kostijiet u tal-effetti tal-politiki u tal-miżuri nazzjonali dwar l-implimentazzjoni ta' politiki tal-Unjoni li jkunu rilevanti biex jiġu limitati l-emissjonijiet tal-GHG's flimkien ma' kwalunkwe rapport tekniku sottostanti u rilevanti. Jenhtieg li daww il-projezzjonijiet u l-valutazzjonijiet jinkludu d-deskrizzjonijiet tal-mudelli u tal-approċċi metodoloġiċi li ntużaw, id-definizzjonijiet kif ukoll is-suppożizzjonijiet sottostanti.

Artikolu 17

Rapportar integrat dwar l-azzjonijiet ta' adattament nazzjonali, l-appoġġ finanzjarju u teknoloġiku pprovdut għall-pajjiżi li qed jiżviluppaw, u d-dhul mill-irkantar⁴³

1. Sal-15 ta' Marzu 2021 u sussegwentement kull sentejn⁴⁴, l-Istati Membri għandhom jirrapportaw l-informazzjoni dwar l-ippjanar u l-istrategiji nazzjonali tagħhom dwar l-adattament għat-tibdil fil-klima lill-Kummissjoni, filwaqt li jiddeskrivu l-azzjonijiet implimentati [] u ippjanati tagħhom biex jiġi ffaċilitat l-adattament għat-tibdil fil-klima, inkluż l-informazzjoni speċifikata fil-Parti 1 tal-Anness VI [] **f'konformità mar-rekwiziti ta' rapportar miftiehma fl-ambitu tal-UNFCCC u l-Ftehim ta' Pariġi.**
2. Sal-[] **31 ta' Lulju** 2021 u sussegwentement kull sena (is-sena X), l-Istati Membri għandhom jirrapportaw informazzjoni lill-Kummissjoni dwar [] l-użu tad-dhul iġġenerat mill-Istat Membru permezz tal-irkant ta' kwoti skont l-Artikolu 10(1) u l-Artikolu 3d(1) jew (2) tad-Direttiva 2003/87/KE inkluża l-informazzjoni speċifikata fil-Parti 3 tal-Anness VI. []
- 2bis. **Sat-30 ta' Settembru 2021 u sussegwentement kull sena (sena X), l-Istati Membri għandhom jirrapportaw lill-Kummissjoni informazzjoni dwar l-appoġġ għall-pajjiżi li qed jiżviluppaw, inkluż l-informazzjoni speċifikata fil-Parti 2 tal-Anness VI u f'konformità mar-rekwiziti ta' rapportar rilevanti miftiehma fl-ambitu tal-UNFCCC u l-Ftehim ta' Pariġi.**

⁴³ **Nota ta' spjegazzjoni: jikkorrispondi għall-Artikoli 15, 16 u 17(b) u (c) tal-MMR.**

⁴⁴ **Nota ta' spjegazzjoni: "kull sentejn" huwa riżultat tal-Ftehim ta' Pariġi ara paragrafu 90 Deciżjoni 1/CP.21.**

3. L-Istati Membri għandhom jagħmlu disponibbli għall-pubbliku r-rapporti li ntbagħtu lill-Kummissjoni skont dan l-Artikolu, **bl-eċċezzjoni tal-informazzjoni speċifikata fl-Anness VI Part 2(b).**
4. Il-Kummissjoni, **assistita mill-Kumitat dwar it-Tibdil fil-Klima msemmi fl-Artikolu 37(1)(b)**, għandha tadotta atti ta' implimentazzjoni biex tistabbilixxi l-istruttura, il-format u l-proċessi ta' sottomissjoni tar-rapportar tal-Istati Membri tal-informazzjoni skont **dan l-Artikolu []**. Dawk l-atti ta' implimentazzjoni għandhom jiġu adottati skont il-proċedura msemmija fl-Artikolu 37(3).

Artikolu 18

Rapportar integrat dwar l-enerġija rinnovabbli

L-Istati Membri għandhom jinkludu l-informazzjoni li ġejja fir-rapporti nazzjonali integrati ta' progress dwar l-enerġija u l-klima:

- (a) dwar l-implimentazzjoni tat-trajettorji u tal-għanijiet li ġejjin:
 - (1) it-trajettorja nazzjonali **indikattiva** għas-sehem ġenerali tal-enerġija rinnovabbli fil-konsum finali gross tal-enerġija mill-2021 sal-2030;
 - (2) it-trajettorji **stmati []** għas-sehem settorjali tal-enerġija rinnovabbli fil-konsum finali tal-enerġija mill-2021 sal-2030 fis-setturi tal-elettriku, tat-tishin u tat-tkessiħ, u tat-trasport;
 - (3) **il-kontributi vvalutati []** mit-teknoloġija tal-enerġija rinnovabbli li jintużaw biex jinkisbu t-trajettorji ġenerali u settorjali għall-enerġija rinnovabbli mill-2021 sal-2030, inklużi t-total mistenni tal-konsum finali gross tal-enerġija għal kull teknoloġija u settur f'Mtoe u t-total ippjanat tal-kapaċità installata għal kull teknoloġija u settur f'MW;

- (4) **dejta dwar is-sehem tal-bijofjuwils, is-sehem ta' bijofjuwils avvanzati, is-sehem ta' bijofjuwil prodott minn ghelejjel ewlenin prodotti fuq art agrikola u, jekk disponibbli, dejta []** dwar id-domanda għall-bijoenerġija, diżaggregata bejn it-tishin, l-elettriku u t-trasport [], u **dejta** dwar il-provvista ta' bijomassa skont il-materja prima u l-origini (filwaqt li ssir distinzjoni bejn il-produzzjoni domestika u l-importazzjonijiet). Għall-bijomassa forestali, valutazzjoni tas-sors u tal-impatt tagħha fuq il-bjar tal-LULUCF **jehtieg li tinghata x'hin tkun disponibbli;**
- (5) jekk[] **disponibbli**, trajettorji u għanijiet nazzjonali oħra, li jinkludu dawk fit-tul u settorjali ([] bħas-sehem tal-elettriku prodott mill-bijomassa mingħajr l-użu tat-tishin, is-sehem tal-enerġija rinnovabbli fit-tishin distrettwali, l-użu tal-enerġija rinnovabbli fil-bini, l-enerġija rinnovabbli prodotta fl-ibliet, il-komunitajiet tal-enerġija u l-awtokonsumaturi);
- (b) dwar l-implimentazzjoni tal-politiki u tal-miżuri li ġejjin:
- (1) il-politiki u l-miżuri implimentati, adottati u ppjanati [] biex jinkiseb il-kontribut nazzjonali għall-mira vinkolanti tal-livell tal-Unjoni għall-2030 għall-enerġija rinnovabbli kif indikat fl-Artikolu 4(a)(2)(i), inklużi l-miżuri speċifiċi għas-setturi u għat-teknoloġija, b'rieżami speċifiku tal-implimentazzjoni tal-miżuri stipulati fl-Artikoli 23, 24 u 25 tar-[riformulazzjoni tad-Direttiva 2009/28/KE kif propost b'COM(2016) 767];
- (2) **fejn disponibbli**, il-miżuri speċifiċi għall-kooperazzjoni reġjonali;
- (3) mingħajr preġudizzju għall-Artikoli 107 u 108 tat-TFUE, il-miżuri speċifiċi dwar l-appoġġ finanzjarju, inkluż l-appoġġ tal-Unjoni u l-użu tal-fondi tal-Unjoni, għall-promozzjoni tal-użu tal-enerġija minn sorsi rinnovabbli fl-elettriku, fit-tishin u fit-tkessiġ, u fit-trasport;

- (4) il-miżuri speċifiċi biex jiġu ssodisfati r-rekwiżiti tal-Artikoli 15, 16, 17, 18, 21 u 22 tar-[riformulazzjoni tad-Direttiva 2009/28/KE kif propost b'COM(2016) 767];
 - (5) **jekk disponibbli**, miżuri li jippromwovu l-użu tal-enerġija mill-bijomassa [] kif ukoll miżuri għas-sostenibbiltà tal-**produzzjoni u l-użu tal-enerġija mill-bijomassa** [];
 - (6) **miżuri stabbiliti biex jiżdied is-sehem tal-enerġija rinnovabbli fis-setturi tat-tishin u t-tkessih u tat-trasport.**
- (c) kif stabbilit fil-Parti 1 tal-Anness VII.

Artikolu 19

Rapportar integrat dwar l-effiċjenza enerġetika

L-Istati Membri għandhom jinkludu l-informazzjoni li ġejja fir-rapporti nazzjonali integrati ta' progress dwar l-enerġija u l-klima:

- (a) dwar l-implimentazzjoni tat-trajettorji, tal-għanijiet u tal-miri nazzjonali li ġejjin:
 - (1) it-trajettorja **indikattiva** għall-konsum tal-enerġija primarja u[] finali **annwali** mill-2021 sal-2030 bħala l-kontribut nazzjonali għall-iffrankar tal-enerġija biex tinkiseb il-mira fil-livell tal-Unjoni għall-2030, inkluża l-metodoloġija sottostanti;
 - (2) [] **l-istadji importanti indikattivi** [] tal-istrateġija fit-tul **għar-rinnovazzjoni tal-istokk** nazzjonali ta' bini [] residenzjali u [] **mhux residenzjali**, [] **kemm pubbliku kif ukoll privat** [], **f'konformità mal-Artikolu 2a tad-Direttiva 2010/31/UE dwar il-prestazzjoni enerġetika tal-bini**;
 - (3) jekk ikun applikabbli, aġġornament dwar għanijiet nazzjonali oħra stabbiliti fil-pjan nazzjonali;

(b) dwar l-implimentazzjoni tal-politiki u tal-miżuri li ġejjin:

- (1) il-politiki, il-miżuri u l-programmi implimentati, adottati u ppjanati biex jinkiseb il-kontribut nazzjonali indikattiv għall-effiċjenza enerġetika għall-2030 kif ukoll għanijiet oħra pprezentati fl-Artikolu 6, inklużi l-miżuri u l-istrumenti ppjanati (anke ta' natura finanzjarja) biex jiġi promoss ir-rendiment tal-bini fl-użu tal-enerġija, il-miżuri biex jintużaw il-potenzjali tal-effiċjenza enerġetika tal-infrastruttura tal-gass u tal-elettriku u miżuri oħra biex tiġi promossa l-effiċjenza enerġetika;
- (2) jekk ikun applikabbli, strumenti bbażati fuq is-suq li jincentivaw it-titjib fl-effiċjenza enerġetika, inklużi t-taxxi, l-imposti u l-kwoti fuq l-enerġija iżda mhux biss;
- (3) l-iskema nazzjonali tal-obbligi tal-effiċjenza enerġetika u l-miżuri alternattivi skont l-Artikolu 7a u 7b tad-Direttiva 2012/27/UE, [il-verżjoni kif emendata skont il-proposta COM(2016) 761] u f'konformità mal-Anness II ta' dan ir-Regolament;
- (4) strateġija fit-tul għar-rinnovazzjoni tal-istokk nazzjonali tal-bini residenzjali u **[] mhux residenzjali kemm pubbliku kif ukoll privat**, li jinkludu politiki u miżuri biex jistimulaw rinnovazzjonijiet profondi **[] kosteffikaċi ta' bini, inkluż rinnovazzjonijiet fi stadju profond**;
- (5) il-politiki u l-miżuri biex jiġu promossi is-servizzi tal-enerġija fis-settur pubbliku u l-miżuri biex jitneħħew l-ostakli regolatorji u mhux regolatorji li jxekklu t-twettiq tal-ikkuntrattar għall-prestazzjoni tal-enerġija u mudelli oħra ta' servizzi tal-effiċjenza enerġetika;
- (6) il-kooperazzjoni reġjonali fil-qasam tal-effiċjenza enerġetika, jekk ikun applikabbli;

- (7) mingħajr preġudizzju għall-Artikoli 107 u 108 tat-TFUE, il-miżuri ta' finanzjament, inkluż l-appoġġ tal-Unjoni u l-użu tal-fondi tal-Unjoni, fil-qasam tal-effiċjenza enerġetika fil-livell nazzjonali, jekk ikun applikabbli;
- (c) kif stabbilit fil-Parti 2 tal-Anness VII.

Artikolu 20

Rapportar integrat dwar is-sigurtà tal-enerġija

L-Istati Membri għandhom jinkludu l-informazzjoni dwar l-implimentazzjoni li ġejja fir-rapporti nazzjonali integrati ta' progress dwar l-enerġija u l-klima:

- (a) tal-ghanijiet nazzjonali għad-diversifikazzjoni tas-sorsi tal-enerġija [], għall-ħżin u għar-rispons tad-domanda;
- (b) **Jekk applikabbli**, ghanijiet nazzjonali fir-rigward tat-tnaqqis tad-dipendenza fuq l-importazzjoni tal-enerġija minn pajjiżi terzi;
- (c) tal-ghanijiet nazzjonali għall-iżvilupp tal-kapaċità li wiehed ikampa bi provvista limitata jew interrotta ta' sors tal-enerġija, inklużi l-gass u l-elettriku;
- (d) **Jekk applikabbli**, ghanijiet nazzjonali għall-użu ta' sorsi domestiċi tal-enerġija [];
- (e) tal-politiki u tal-miżuri implimentati, adottati u ppjanati biex jintlaħqu l-ghanijiet imsemmija fil-punti (a) sa (d);
- (f) tal-kooperazzjoni reġjonali fl-implimentazzjoni tal-ghanijiet u tal-politiki msemmija fil-punti (a) sa (d);
- (g) mingħajr preġudizzju għall-Artikoli 107 u 108 tat-TFUE, il-miżuri ta' finanzjament, inkluż l-appoġġ tal-Unjoni u l-użu tal-fondi tal-Unjoni, f'dan il-qasam fil-livell nazzjonali, jekk ikun applikabbli;

Rapportar integrat dwar is-suq intern tal-enerġija

1. Fir-rapporti nazzjonali integrati ta' progress dwar l-enerġija u l-klima, l-Istati Membri għandhom jinkludu l-informazzjoni dwar l-implimentazzjoni tal-għanijiet u tal-miżuri li ġejjin:
 - (a) il-livell ta' interkonnettività tal-elettriku li l-Istat Membru jimmira li jilhaq fl-2030 b'rabta mal-mira ta' 15 % għall-interkonnessjoni tal-elettriku;
 - (b) **proġetti []** ta' infrastruttura ewlenin għat-trażmissjoni tal-elettriku u l-gass li huma meħtieġa għall-kisba tal-għanijiet u l-miri [];
 - (c) jekk applikabbli, il-proġetti prinċipali previsti ta' infrastruttura għajr il-Proġetti ta' Interess Komuni;
 - (d) **jekk applikabbli**, l-għanijiet nazzjonali relatati ma' aspetti oħra tas-suq intern tal-enerġija bħal pereżempju l-integrazzjoni u l-akkoppjament tas-swieq [];
 - (e) **jekk applikabbli**, l-għanijiet nazzjonali fir-rigward tal-faqar enerġetiku, inkluż l-għadd ta' unitajiet domestiċi f' faqar enerġetiku;
 - (f) [] **miżuri** fir-rigward tal-iżgurar tal-adegwatezza tas-sistema tal-elettriku [];
 - (g) tal-politiki u tal-miżuri implimentati, adottati u ppjanati biex jintlaħqu l-għanijiet imsemmija fil-punti (a) sa (f);

- (h) tal-kooperazzjoni reġjonali fl-implimentazzjoni tal-għanijiet u tal-politiki msemmija fil-punti (a) sa (g);
 - (i) mingħajr preġudizzju għall-Artikoli 107 u 108 tat-TFUE, il-miżuri ta' finanzjament, inkluż l-appoġġ tal-Unjoni u l-użu tal-fondi tal-Unjoni, fil-qasam tas-suq intern tal-enerġija fil-livell nazzjonali, jekk ikun applikabbli;
 - (j) il-miżuri biex tiżdied il-flessibbiltà tas-sistema tal-enerġija fir-rigward tal-produzzjoni tal-enerġija rinnovabbli, inkluż l-introduzzjoni tal-akkoppjament tas-swieq tal-istess ġurnata u tas-swieq tal-ibbilanċjar transfruntiera.
2. L-informazzjoni pprovduta mill-Istati Membri skont il-paragrafu 1 għandha tkun koerenti mar-rapport tar-regolaturi nazzjonali msemmija fl-Artikolu 59(1)(h) tar-[riformulazzjoni tad-Direttiva 2009/72/KE kif propost b'COM(2016) 864] u l-Artikolu 41(1)(e) tad-Direttiva 2009/73/KE u għandha tkun abbażi tiegħu kif xieraq.

Artikolu 22

Rapportar integrat dwar ir-riċerka, l-innovazzjoni u l-kompetittività

Fir-rapporti nazzjonali integrati ta' progress dwar l-enerġija u l-klima, l-Istati Membri għandhom jinkludu [] l-informazzjoni dwar l-implimentazzjoni tal-għanijiet u tal-miżuri li ġejjin:

- (a) **fejn applikabbli**, l-għanijiet u l-politiki nazzjonali li japplikaw l-għanijiet u l-politiki tal-Pjan SET għall-kuntest nazzjonali;
- (b) l-għanijiet nazzjonali għall-infiq totali [] pubbliku u, **fejn disponibbli**, privat [] fir-riċerka u fl-innovazzjoni marbuta mat-teknoloġiji tal-enerġija [] **b'livell baxx ta' emissjonijiet tal-gassijiet serra** kif ukoll għall-kostijiet tat-teknoloġija u l-iżvilupp tal-prestazzjoni;

- (c) jekk ikun xieraq, l-għanijiet nazzjonali inklużi l-miri fit-tul għall-2050 għall-użu tat-teknoloġiji għad-dekarbonizzazzjoni tas-setturi industrijali li huma intensivi fl-użu tal-enerġija u tal-karbonju u, jekk ikun applikabbli, għat-trasport tal-karbonju, għall-użu u għall-infrastruttura tal-ħżin li jkunu relatati;
- (d) l-għanijiet nazzjonali biex is-sussidji tal-enerġija jitnehhew b'mod gradwali, **speċjalment dawk b'effett negattiv fuq il-politika dwar il-klima;**
- (e) il-politiki u l-miżuri implimentati, adottati u pplanati biex jintlaħqu l-għanijiet imsemmija fil-punti (b) sa (c);
- (f) il-kooperazzjoni ma' Stati Membri oħra fl-implimentazzjoni tal-għanijiet u tal-politiki msemmija fil-punti (b) sa (d), inkluża l-koordinazzjoni tal-politiki u tal-miżuri **fil-kuntest []** tal-Pjan SET, bħall-allinjament ta' programmi ta' riċerka u ta' programmi komuni;
- (g) il-miżuri ta' finanzjament, inkluż l-appoġġ tal-Unjoni u l-użu tal-fondi tal-Unjoni, f'dan il-qasam fil-livell nazzjonali, jekk ikun applikabbli.

TAQSIMA 2

RAPPORTAR ANNWALI

Artikolu 23

Rapportar Annwali⁴⁵

1. **Sal-31 [] ta' Lulju 2021** u sussegwentement kull sena (is-sena X), l-Istati Membri għandhom jirrapportaw l-informazzjoni li ġejja lill-Kummissjoni:
 - (a) l-inventarji approssimati tal-gassijiet serra tagħhom għas-sena X-1;
 - (b) l-informazzjoni msemmija fl-Artikolu 6(2) tad-Direttiva 2009/119/KE;
 - (c) l-informazzjoni msemmija fil-punt 3 tal-Anness IX tad-Direttiva 2013/30/UE, b'konformità mal-Artikolu 25 ta' dik id-Direttiva.

⁴⁵ **Nota ta' spjegazzjoni: jikkorrispondi għall-Artikoli 7 u 8 MMR.**

Għall-finijiet tal-punt (a) il-Kummissjoni għandha, abbażi tal-inventarji approssimati tal-gassijiet serra tal-Istati Membri jew, jekk Stat Membru ma jkunx ikkomunika l-inventarji approssimati tiegħu sa dik id-data, u abbażi tal-istimi tagħha stess għandha tigbor kull sena inventarju approssimat tal-gassijiet serra tal-Unjoni. Kull sena sat-30 ta' Settembru, il-Kummissjoni għandha tagħmel dik l-informazzjoni disponibbli għall-pubbliku.

2. Mill-2023, l-Istati Membri għandhom jiddeterminaw id-dejta tal-inventarju finali tal-gassijiet serra kull sena ta' **rapportar** (X) sal-15 ta' Marzu u d-dejta preliminari kull sena sal-15 ta' Jannar u jirrapportawha lill-Kummissjoni, inklużi l-gassijiet serra u l-informazzjoni dwar l-inventarju elenkati fl-Anness III. Ir-rapport dwar id-dejta tal-inventarju finali tal-gassijiet serra għandu jinkludi wkoll rapport komplut u aġġornat dwar l-inventarju nazzjonali. **Fi żmien tliet xhur minn meta tirċievi r-rapporti, il-Kummissjoni għandha tagħmel l-informazzjoni msemmija fl-Anness III. Parti 1, punt (n) disponibbli għall-Kumitat dwar it-Tibdil fil-Klima msemmi fl-Artikolu 37.**
3. Kull sena sal-15 ta' April, l-Istati Membri għandhom jibagħtu inventarji nazzjonali lis-Segretarjat tal-UNFCCC, li jkun fihom informazzjoni dwar id-dejta tal-inventarju finali tal-gassijiet serra li tkun intbagħtet lill-Kummissjoni, b'konformità mal-paragrafu 2 ta' dan l-Artikolu. B'kooperazzjoni mal-Istati Membri, il-Kummissjoni għandha tfassal inventarju annwali tal-gassijiet serra tal-Unjoni u thejji rapport dwar l-inventarju tal-gassijiet serra tal-Unjoni, u għandha tibgħathom kull sena lis-Segretarjat tal-UNFCCC sal-15 ta' April.
4. Sal-15 ta' Jannar 2027 u sal-15 ta' Marzu 2032, l-Istati Membri għandhom jirrapportaw id-dejta tal-inventarju nazzjonali preliminari u finali lill-Kummissjoni, imhejji għall-kontabilità tal-LULUCF tagħhom għar-rapporti ta' konformità skont l-Artikolu 12 tar-Regolament [] [LULUCF].

[]⁴⁶

⁴⁶ **Nota: para 4 bis tmexxa għat-Taqsima l-ġdida 2bis, Art. 23bis.**

5. Il-Kummissjoni għandha s-setgħa li tadotta atti delegati skont l-Artikolu 36 biex:
- (a) temenda l-Parti 2 tal-Anness III billi żżid jew tħassar is-sustanzi fil-lista ta' gassijiet serra, **f'konformità mad-deċiżjonijiet rilevanti adottati mill-korpi tal-UNFCCC jew il-Ftehim ta' Pariġi**;
 - (b) tissupplimenta dan ir-Regolament billi tadotta valuri għall-potenzjali ta' tishin globali u tispeċifika l-linji gwida applikabbli għall-inventarji, b'konformità mad-deċiżjonijiet rilevanti li ġew adottati mill-korpi tal-UNFCCC jew tal-Ftehim ta' Pariġi.
6. Il-Kummissjoni, **assistita mill-Kumitat dwar it-Tibdil fil-Klima msemmi fl-Artikolu 37(1)(b)**, għandha tadotta atti ta' implimentazzjoni biex tistabbilixxi l-istruttura, id-dettalji tekniċi, il-format u l-proċessi biex l-Istati Membri jibagħtu l-inventarji approssimati tal-gassijiet serra skont il-paragrafu 1, l-inventarji tal-gassijiet serra skont il-paragrafu 2 u l-emissjonijiet u l-assorbimenti kkalkolati ta' gassijiet serra skont l-Artikoli 5 u 12 tar-Regolament [] [LULUCF]. Meta tipproponi dawn l-atti ta' implimentazzjoni, il-Kummissjoni għandha tqis ukoll l-iskedi ta' żmien tal-UNFCCC jew tal-Ftehim ta' Pariġi għall-monitoraġġ u għar-rapportar ta' dik l-informazzjoni u d-deċiżjonijiet rilevanti adottati mill-korpi tal-UNFCCC jew tal-Ftehim ta' Pariġi sabiex tiġi żgurata l-konformità tal-Unjoni mal-obbligi ta' rapportar tagħha bhala Parti għall-UNFCCC u għall-Ftehim ta' Pariġi. Dawk l-atti ta' implimentazzjoni għandhom jispeċifikaw ukoll l-iskedi ta' żmien għall-kooperazzjoni u għall-koordinazzjoni bejn il-Kummissjoni u l-Istati Membri fit-thejjija tar-rapport dwar l-inventarju tal-gassijiet serra tal-Unjoni. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 37(3).

TAQSIMA 2BIS
RAPPORTAR DWAR IL-MIRI GHALL-2020

Artikolu 23 bis

Rapportar dwar il-miri għall-2020

Sat-30 ta' April 2022, l-Istati Membri għandhom jirrapportaw lill-Kummissjoni dwar il-kisba tal-miri nazzjonali dwar l-effiċjenza enerġetika għall-2020 billi jipprovdu l-informazzjoni stipulata fil-Parti 2 tal-Anness VII ta' dan ir-Regolament, u tal-miri globali nazzjonali għas-sehem tal-enerġija minn sorsi rinnovabbli fl-2020 kif stipulat fid-Direttiva 2009/28/KE kif fis-sehh fil-31 ta' Diċembru 2020 billi tinghata l-informazzjoni li ġejja:

- (a) l-ishma settorjali (elettriku, tishin u tkessiġ, u trasport) u globali tal-enerġija minn sorsi rinnovabbli fl-2020;
- (b) il-miżuri meħuda biex jinkisbu l-miri nazzjonali għall-enerġija rinnovabbli għall-2020, inkluż miżuri relatati ma' skemi ta' appoġġ, garanzija ta' oriġini u simplifikazzjoni ta' proċeduri amministrattivi;
- (c) is-sehem tal-enerġija minn bijofjuwils u bijolikwidi prodotti minn għelejjel taċ-ċereali u oħrajn b'kontenut għoli ta' lamtu, zokkor u għelejjel taż-żejt fil-konsum tal-enerġija fit-trasport;
- (d) is-sehem tal-enerġija minn bijofjuwils prodotti minn materja prima u ta' fjuwils oħra elenkati fil-parti A tal-Anness IX tad-Direttiva 2009/28/KE kif fis-sehh fil-31 ta' Diċembru 2020 fil-konsum tal-enerġija fit-trasport.

TAQSIMA 3

PJATTAFORMA TA' RAPPORTAR

Artikolu 24

Pjattaforma elettronika tar-rapportar

1. Il-Kummissjoni għandha tistabbilixxi pjattaforma tar-rapportar onlajn biex tiġi ffaċilitata l-komunikazzjoni bejn il-Kummissjoni u l-Istati Membri u tiġi promossa l-kooperazzjoni bejn l-Istati Membri.
2. L-Istati Membri għandhom jużaw il-pjattaforma onlajn sabiex jibagħtu r-rapporti msemmija f'dan il-Kapitolu lill-Kummissjoni ladarba l-pjattaforma ssir operazzjonali.

KAPITOLU 5

VALUTAZZJONI AGGREGATA, MONITORAĠĠ TAL- PROGRESS U TAR-RISPONS TA' POLITIKA BIEX JIĠI ŻGURAT LI JINKISBU L-MIRI TAL-UNJONI []

Artikolu 25

Valutazzjoni tal-progress

1. Sal-31 ta' Ottubru 2021 u sussegwentement kull tieni sena, il-Kummissjoni għandha tivvaluta, b'mod partikolari abbażi tar-rapporti nazzjonali integrati ta' progress dwar l-enerġija u l-klima, ta' informazzjoni oħra rrapportata skont dan ir-Regolament, tal-indikaturi u tal-istatistika Ewropea meta jkunu disponibbli:
 - (a) il-progress li jkun sar fil-livell tal-Unjoni biex jintlaħqu l-għanijiet tal-Unjoni tal-Enerġija, inkluż għall-ewwel perjodu ta' għaxar snin, l-għanijiet tal-enerġija u tal-klima tal-Unjoni għall-2030, b'mod partikolari bl-għan li tigi evitata kwalunkwe diskrepanza fl-għanijiet għall-enerġija rinnovabbli u għall-effiċjenza enerġetika tal-Unjoni għall-2030;
 - (b) il-progress li jkun sar minn kull Stat Membru biex jintlaħqu l-miri, l-għanijiet u l-kontributi tiegħu u biex jiġu implimentati l-politiki u l-miżuri stabbiliti fil-pjan nazzjonali integrat dwar l-enerġija u l-klima;
 - (c) l-impatt ġenerali tal-avjazzjoni fuq il-klima globali, inkluż permezz tal-emissjonijiet jew tal-effetti mhux tas-CO₂, abbażi tad-dejta dwar l-emissjonijiet ipprovduta mill-Istati Membri skont l-Artikolu 23, u tittejjeb dik il-valutazzjoni b'referenza għall-avvanzi xjentifiċi u għad-dejta dwar it-traffiku tal-ajru, kif ikun xieraq.

2. Fil-qasam tal-enerġija rinnovabbli, bħala parti mill-valutazzjoni tagħha msemmija fil-paragrafu 1, il-Kummissjoni għandha tivvaluta l-progress li jkun sar fis-sehem tal-enerġija minn sorsi rinnovabbli fil-konsum finali gross tal-Unjoni abbażi ta' trajettorja **indikattiva** [**li tibda minn 20 % fl-2020, tilhaq punti ta' referenza ta' mill-inqas 22.5 % fl-2023 u 40 % fl-2025 taż-żieda totali fis-sehem tal-enerġija minn sorsi rinnovabbli bejn il-mira tal-Unjoni għall-enerġija rinnovabbli għall-2020 u l-mira tal-Unjoni għall-enerġija rinnovabbli għall-2030, u tilhaq il-mira tal-Unjoni għall-enerġija rinnovabbli għall-2030 ta' mill-inqas 27 % fl-2030**] .
3. Fil-qasam tal-effiċjenza enerġetika, bħala parti mill-valutazzjoni tagħha msemmija fil-paragrafu 1, il-Kummissjoni għandha tivvaluta l-progress li jkun sar biex b'mod kollettiv jintlaħaq livell massimu tal-konsum tal-enerġija fil-livell tal-Unjoni ta' 1 321 Mtoe ta' konsum ta' enerġija primarja u ta' 987 Mtoe ta' konsum ta' enerġija finali fl-2030 kif imsemmi fl-Artikolu 6(1)(a);

Meta twettaq il-valutazzjoni tagħha, il-Kummissjoni għandha tiehu l-passi li ġejjin:

- (a) tikkunsidra nkisbitx il-mira tal-Unjoni ta' mhux iżjed minn 1 483 Mtoe ta' enerġija primarja jew ta' mhux iżjed minn 1 086 Mtoe ta' enerġija finali fl-2020;
- (b) tivvaluta jekk il-progress tal-Istati Membri jindikax li l-Unjoni kollha qiegħda fit-triq it-tajba lejn il-livell ta' konsum tal-enerġija fl-2030 kif imsemmi fl-ewwel sottoparagrafu, filwaqt li titqies il-valutazzjoni tal-informazzjoni pprovduta mill-Istati Membri fir-rapporti nazzjonali integrati tagħhom ta' progress dwar l-enerġija u l-klima;
- (c) tuża r-risultati mill-eżerċizzji ta' mmudellar fir-rigward tax-xejriet futuri fil-konsum tal-enerġija fil-livell tal-Unjoni u dak nazzjonali u tuża analiżi kumplementari oħra.
- (d) **tiehu kont dovut taċ-ċirkostanzi rilevanti li jaffettwaw il-konsum tal-enerġija primarju u finali indikati mill-Istati Membri fil-pjanijiet nazzjonali tagħhom dwar l-enerġija u l-klima, f'konformità mal-Artikolu 6(2).**

3bis. Fil-qasam tas-suq intern tal-enerġija, bhala parti mill-valutazzjoni tagħha msemija fil-paragrafu 1, il-Kummissjoni għandha tivvaluta l-progress li jkun sar lejn il-livell ta' interkonnettività tal-elettriku li l-Istat Membru jimmira li jilhaq fl-2030.

4. Sal-31 ta' Ottubru 2021 u sussegwentement kull sena, il-Kummissjoni għandha tivvaluta, b'mod partikolari, abbażi tal-informazzjoni rapportata skont dan ir-Regolament, jekk l-Unjoni u l-Istati Membri tagħha jkunux għamlu bizżejjed progress biex jiġu ssodisfati l-punti li ġejjin:⁴⁷
 - (a) l-impenji skont l-Artikolu 4 tal-UNFCCC u l-Artikolu 3 tal-Ftehim ta' Pariġi kif stabbilit fid-deċiżjonijiet adottati mill-Konferenza tal-Partijiet għall-UNFCCC, jew mill-Konferenza tal-Partijiet għall-UNFCCC li serviet bhala l-laqgħa tal-Partijiet għall-Ftehim ta' Pariġi;
 - (b) l-obbligi stabbiliti fl-Artikolu 4 tar-Regolament [] [ESR] u fl-Artikolu 4 tar-Regolament [] [LULUCF];
 - (c) l-għanijiet stabbiliti fil-pjan nazzjonali integrat dwar l-enerġija u l-klima bl-għan li jintlaħqu l-miri tal-Unjoni tal-Enerġija u għall-ewwel perjodu ta' għaxar snin bl-għan li jintlaħqu l-miri tal-enerġija u tal-klima għall-2030.
5. Sal-31 ta' Ottubru 2019 u sussegwentement kull erba' snin, il-Kummissjoni għandha tivvaluta l-implimentazzjoni tad-Direttiva 2009/31/KE.
6. Jenhtieg li fil-valutazzjoni tagħha, il-Kummissjoni tqis l-izjed rakkomandazzjonijiet speċifiċi reċenti għall-pajjiżi li jkunu nharġu fil-kuntest tas-Semestru Ewropew.
7. Il-Kummissjoni għandha tirrapporta dwar il-valutazzjoni tagħha skont dan l-Artikolu bhala parti mir-rapport dwar l-Istat tal-Unjoni tal-Enerġija msemmi fl-Artikolu 29.

⁴⁷ **Nota ta' spjegazzjoni: jikkorrispondi għall-Artikolu 21 MMR.**

Artikolu 26

Segwitu f'każ ta' inkonsistenzi mal-ghanijiet ġenerali tal-Unjoni tal-Enerġija []

[] Abbażi tal-valutazzjoni skont l-Artikolu 25, il-Kummissjoni għandha toħroġ rakkomandazzjonijiet lil Stat Membru skont l-Artikolu 28 jekk l-iżviluppi ta' politika f'dak l-Istat Membru juru inkonsistenzi mal-ghanijiet ġenerali tal-Unjoni tal-Enerġija.

[]

Artikolu 27

Rispons f'każ li l-ambizzjoni tal-pjanijiet nazzjonali integrati dwar l-enerġija u l-klima ma tkunx biżżejjed u f'każ li l-progress biex jintlaħqu l-miri u l-ghanijiet tal-enerġija u tal-klima tal-Unjoni ma jkunx biżżejjed

1. Jekk, abbażi tal-valutazzjoni tagħha tal-abbozzi ta' pjanijiet nazzjonali integrati dwar l-enerġija u l-klima skont l-Artikolu 9 jew il-valutazzjoni tagħha tal-abbozzi ta' aġġornamenti tal-pjanijiet finali skont l-Artikolu 13, il-Kummissjoni tikkonkludi li l-miri, l-ghanijiet u l-kontributi tal-Istati Membri huma insuffiċjenti għall-kisba kollettiva tal-ghanijiet tal-Unjoni tal-Enerġija, hija tista' toħroġ rakkomandazzjonijiet mhux kwantitattivi⁴⁸ lil Stati Membri individwali biex iżidu l-ambizzjoni tagħhom fl-abbozzi ta' pjanijiet nazzjonali integrati tagħhom dwar l-enerġija u l-klima u l-abbozzi ta' aġġornamenti tagħhom sabiex jiżguraw livell suffiċjenti ta' ambizzjoni kollettiva.

⁴⁸ **Nota: ara t-test ġdid fil-premessa 34**

Fil-qasam tal-enerġija rinnovabbli, il-Kummissjoni għandha tuża ċ-ċirkostanzi rilevanti elenkati fl-Artikolu 5(1)(d) (i) - (v) bħala l-kriterji oġġettivi għall-valutazzjoni tagħha, filwaqt li tiegħu kont dovut ta' kwalunkwe ċirkostanza rilevanti li taffettwa l-użu tal-enerġija rinnovabbli kif indikata mill-Istat Membru f'konformità mal-Artikolu 5(1)(d). Il-Kummissjoni assistita mill-Komitat dwar l-Unjoni tal-Enerġija msemmi fl-Artikolu 37(1)(a), għandha tadotta atti ta' implimentazzjoni li jistabbilixxu l-metodoloġija rilevanti f'konsultazzjoni mill-qrib mal-Istati Membri abbażi ta' dawn il-kriterji oġġettivi. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 37(3).

[]

1bis. Jekk, abbażi tal-valutazzjoni tagħha tal-pjanijiet nazzjonali integrati dwar l-enerġija u l-klima u l-aġġornamenti tagħhom skont l-Artikolu 12, il-Kummissjoni tikkonkludi li l-miri, l-għanijiet u l-kontributi tal-pjanijiet nazzjonali jew l-aġġornamenti tagħhom ma jkunux biżżejjed biex jintlaħqu kollettivament l-għanijiet tal-Unjoni tal-Enerġija u, b'mod partikolari, għall-ewwel perjodu ta' għaxar snin, il-miri għall-enerġija rinnovabbli u għall-effiċjenza enerġetika tal-Unjoni għall-2030, il-Kummissjoni għandha **tippromponi [] miżuri u tagħmel użu mill-għotjiet ta' setgħat rilevanti** fil-livell tal-Unjoni sabiex tiżgura li dawk l-għanijiet u l-miri jintlaħqu b'mod kollettiv. Fir-rigward tal-enerġija rinnovabbli, tali miżuri għandhom iqisu l-livell ta' ambizzjoni tal-kontributi biex tintlaħaq il-mira tal-Unjoni għall-2030 stabbilita mill-Istati Membri fil-pjanijiet nazzjonali u fl-aġġornamenti tagħhom.

[]

2. Jekk, abbażi tal-valutazzjoni tagħha skont l-Artikolu 25(1)(b), il-Kummissjoni tikkonkludi li ma jkunx sar biżżejjed progress minn Stat Membru biex jintlaħqu l-miri, l-ghanijiet u l-kontributi jew biex jiġu implimentati l-politiki u l-miżuri stabbiliti fil-pjan nazzjonali integrat dwar il-klima u l-enerġija, għandha tohrōg rakkomandazzjonijiet għall-Istat Membru kkonċernat skont l-Artikolu 28.
- 2bis.** Meta tohrōg ir-[] rakkomandazzjonijiet **fil-qasam tal-enerġija rinnovabbli**, il-Kummissjoni għandha tqis **iċ-ċirkostanzi rilevanti kif imsemmija fl-Artikolu 5 (1) (d). Il-Kummissjoni għandha tqis ukoll proġetti tal-enerġija rinnovabbli li dwarhom ittiehdet deċiżjoni finali dwar l-investiment jew li ngħataw appoġġ taht l-iskema ta' appoġġ rilevanti, dment li dawn il-proġetti jsiru operattivi fil-perjodu 2021-2030 u jkollhom impatt sinifikanti fuq il-kontribut nazzjonali tal-Istat Membru.**
3. Jekk, abbażi tal-valutazzjoni aggregata tagħha tar-rapporti nazzjonali integrati ta' progress dwar l-enerġija u l-klima tal-Istati Membri skont l-Artikolu 25(1)(a), u appoġġata minn sorsi oħra ta' informazzjoni, kif ikun xieraq, il-Kummissjoni tikkonkludi li l-Unjoni qed tissogra li ma tilhaqx l-ghanijiet tal-Unjoni tal-Enerġija u, b'mod partikolari, għall-ewwel perjodu ta' għaxar snin, il-miri tal-Qafas għall-Klima u l-Enerġija tal-Unjoni għall-2030, tista' tohrōg rakkomandazzjonijiet għall-Istati Membri kollha skont l-Artikolu 28 biex jittaffa dan ir-riskju. Skont kif ikun xieraq, il-Kummissjoni għandha [] **tipproponi miżuri u tagħmel użu mill-ghotjiet ta' setghat rilevanti** fil-livell tal-Unjoni flimkien mar-rakkomandazzjonijiet sabiex jiġi żgurat, b'mod partikolari, li l-Unjoni tilhaq il-miri għall-enerġija rinnovabbli u għall-effiċjenza enerġetika għall-2030. [] **Għandhom jittiehdu miżuri tal-UE f'każ biss li l-miżuri nazzjonali previsti fil-paragrafu 4 ma jkunux biżżejjed biex jintlaħqu l-miri tal-UE għall-enerġija rinnovabbli.**

4. Jekk, fil-qasam tal-enerġija rinnovabbli [] il-Kummissjoni tikkonkludi li, abbażi tal-valutazzjoni tagħha **mwettqa sal-2025 u l-2027** skont l-Artikolu 25(1) u (2) [], il-**punti ta' referenza tat-trajettorja**[] **indikattiva** tal-Unjoni msemija fl-Artikolu 25(2) [] ma ntlahqax kollettivament **fl-2023 u l-2025**⁴⁹, l-Istati Membri [] **li waqghu 'l isfel mill-punt ta' referenza nazzjonali tagħhom** kif imsemmi fl-Artikolu 4(a)(2)(i) fl-2023 jew l-2025 [] għandhom jiżguraw li sas-sena 2026 u 2028, **rispettivament,**[] **id-diskrepanza mqabbla mat-trajettorja indikattiva tal-Unjoni fl-2023 u 2025** [] tkun indirizzata [] billi **jiġu implimentati** miżuri addizzjonali **li għandhom l-għan li jkopru d-diskrepanza**, bhal:

(d) miżuri [] **nazzjonali** biex jiżdied l-użu tal-enerġija rinnovabbli;

(a) l-aġġustament tas-sehem ta' enerġija rinnovabbli fis-settur tat-tiżin u tat-tkessiġ, kif stabbilit fl-Artikolu 23(1) tar-[riformulazzjoni tad-Direttiva 2009/28/KE kif propost b'COM(2016) 767];

(b) l-aġġustament tas-sehem ta' enerġija rinnovabbli fis-settur tat-trasport, kif stabbilit fl-Artikolu 25(1) tar-[riformulazzjoni tad-Direttiva 2009/28/KE kif propost b'COM(2016) 767];

(c) tinghata kontribuzzjoni finanzjarja **volontarja** għal **mekkanizmu** [] ta' finanzjament stabbilit fil-livell tal-Unjoni, li tikkontribwixxi għall-proġetti tal-enerġija rinnovabbli u li tkun ġestita direttament jew indirettament mill-Kummissjoni;

Tali miżuri għandhom iqisu l-**kunsiderazzjonijiet tal-Kummissjoni kif stipulati fil-paragrafu 2bis** []. L-Istati Membri kkonċernati jistgħu jipprezentaw dawn il-miżuri **bhala parti mir-rapport ta' progress imsemmi fl-Artikolu 15.**

[]

⁴⁹ **Nota: ara l-premessa 35bis il-ġdida**

4bis. Mill-1 ta' Jannar 2021 'il quddiem, is-sehem tal-enerġija minn sorsi rinnovabbli fil-konsum finali gross tal-enerġija ta' kull Stat Membru ma ghandux ikun inqas minn sehem ta' referenza [] li huwa ugwali għall-mira ġenerali nazzjonali mandatorja tiegħu għas-sehem tal-enerġija minn sorsi rinnovabbli fl-2020 kif stipulat fl-Artikolu 3(3) ta' [riformulazzjoni tad-Direttiva 2009/28/KE kif proposta b'COM(2016) 767]. Jekk Stat Membru ma jzommx is-sehem ta' referenza tiegħu kif imkejjel fuq perjodu ta' sena, l-Istat Membru kkonċernat għandu jieh, fi żmien sena, miżuri addizzjonali bħal dawk stipulati fil-punti (a) sa (d) tal-paragrafu 4 biex ikopri d-diskrepanza.

L-Istati Membri li jissodisfaw l-obbligu li jkopru d-diskrepanza mas-sehem ta' referenza [] għandhom jitqiesu bħala konformi mal-obbligi stipulati fl-ewwel sentenza tal-ewwel subparagrafu tal-paragrafu 4bis u fl-Artikolu 3(3) ta' [riformulazzjoni tad-Direttiva 2009/28/KE kif proposta minn COM(2016) 767] matul il-perjodu fejn sehh id-diskrepanza.

Għall-finijiet [] tal-punt (c) tal-ewwel sottoparagrafu **tal-paragrafu 4**, l-Istati Membri jistgħu jużaw id-dhul tagħhom mill-kwoti annwali ta' emissjonijiet skont id-Direttiva 2003/87/KE.

Il-mekkanizmu ta' finanzjament imsemmi fil-punt (c) għandu jipprovdi appoġġ għal proġetti ġodda ta' elettriku rinnovabbli fl-Unjoni. Tali proġetti għandhom jirrispettaw il-liġi rilevanti fis-sehh fl-Istat Membru ospitanti. L-Istati Membri għandhom iżommu d-dritt li jiddeċiedu jekk, u jekk iva, taht liema kondizzjonijiet, [] jippermettux li l-istallazzjonijiet li jinsabu fit-territorju tagħhom jirċievu appoġġ mill-mekkanizmu ta' finanzjament. L-appoġġ jista' [] jingħata, fost l-oħrajn, fl-ghamla ta' premium imhallas b'żieda mal-prezz tas-suq, u l-appoġġ għandu jiġi allokat lill-proġetti li jagħmlu offerti għall-aktar kost jew premium baxx. Kull sena, l-enerġija rinnovabbli ġġenerata mill-istallazzjonijiet iffinanzjati mill-mekkanizmu ta' finanzjament għandha tiġi attribwita statistikament lill-Istati Membri parteċipanti, b'riflessjoni relattiva tal-kontribuzzjoni finanzjarja tagħhom.

4ter. Il-Kummissjoni, assistita mill-Kumitat dwar l-Unjoni tal-Energija msemmi fl-Artikolu 37(1)(a), [] għandha tadotta atti ta' implimentazzjoni [] biex [] tistabbilixxi [] d-dispożizzjonijiet neċessarji għall-istabbiliment u l-funzjonament tal-mekkaniżmu [] ta' finanzjament imsemmi fil-punt4(c), b'mod partikolari:

- il-metodoloġija għall-kalkolu tal-livell massimu tal-premium għal kull offerta;
- id-disinn tal-offerta li għandu jiġi applikat, inkluż il-kondizzjonijiet għat-twettiq u l-penali assoċjati;
- il-metodoloġija għall-kalkolu tal-kontribuzzjonijiet **finanzjarji** tal-Istati Membri u l-benefiċċji (statistiċi) li jirriżultaw għall-Istati Membri kontributuri ('għwida għat-tqassim');
- **rekwiżiti minimi għall-parteciċipazzjoni tal-Istati Membri, filwaqt li titqies il-htieġa li jiġu żgurati kemm il-kontinwità tal-mekkaniżmu permezz ta' tul ta' żmien suffiċjenti tal-kontribuzzjoni tal-Istat Membru, kif ukoll l-ammont massimu ta' flessibbiltà għall-parteciċipazzjoni tal-Istati Membri.**
- **dispożizzjonijiet li jiżguraw il-parteciċipazzjoni u/jew l-approvazzjoni ta' Stati Membri ospitanti, u fejn meħtieġ dispożizzjonijiet relatati ma' imposti addizzjonali ta' kostijiet tas-sistema.**

Dawk l-atti ta' implimentazzjoni għandhom jiġu adottati skont il-proċedura ta' eżami msemmiya fl-Artikolu 37(3).

5. Jekk, fil-qasam tal-effiċjenza enerġetika, mingħajr preġudizzju għal miżuri oħra fil-livell tal-Unjoni skont il-paragrafu 3, il-Kummissjoni tikkonkludi abbażi tal-valutazzjoni tagħha skont l-Artikolu 25(1) u (3) fl-2023, li l-progress biex tintlaħaq il-mira għall-effiċjenza enerġetika tal-Unjoni msemmija fl-ewwel sottoparagrafu tal-Artikolu 25(3) ma jkunx biżżejjed, għandha **[] tipproponi miżuri u tagħmel użu tal-ghotjiet ta' setghat rilevanti fil-livell tal-Unjoni sal-2024 flimkien ma' daww li ġew stabbiliti fid-Direttiva 2010/31/UE [il-verżjoni kif emendata skont il-proposta COM(2016) 765] u fid-Direttiva 2012/27/UE [il-verżjoni kif emendata skont il-proposta COM(2016) 761] sabiex jiġi żgurat li jintlaħqu l-miri [] għall-effiċjenza enerġetika tal-Unjoni għall-2030. Tali miżuri addizzjonali jistgħu b'mod partikolari jtejbū l-effiċjenza enerġetika:**

- (a) tal-prodotti, skont id-Direttiva 2010/30/UE u d-Direttiva 2009/125/KE;
- (b) tal-bini, skont id-Direttiva 2010/31/UE [il-verżjoni kif emendata skont il-proposta COM(2016) 765] u d-Direttiva 2012/27/UE [il-verżjoni kif emendata skont il-proposta COM(2016) 761];
- (c) tat-trasport.

Artikolu 28

Rakkomandazzjonijiet tal-Kummissjoni lill-Istati Membri u djalogu iterattiv magħhom

1. Kif ikun xieraq, il-Kummissjoni għandha tohroġ rakkomandazzjonijiet għall-Istati Membri biex jiġi żgurat li jintlaħqu l-għanijiet tal-Unjoni tal-Enerġija. **Il-Kummissjoni għandha tqiegħed dawn ir-rakkomandazzjonijiet għad-dispożizzjoni tal-pubbliku.**

2. Meta f'dan ir-Regolament issir referenza għal dan l-Artikolu, għandhom japplikaw il-prinċipji li ġejjin:

(a) il-Kummissjoni għandha tqis l-iżviluppi sostanzjali fil-politika u fis-suq;

- (b) l-Istat Membru kkonċernat għandu jqis [] **b'mod dovut** ir-rakkomandazzjoni fi spirtu ta' solidarjetà bejn l-Istati Membri u l-Unjoni u fost l-Istati Membri;
- (c) fir-rapport nazzjonali integrat tiegħu ta' progress dwar l-enerġija u l-klima li jkun sar sena wara li tkun inħarġet ir-rakkomandazzjoni, l-Istat Membru għandu jstabbilixxi kif ikun ikkunsidra [] **b'mod dovut** ir-rakkomandazzjoni [];
- (d) jenħtieġ li r-rakkomandazzjonijiet ikunu kumplimentari għall-izjed rakkomandazzjonijiet speċifiċi reċenti għall-pajjiżi li jkunu nħarġu fil-kuntest tas-Semestru Ewropew.

Artikolu 29

Ir-rapport dwar l-Istat tal-Unjoni tal-Enerġija

1. Kull sena, sal-31 ta' Ottubru, il-Kummissjoni għandha tibgħat rapport dwar l-Istat tal-Unjoni tal-Enerġija lill-Parlament Ewropew u lill-Kunsill.
2. Ir-rapport dwar l-Istat tal-Unjoni tal-Enerġija għandu jinkludi, fost l-oħrajn, l-elementi li ġejjin:
- (a) il-valutazzjoni mwettqa skont l-Artikolu 25;
- (b) meta jkun xieraq, ir-rakkomandazzjonijiet skont l-Artikolu 28;
- (c) il-funzjonament tas-suq tal-karbonju msemmi fl-Artikolu 10(5) tad-Direttiva 2003/87/KE, inkluż l-informazzjoni dwar l-applikazzjoni tad-Direttiva 2003/87/KE msemmija fl-Artikolu 21(2) tal-istess Direttiva;

- (d) kull sentejn, **mill-2023**, rapport dwar is-sostenibbiltà tal-bijoenerġija tal-Unjoni, li jkun fih l-informazzjoni speċifikata fl-Anness VIII;
- (e) kull sentejn, rapport dwar l-iskemi volontarji li fir-rigward tagħhom il-Kummissjoni adottat deċiżjoni skont l-Artikolu 27(4) tar-[riformulazzjoni tad-Direttiva 2009/28/KE kif propost b'COM(2016) 767], li jkun fihom l-informazzjoni speċifikata fl-Anness IX ta' dan ir-Regolament;
- (f) rapport ġenerali ta' progress dwar l-applikazzjoni tar-[riformulazzjoni tad-Direttiva 2009/72/KE kif propost b'COM(2016) 864] skont l-Artikolu 69 ta' dik id-Direttiva;
- (g) rapport ġenerali ta' progress dwar l-applikazzjoni tad-Direttiva 2009/73/KE skont l-Artikolu 52 ta' dik id-Direttiva;
- (h) rapport ġenerali ta' progress dwar l-iskemi tal-obbligi tal-effiċjenza enerġetika kif imsemmija fl-Artikoli 7a u 7b tad-Direttiva 2012/27/UE [il-verżjoni kif emendata skont il-proposta COM(2016) 761];
- (i) rapport ġenerali ta' progress dwar il-progress tal-Istati Membri biex johlqu suq tal-enerġija komplut u operazzjonali;
- (j) il-kwalità reali tal-fjuwils fl-Istati Membri differenti u l-kopertura ġeografika tal-fjuwils b'kontenut massimu ta' kubrit ta' 10 mg/kg, bl-għan li tigi pprovduta stampa ġenerali tad-dejta dwar il-kwalità tal-fjuwils fl-Istati Membri differenti kif irrapportat skont id-Direttiva 98/70/KE;
- (k) kwistjonijiet oħra ta' rilevanza għall-implimentazzjoni tal-Unjoni tal-Enerġija, inkluż l-appoġġ pubbliku u privat.

Artikolu 29bis

Monitoraġġ politiku tal-governanza

L-istadji rilevanti waqt iċ-ċiklu tas-sistema ta' governanza ser jiġu ppreżentati lill-Kunsill u diskussi minnu.

Il-Kunsill ser jindirizza fuq bażi annwali l-progress milhuq mill-Unjoni u l-Istati Membri fid-dimensjonijiet kollha tal-politiki dwar l-Energija u l-Klima kif stabbiliti fil-pjanijiet nazzjonali dwar l-Energija u l-Klima.

KAPITOLU 6

SISTEMI NAZZJONALI U TAL-UNJONI GHALL- EMISSJONIJIET TAL-GASSIJET SERRA U GHALL- ASSORBIMENTI MINN BJAR

Artikolu 30

Sistemi ta' inventarji nazzjonali u tal-Unjoni⁵⁰

1. Sal-1 ta' Jannar 2021, l-Istati Membri għandhom jistabbilixxu, jhaddmu u jfittxu li jtejbu kontinwament is-sistemi ta' inventarji nazzjonali biex jiġu stmati l-emissjonijiet antropogeni minn fonti u l-assorbimenti minn bjar ta' gassijiet serra elenkati fil-Parti 2 tal-Anness III ta' dan ir-Regolament u tiġi żgurata t-tempestività, it-trasparenza, ir-reqqa, il-konsistenza, il-paragunabbiltà u l-kompletezza tal-inventarji tagħhom tal-gassijiet serra.
2. L-Istati Membri għandhom jiżguraw li l-awtoritajiet kompetenti tal-inventarji tagħhom ikollhom aċċess għall-informazzjoni speċifikata fl-Anness X ta' dan ir-Regolament, jużaw is-sistemi ta' rapportar stabbiliti skont l-Artikolu 20 tar-Regolament (UE) Nru 517/2014 biex itejbu l-istima tal-gassijiet fluworinati fl-inventarji nazzjonali tal-gassijiet serra u jkunu jistgħu jwettqu l-kontrolli annwali tal-konsistenza msemmija fil-punti (i) u (j) tal-Parti 1 tal-Anness III ta' dan ir-Regolament.

⁵⁰ Nota ta' spjegazzjoni: jikkorrispondi għall-Artikoli 5, 6 u 9 MMR.

3. B'dan tigi stabbilita sistema ta' inventarju tal-Unjoni biex tigi żgurata it-tempestività, it-trasparenza, ir-reqqa, il-konsistenza, il-paragunabbiltà u l-kompletezza tal-inventarji nazzjonali fir-rigward tal-inventarju tal-gassijiet serra tal-Unjoni. Il-Kummissjoni għandha gġestixxi, tiegħu hsieb u tfittex li ttejjeb kontinwament dik is-sistema, li għandha tinkludi t-twaqqif ta' programm ta' garanzija tal-kwalità u ta' kontroll tal-kwalità, it-twaqqif tal-għanijiet tal-kwalità, it-tfassil ta' pjan ta' inventarju tal-garanzija tal-kwalità u tal-kontroll tal-kwalità, il-proċeduri biex jitlestew l-istimi tal-emissjonijiet biex jithejja l-inventarju tal-Unjoni skont il-paragrafu 5 ta' dan l-Artikolu u r-rieżamijiet imsemmija fl-Artikolu 31.
4. Il-Kummissjoni għandha twettaq kontroll inizjali tar-reqqa tad-dejta preliminari tal-inventarju tal-gassijiet serra li trid tintbagħat mill-Istati Membri skont l-Artikolu 23(2). Il-Kummissjoni għandha tibgħat ir-rizultati ta' dak il-kontroll lill-Istati Membri fi żmien sitt gimgħat mill-iskadenza tas-sottomissjoni. L-Istati Membri għandhom iwiegħbu għal kull mistoqsija rilevanti mqajma mill-kontroll inizjali sal-15 ta' Marzu, flimkien mas-sottomissjoni finali tal-inventarju għas-sena X-2.
5. Meta Stat Membru ma jibgħatx id-dejta tal-inventarju li tkun meħtieġa biex jithejja l-inventarju tal-Unjoni sal-15 ta' Marzu, il-Kummissjoni tista' thejji stimi biex tikkompleta d-dejta li tkun intbagħtet mill-Istat Membru, b'konsultazzjoni u b'kooperazzjoni mill-qrib mal-Istat Membru kkonċernat. Għal dak l-għan, il-Kummissjoni għandha tuża l-linji gwida applikabbli għat-thejjija tal-inventarji nazzjonali tal-gassijiet serra.
6. Il-Kummissjoni, **assistita mill-Kumitat dwar it-Tibdil fil-Klima msemmi fl-Artikolu 37(1), għandha [] tadotta atti [] ta' implimentazzjoni []** sabiex jiġu stabbiliti r-regoli dwar il-kontenut, l-istruttura, il-format u l-proċess ta' sottomissjoni tal-informazzjoni marbuta mas-sistemi ta' inventarji u mar-rekwiżiti nazzjonali dwar it-twaqqif, it-tħaddim u l-funzjonament tas-sistemi ta' inventarju nazzjonali []. **Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 37(3).** Fit-thejjija ta' atti bħal dawn, il-Kummissjoni għandha tqis kwalunkwe deċizzjoni rilevanti adottata mill-korpi tal-UNFCCC jew tal-Ftehim ta' Pariġi.

6bis. Il-Kummissjoni għandha tadotta atti delegati f'konformità mal-Artikolu 36 sabiex tissupplimenta dan ir-Regolament billi jiġu stabbiliti regoli rigward ir-rekwiżiti dwar l-istabbiliment, it-thaddim u l-funzjonament tas-sistema ta' inventarju tal-Unjoni. Fit-thejjija ta' atti bħal dawn, il-Kummissjoni għandha tqis kwalunkwe deċiżjoni rilevanti adottata mill-korpi tal-UNFCCC jew tal-Ftehim ta' Pariġi.

Artikolu 31

Ir-rieżami tal-inventarju⁵¹

1. Fl-2027 u fl-2032, il-Kummissjoni għandha twettaq rieżami komprensiv tad-dejta tal-inventarju nazzjonali li tkun intbagħtet mill-Istati Membri skont l-Artikolu 23(3) ta' dan ir-Regolament bl-għan li twettaq monitoraġġ tat-tnaqqis jew tal-limitazzjonijiet tal-emissjonijiet tal-gassijiet serra tal-Istati Membri skont l-Artikoli 4, 9 u 10 tar-Regolament [] [ESR] u tat-tnaqqis tagħhom tal-emissjonijiet u tat-tishih tal-assorbimenti minn bjar skont l-Artikoli 4 u 12 tar-Regolament [] [LULUCF] u ta' kwalunkwe mira oħra ta' tnaqqis jew ta' limitazzjoni tal-emissjonijiet tal-gassijiet serra stabbilita fil-leġiżlazzjoni tal-Unjoni. L-Istati Membri għandhom jipparteċipaw b'mod shih f'dak il-proċess.
2. Ir-rieżami komprensiv imsemmi fil-paragrafu 1 għandu jinkludi:
 - (a) kontrolli li jivverifikaw it-trasparenza, ir-reqqa, il-konsistenza, il-paragunabbiltà u l-kompletezza tal-informazzjoni li tkun intbagħtet;
 - (b) kontrolli li jidentifikaw każijiet li fihom id-dejta tal-inventarju tkun thejjiet b'mod li ma jkunx konsistenti mad-dokumentazzjoni ta' gwida tal-UNFCCC jew mar-regoli tal-Unjoni;
 - (c) kontrolli li jidentifikaw każijiet li fihom il-kontabbiltà tal-LULUCF tkun thejjiet b'mod li ma jkunx konsistenti mad-dokumentazzjoni ta' gwida tal-UNFCCC jew mar-regoli tal-Unjoni; u
 - (d) meta jkun xieraq, kalkolu tal-korrezzjonijiet tekniċi meħtieġa li jirriżultaw, b'konsultazzjoni mal-Istati Membri.

⁵¹ **Nota ta' Spjegazzjoni: jikkorrispondi għall-Artikolu 19 MMR.**

3. Il-Kummissjoni, **megħjuna mill-Kumitat dwar it-Tibdil fil-Klima msemmi fl-Artikolu 37(1)(b)**, għandha tadotta atti ta' implimentazzjoni biex tiddetermina t-tempestività u l-proċedura għat-tweqqif tar-rieżami komprensiv, inklużi l-kompiti stabbiliti fil-paragrafu 2 ta' dan l-Artikolu, filwaqt li tiżgura li ssir il-konsultazzjoni dovuta mal-Istati Membri fir-rigward tal-konklużjonijiet tar-rieżamijiet. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 37(3).
4. Permezz ta' atti ta' implimentazzjoni, il-Kummissjoni għandha tiddetermina s-somma totali ta' emissjonijiet għas-snin rilevanti li jirriżultaw mid-dejta kkoreġuta tal-inventarju għal kull Stat Membru, malli jitlesta r-rieżami maqsum bejn id-dejta tal-emissjonijiet rilevanti għall-Artikolu 9 tar-Regolament [] [ESR] u d-dejta tal-emissjonijiet imsemmija fil-Parti 1(c) tal-Anness III ta' dan ir-Regolament u tiddetermina wkoll is-somma totali ta' emissjonijiet u ta' assorbimenti rilevanti għall-Artikolu 4 tar-Regolament [] [LULUCF].
5. Id-dejta għal kull Stat Membru kif irreġistrata fir-registri stabbiliti skont l-Artikolu 13 tar-Regolament [] [LULUCF] [] [] **erba' xhur** wara d-data tal-pubblikazzjoni ta' atti ta' implimentazzjoni adottat skont il-paragrafu 4 ta' dan l-Artikolu, għandha tintuża għall-kontroll tal-konformità mal-Artikolu 4 tar-Regolament [] [LULUCF] inkluż it-tibdil f'din id-dejta li jirriżulta meta dak l-Istat Membru juża l-flessibbiltajiet skont l-Artikolu 11 tar-Regolament [] [LULUCF].
6. Id-dejta għal kull Stat Membru kif irreġistrata fir-registri stabbiliti skont l-Artikolu 11 tar-Regolament [] [ESR] [] **xahrejn** wara d-data tal-kontroll tal-konformità mar-Regolament [] [LULUCF] imsemmi fil-paragrafu 5 ta' dan l-Artikolu, għandha tintuża għall-kontroll tal-konformità skont l-Artikolu 9 tar-Regolament [] [ESR] għall-2021 u għall-2026. Il-kontroll tal-konformità skont l-Artikolu 9 tar-Regolament [] [ESR] għal kull waħda mis-snin mill-2022 sal-2025 u mill-2027 sal-2030 għandu jitwettaq fid-data li tinzerta xahar wara d-data tal-kontroll tal-konformità għas-sena preċedenti. Dan il-kontroll għandu jinkludi t-tibdil f'din id-dejta li jirriżulta meta dak l-Istat Membru juża l-flessibbiltajiet skont l-Artikoli 5, 6 u 7 tar-Regolament [] [ESR].

Is-sistemi nazzjonali u tal-Unjoni għal politiki u miżuri u projezzjonijiet⁵²

1. Sal-1 ta' Jannar 2021, l-Istati Membri u l-Kummissjoni għandhom iħaddmu u jfittxu li jtejbu kontinwament is-sistemi nazzjonali u tal-Unjoni rispettivament għar-rapportar dwar il-politiki, il-miżuri u l-projezzjonijiet tal-emissjonijiet antropoġeniċi tal-gassijiet serra minn fonti u tal-assorbimenti minn bjar. Dawk is-sistemi għandhom jinkludu l-arrangamenti istituzzjonali, legali u proċedurali rilevanti stabbiliti fi Stat Membru u fl-Unjoni għall-evalwazzjoni tal-politika u għat-twettiq ta' projezzjonijiet tal-emissjonijiet antropoġeniċi tal-gassijiet serra minn fonti u tal-assorbimenti minn bjar.
2. L-Istati Membri u l-Kummissjoni rispettivament għandhom jimmiraw li jiżguraw it-tempestività, it-trasparenza, ir-reqqa, il-konsistenza, il-paragunabbiltà u l-kompletezza tal-informazzjoni rrapportata dwar il-politiki, il-miżuri u l-projezzjonijiet tal-emissjonijiet antropoġeniċi tal-gassijiet serra minn fonti u tal-assorbimenti minn bjar, kif imsemmi fl-Artikolu 16, inkluż l-użu u l-applikazzjoni tad-dejta, tal-metodi u tal-mudelli, kif ukoll l-implimentazzjoni tal-attivitajiet ta' garanzija tal-kwalità u ta' kontroll tal-kwalità u l-analizi tas-sensittività.
3. Il-Kummissjoni, **assistita mill-Kumitat dwar it-Tibdil fil-Klima msemmi fl-Artikolu 37(1)(b)**, għandha tadotta atti ta' implimentazzjoni biex tistabbilixxi l-istruttura, il-format u l-proċess ta' sottomissjoni tal-informazzjoni dwar is-sistemi nazzjonali u tal-Unjoni għall-politiki, għall-miżuri u għall-projezzjonijiet skont il-paragrafi 1 u 2 ta' dan l-Artikolu u l-Artikolu 16. Meta tipproponi tali atti, il-Kummissjoni għandha tqis id-deċiżjonijiet rilevanti adottati mill-korpi tal-UNFCCC jew tal-Ftehim ta' Pariġi, inklużi r-rekwiżiti ta' rapportar maqbula internazzjonalment kif ukoll l-iskedi ta' żmien għall-monitoraġġ u għar-rapportar ta' dik l-informazzjoni. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 37(3).

⁵² **Nota ta' spjegazzjoni: jikkorrispondi għall-Artikolu 12 MMR.**

It-twaqqif u t-thaddim ta' registri

1. L-[] Istituti Membri **u l-Unjoni** għandhom jistabbilixxu u jzommu registri biex ikollhom rendikont bir-reqqa tal-kontributi determinati fil-livell nazzjonali skont l-Artikolu 4(13) tal-Ftehim ta' Pariġi u tal-eżiti ta' mitigazzjoni trasferiti fil-livell internazzjonali skont l-Artikolu 6 ta' dak il-ftehim.
2. L-Unjoni u l-Istituti Membri jistgħu jzommu r-registri tagħhom f'sistema kkonsolidata, flimkien ma' Stat Membru ieħor wieħed jew iktar.
3. Id-data fir-registri msemija fil-paragrafu 1 ta' dan l-Artikolu għandha tkun disponibbli għall-amministratur ċentrali nnominat skont l-Artikolu 20 tad-Direttiva 2003/87/KE.
4. Il-Kummissjoni [] **għandha** tadotta atti delegati skont l-Artikolu 36 sabiex tistabbilixxi r-registri msemija fil-paragrafu 1 ta' dan l-Artikolu u sabiex twassal, permezz tar-registri tal-Unjoni u tal-Istituti Membri, għall-implimentazzjoni teknika neċessarja tad-deċiżjonijiet rilevanti tal-UNFCCC jew tal-Ftehim ta' Pariġi, b'konformità mal-paragrafu 1 ta' dan l-Artikolu.

⁵³ **Nota ta' Spjegazzjoni: jikkorrispondi għall-Artikolu 10 MMR.**

KAPITOLU 7

KOOPERAZZJONI U APPOĠĠ

Artikolu 34

Kooperazzjoni bejn l-Istati Membri u l-Unjoni⁵⁴

1. L-Istati Membri għandhom jikkooperaw u jikkoordinaw għalkollox ma' xulxin u mal-Unjoni fir-rigward tal-obbligi skont dan ir-Regolament, b'mod partikolari dawk li jikkonċernaw:
 - (a) il-proċess għat-tnejn, għall-adozzjoni, għan-notifika u għall-valutazzjoni tal-pjanijiet nazzjonali integrati dwar l-enerġija u l-klima skont l-Artikoli 9 sa 12;
 - (b) il-proċess għat-tnejn, għall-adozzjoni, għan-notifika u għall-valutazzjoni tar-rapport nazzjonali integrat ta' progress dwar l-enerġija u l-klima skont l-Artikolu 15 tar-rapportar annwali skont l-Artikolu 23;
 - (c) il-proċess marbut mar-rakkomandazzjonijiet tal-Kummissjoni u l-indirizzar ta' dawk ir-rakkomandazzjonijiet skont l-Artikolu 9(2) u (3), l-Artikolu 15(5), l-Artikolu 26(1) u l-Artikolu 27(2) u (3);
 - (d) it-tnejn tal-inventarju tal-gassijiet serra tal-Unjoni u t-tfassil tar-rapport dwar l-inventarju tal-gassijiet serra tal-Unjoni, b'konformità mal-Artikolu 23(3);
 - (e) it-tnejn tal-komunikazzjoni nazzjonali tal-Unjoni skont l-Artikolu 12 tal-UNFCCC u tar-rapport biennali tal-Unjoni skont id-Deċiżjoni 2/CP.17 jew id-deċiżjonijiet sussegwenti rilevanti adottati mill-korpi tal-UNFCCC;
 - (f) il-proċeduri ta' rieżami u ta' konformità skont il-UNFCCC u l-Ftehim ta' Pariġi b'konformità ma' kwalunkwe deċiżjoni applikabbli skont il-UNFCCC kif ukoll il-proċedura ta' rieżami tal-Unjoni għall-inventarji tal-gassijiet serra tal-Istati Membri msemmija fl-Artikolu 31;

⁵⁴ **Nota ta' Spjegazzjoni: jikkorrispondi għall-Artikolu 23 MMR.**

- (g) kwalunkwe agġustament wara l-proċess ta' rieżami msemmi fl-Artikolu 31 jew tibdil ieħor fl-inventarji u fir-rapporti dwar l-inventarji li jkunu ntbagħtu jew li jridu jintbagħtu lis-Segretarjat tal-UNFCCC;
- (h) it-thejjija tal-inventarju approssimat dwar il-gassijiet serra tal-Unjoni, skont l-Artikolu 23(1)(a) u l-aħħar sottoparagrafu tal-Artikolu 23(1).

2. Fuq talba minn Stat Membru, il-Kummissjoni tista' tipprovdi appoġġ tekniku lill-Istati Membri fir-rigward tal-obbligi skont dan ir-Regolament.

Artikolu 35

Ir-rwol tal-Aġenzija Ewropea għall-Ambjent⁵⁵

L-Aġenzija Ewropea għall-Ambjent għandha tassisti lill-Kummissjoni fil-ħidma tagħha fir-rigward tad-dimensjonijiet tad-dekarbonizzazzjoni u tal-effiċjenza enerġetika sabiex tikkonforma mal-Artikoli 14, 15, 16, 17, 18, 19, 23, 24, 25, 29, 30, 31, 32 u 34 skont il-programm ta' ħidma annwali tagħha. Dik l-assistenza għandha tinkludi l-assistenza kif meħtieġ:

- (a) għall-ġbir tal-informazzjoni rrapportata mill-Istati Membri dwar il-politiki, il-miżuri u l-projezzjonijiet;
- (b) għat-twettiq tal-proċeduri ta' garanzija tal-kwalità u ta' kontroll tal-kwalità fir-rigward tal-informazzjoni rrapportata mill-Istati Membri dwar il-projezzjonijiet, il-politiki u l-miżuri;
- (c) għat-thejjija tal-istimi jew biex jiġu kkumplimentati dawk li jkunu disponibbli għall-Kummissjoni Ewropea fir-rigward tad-data dwar il-projezzjonijiet li ma jkunux irrapportati mill-Istati Membri;
- (d) għall-ġbir tad-data, kull meta tkun disponibbli, li tkun meħuda mill-istatistika Ewropea u li tkun xierqa f'termini ta' tempestività, kif meħtieġ għar-rapport imhejji mill-Kummissjoni dwar l-Istat tal-Unjoni tal-Enerġija lill-Parlament Ewropew u lill-Kunsill;

⁵⁵ **Nota ta' Spjegazzjoni: jikkorrispondi għall-Artikolu 24 MMR.**

- (e) għat-tixrid tal-informazzjoni migbura skont dan ir-Regolament, inkluż iż-żamma u l-aġġornament ta' bażi tad-data dwar il-politiki u l-miżuri ta' mitigazzjoni tal-Istati Membri u l-Pjattaforma Ewropea dwar l-Adattament għall-Klima, fir-rigward tal-impatti, tal-vulnerabbiltajiet u tal-adattament għat-tibdil fil-klima;
- (f) għat-twettiq ta' proċeduri ta' garanzija tal-kwalità u ta' kontroll tal-kwalità fit-thejjija tal-inventarju tal-gassijiet serra tal-Unjoni;
- (g) għat-thejjija tal-inventarju tal-gassijiet serra tal-Unjoni u għat-tfassil tar-rapport dwar l-inventarju tal-gassijiet serra tal-Unjoni;
- (h) għat-thejjija tal-istimi għal data li ma tkunx irrapportata fl-inventarji nazzjonali tal-gassijiet serra;
- (i) għat-twettiq tar-rieżami msemmi fl-Artikolu 31;
- (j) għat-thejjija tal-inventarju approssimat tal-gassijiet serra tal-Unjoni.

KAPITOLU 8

DELEGA

Artikolu 36

Eżerċitar tad-delega

1. Is-setgħa li jiġu adottati atti delegati tingħata lill-Kummissjoni soġġetta għall-kundizzjonijiet stipulati f'dan l-Artikolu.
2. Is-setgħa li jiġu adottati atti delegati msemmija fl-Artikoli 3(4), 23(5), [] 30(6)**bis** u 33(4) għandha tingħata lill-Kummissjoni għal perjodu ta' hames snin minn [id-data tad-dhul fis-seħħ ta' dan ir-Regolament]. Il-Kummissjoni għandha tfassal rapport dwar id-delega tas-setgħat mhux iktar tard minn disa' xhur qabel tmiem il-perjodu ta' hames snin. Id-delega tas-setgħat għandha tiġi estiża b'mod taċitu għal perjodi tal-istess durata, sakemm il-Parlament Ewropew jew il-Kunsill ma joġġezzjonawx għal tali estensjoni mhux iktar tard minn tliet xhur qabel it-tmiem ta' kull perjodu.
3. Id-delega tas-setgħat imsemmija fl-Artikoli 3(4), 23(5), [] 30(6)**bis** u 33(4) tista' tiġi rrevokata fi kwalunkwe mument mill-Parlament Ewropew jew mill-Kunsill. Deċiżjoni ta' revoka għandha twassal għal tmiem id-delega tas-setgħat speċifikata f'dik id-deċiżjoni. Din għandha ssir effettiva fil-jum wara dak tal-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data iktar tard speċifikata fiha. Din ma għandhiex taffettwa l-validità ta' xi atti delegati li diġà jkunu fis-seħħ.
4. Qabel ma tadotta att delegat, il-Kummissjoni għandha tikkonsulta l-esperti nnominati minn kull Stat Membru skont il-prinċipji stipulati fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016.
5. Malli tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.

6. Att delegat adottat skont l-Artikoli 3(4), 23(5), 27(4), 30(6)**bis** u 33(4) għandu jidhol fis-sehh biss jekk il-Parlament Ewropew jew il-Kunsill ma jkunux oġġezzjonaw għalih fi żmien perjodu ta' xahrejn minn meta dak l-att ikun gie nnotifikat lilhom jew jekk, qabel ma jiskadi dak il-perjodu, kemm il-Parlament Ewropew kif ukoll il-Kunsill ikunu infurmaw lill-Kummissjoni li mhumex se joġġezzjonaw għalih. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

KAPITOLU 9

DISPOŻIZZJONIJIET FINALI

Artikolu 37

Il-Kumitati dwar l-Unjoni tal-Energija u dwar it-Tibdil fil-Klima⁵⁶

1. Il-Kummissjoni għandha tiġi meġġuna minn:

a) [] il-Kumitat dwar l-Unjoni tal-Energija u

b) il-Kumitat dwar it-Tibdil fil-Klima.

Dawn il-kumitati għandhom ikunu [] kumitati skont it-tifsira tar-Regolament (UE) Nru 182/2011 [].

2. Il-Kumitat dwar it-Tibdil fil-Klima [] jerga' jistabbilixxi l-kumitat stabbilit bl-Artikolu 8 tad-Deċiżjoni 93/389/KEE, bl-Artikolu 9 tad-Deċiżjoni 280/2004/KE u bl-Artikolu 26 tar-Regolament (UE) Nru 525/2013. Ir-referenzi għall-kumitat stabbilit skont dawk l-atti legali għandhom jinftiehem bħala referenzi għall-kumitat stabbilit b'dan ir-Regolament.

2bis. Il-kumitati għandhom jorganizzaw laqgħat kongunti fejn is-sugġett jiġġustifika dan, biex jiddiskutu azzjonijiet komuni, jiżguraw il-konsistenza tal-politiki u jahdmu bl-ghan li jimmassimizzaw is-sinergiji bejn is-setturi.

3. Meta ssir referenza għal dan l-artikolu, għandu japplika l-Artikolu 5 tar-Regolament (UE) Nru 182/2011.

⁵⁶ Nota: fit-test (Art. 15(3), 17(4), 23(6), 27(1), 27(4ter), 30(6), 31(3), 32(3)) ġie cċarat għal kull għoti ta' setgħa, permezz ta' referenza preċiża, liema miż-żewġ Kumitati għandu jivvota, abbażi tal-indikazzjonijiet preliminari mid-delegazzjonijiet kif mogħtija fit-30 ta' Novembru. Huwa mfakkar ukoll li l-Istati Membri jistghu jiddeċiedu liema esperti għandhom jirrappreżentawhom f'Kumitat u li skont ir-regoli ta' proċedura tiegħu kull Kumitat jista' jiddeċiedi li jorganizza laqgħa kongunta ma' Kumitat iehor bil-konsegwenza li d-deliberazzjonijiet (*iżda mhux il-vot*) ikunu kongunti.

Artikolu 38

Rieżami

Sat-28 ta' Frar 2026 u sussegwentement kull hames snin, il-Kummissjoni għandha tirrapporta lill-Parlament Ewropew u lill-Kunsill dwar it-tħaddim ta' dan ir-Regolament, il-kontribut tiegħu għall-Governanza tal-Unjoni tal-Energija u l-Azzjoni Klimatika, il-progress sabiex jinkisbu l-miri tal-klima u tal-enerġija għall-2030 u objettivi addizzjonali tal-Unjoni tal-Energija, u l-objettivi fuq żmien twil tal-Ftehim ta' Pariġi. Barra minn hekk, jenhtiegħ l il-Kummissjoni tirrapporta [] dwar l-konformità tal-ippjanar, tar-rapportar u tal-monitoraġġ tad-dispożizzjonijiet ta' dan ir-Regolament ma' leġislazzjoni oħra tal-Unjoni jew ma' deċiżjonijiet futuri marbuta mal-UNFCCC u mal-Ftehim ta' Pariġi. Il-Kummissjoni tista' tagħmel proposti jekk ikun xieraq.

Il-Kummissjoni għandha teżamina l-impatt ta' kwalunkwe bidla fir-rigward tal-bidla fil-linji gwida tal-IPCC jew il-metodoloġiji tal-UNFCCC użati għall-Inventarji Nazzjonali tal-Gassijiet Serra li twassal għal differenza ta' aktar minn 1 % fl-emissjonijiet totali ta' gassijiet serra ta' Stat Membru rilevanti għall-[Artikolu 4 tal-ESR], u tista' tirrevedi l-allokazzjonijiet annwali tal-emissjonijiet tal-Istati Membri kif stmati skont l-[Artikolu 4 tal-ESR].

Artikolu 39

Emendi għad-Direttiva 94/22/KE

Id-Direttiva 94/22/KE hija emendata kif ġej:

- (1) fl-Artikolu 8, jithassar il-paragrafu 2;
- (2) l-Artikolu 9 jithassar.

Artikolu 40

Emendi għad-Direttiva 98/70/KE

Id-Direttiva 98/70/KE hija emendata kif ġej:

- (1) fl-Artikolu 8(4), titħassar it-tieni sentenza;
- (2) fit-tielet sottoparagrafu tal-Artikolu 7a(1), il-punt (a) huwa sostitwit b'dan li ġej:

“il-volum totali tal-provvista ta' kull tip ta' fjuwil jew ta' enerġija; u”;

- (3) fl-Artikolu 7a(2), l-ewwel sentenza hija sostitwita b'dan li ġej:

“L-Istati Membri għandhom jirrikjedu li l-fornituri jnaqqsu bl-iktar mod gradwali possibbli iċ-ċiklu ta' ħajja tal-emissjonijiet tal-gassijiet serra għal kull unità ta' enerġija mill-provvista ta' fjuwil u ta' enerġija sa massimu ta' 10 % sal-31 ta' Diċembru 2020, meta mqabbel mal-istandard ta' referenza tal-fjuwil stabbilit fl-Anness II tad-Direttiva tal-Kunsill (UE) 2015/652.”.

Artikolu 41

Emenda għad-Direttiva 2009/31/KE

Fl-Artikolu 38 tad-Direttiva 2009/31/KE, jithassar il-paragrafu 1.

Artikolu 42

Emendi għar-Regolament (KE) Nru 663/2009

Ir-Regolament (KE) Nru 663/2009 huwa emendat kif ġej:

- (1) fl-Artikolu 27, jithassru l-paragrafi 1 u 3;
- (2) l-Artikolu 28 jithassar.

Artikolu 43

L-emendi għar-Regolament (KE) Nru 715/2009

L-Artikolu 29 tar-Regolament (KE) Nru 715/2009 jithassar.

Artikolu 44

Emendi għad-Direttiva 2009/73/KE

Id-Direttiva 2009/73/KE hija emendata kif ġej:

- (1) l-Artikolu 5 jithassar;
- (2) l-Artikolu 52 huwa sostitwit b'dan li ġej:

“Artikolu 52

Rapportar

Il-Kummissjoni għandha twettaq monitoraġġ u rieżami tal-applikazzjoni ta' din id-Direttiva u tibgħat rapport ġenerali ta' progress lill-Parlament Ewropew u lill-Kunsill bħala anness tar-Rapport dwar l-Istat tal-Unjoni tal-Energija msemmi fl-Artikolu 29 tar-Regolament [XX/20XX] ta' [dan ir-Regolament].”.

Artikolu 45

Emenda għad-Direttiva tal-Kunsill 2009/119/KE

Fl-Artikolu 6 tad-Direttiva tal-Kunsill 2009/119/KE, il-paragrafu 2 huwa sostitwit b'dan li ġej:

"2. Kull sena sal-[] **31 ta' Lulju**⁵⁷, kull Stat Membru għandu jibgħat lill-Kummissjoni kopja fil-qosor tar-registru tal-istokk imsemmi fil-paragrafu 1 li turi minn tal-inqas il-kwantitajiet u n-natura tal-istokk ta' emerġenza inklużi fir-registru fl-aħħar jum tas-sena kalendarja preċedenti.”.

Artikolu 46

Emendi tad-Direttiva 2010/31/KE

Id-Direttiva 2010/31/UE hija emendata kif ġej:

- (1) Fl-Artikolu 2a tad-Direttiva 2010/31/UE [il-verżjoni kif emendata skont il-proposta COM(2016) 765], jiddaħħal il-paragrafu 4 li ġej:

"4. L-istrategija fit-tul skont il-paragrafu 1 għandha tintbagħat lill-Kummissjoni, bħala parti mill-Pjan Nazzjonali Integrat dwar l-Enerġija u l-Klima, skont l-Artikolu 3 tar-Regolament [XX/20XX] ta' [dan ir-Regolament].”;

- (2) fit-tieni sottoparagrafu tal-Artikolu 5(2), tithassar is-sentenza “Ir-rapport jista' jiġi inkluż fil-Pjanijiet ta' Azzjoni għall-Effiċjenza Enerġetika msemmija fl-Artikolu 14(2) tad-Direttiva 2006/32/KE”;
- (3) fl-Artikolu 9, il-paragrafu 5 huwa sostitwit b'dan li ġej:

⁵⁷ **Nota: skadenza ta' rapportar annwali skont l-Art. 23**

“Bħala parti mir-rapport tagħha dwar l-Istat tal-Unjoni tal-Energija msemmi fl-Artikolu 29 tar-Regolament [XX/20XX] ta’ [dan ir-Regolament], il-Kummissjoni kull sentejn għandha tirrapporta lill-Parlament Ewropew u lill-Kunsill dwar il-progress tal-Istati Membri fiż-żieda tal-ghadd ta’ bini li bilkemm jikkonsma energija. Abbazi ta’ din l-informazzjoni rrapportata, il-Kummissjoni għandha tiżviluppa pjan ta’ azzjoni u, jekk ikun meħtieġ, tipproponi rakkomandazzjonijiet u miżuri skont l-Artikoli 27 u 28 tar-Regolament [XX/20XX] ta’ [dan ir-Regolament] biex jizdied l-ghadd ta’ dak il-bini u thegġeg li jintużaw l-aħjar Prattiki fir-rigward tat-trasformazzjoni kosteffikaċi ta’ bini eżistenti f’bini li bilkemm jikkonsma energija.”;

(4) fl-Artikolu 10, jithassru l-paragrafi 2 u 3.

Artikolu 47

Emendi tad-Direttiva 2012/27/KE

Id-Direttiva 2012/27/UE hija emendata kif ġej:

- (1) fl-Artikolu 4, jithassar l-aħhar paragrafu;
- (2) fl-Artikolu 18(1), jithassar il-punt (e);
- (3) fl-Artikolu 24, jithassru l-paragrafi 1, **3**, [] 4 u 11;
- (3bis) fl-Artikolu 24, jithassar il-paragrafu 2;⁵⁸**
- (4) L-Anness XIV jithassar;

⁵⁸ **Nota: ara l-Art. 52**

Emendi għad-Direttiva 2013/30/UE

Fl-Artikolu 25 tad-Direttiva 2013/30/UE, il-paragrafu 1 huwa sostitwit b'dan li ġej:

"1. Kull sena l-Istati Membri għandhom jirrapportaw lill-Kummissjoni, bħala parti mir-rapportar annwali skont l-Artikolu 23 tar-Regolament [XX/20XX] ta' [dan ir-Regolament], l-informazzjoni speċifikata fil-punt 3 tal-Anness IX.”.

Emendi għad-Direttiva tal-Kunsill (UE) 2015/652

Id-Direttiva tal-Kunsill (UE) 2015/652 hija emendata kif ġej:

(1) fil-Parti 2 tal-Anness I, jiġihassru l-punti 2, 3, 4 u 7.

(1bis) L-Artikolu 5(1) huwa sostitwit b'dan li ġej:

"Kull sena sal-31 ta' Diċembru, l-Istati Membri għandhom jipprovdu lill-Kummissjoni data għas-sena kalendarja preċedenti relatata mal-konformità mal-Artikolu 7a tad-Direttiva 98/70/KE, kif iddefinit fl-Anness III għal din id-Direttiva."

(2) L-Anness III huwa emendat kif ġej:

(a) il-punt 1 huwa sostitwit b'dan li ġej:

"1. L-Istati Membri għandhom jirrapportaw id-data elenkata fil-punt 3. Din id-data għandha tiġi rrapportata għal kull fjuwil u enerġija imqiegħda fis-suq fl-Istat Membru. Fejn bijofjuwils multipli jkunu mhallta ma' fjuwils fossili, għandha tingħata d-data għal kull bijofjuwil."

(b) fil-punt 3, jiġihassru l-punti (e) u (f);

(3) L-Anness IV huwa emendat kif ġej:

(a) il-mudelli li ġejjin għar-rapportar tal-informazzjoni għall-konsistenza tad-data rrapportata jithassru:

Orġini — Fornituri Uniċi

Orġini — Fornituri Kongunti

- Post tax-Xiri

(b) fin-noti dwar il-format, jithassru l-punti 8 u 9.

Artikolu 50

Thassir

Ir-Regolament (UE) Nru 525/2013 għandu jithassar b'effett mill-1 ta' Jannar 2021, sogġett għad-dispożizzjonijiet tranżizzjonali stipulati fl-Artikolu 51. Ir-referenzi għar-Regolament imhassar għandhom jinftiehem bħala referenzi għal dan ir-Regolament u għandhom jinqraw skont it-tabella ta' korrelazzjoni fl-Anness XI.

Artikolu 51

Dispożizzjonijiet transitorji

B'deroga mill-Artikolu 50 ta' dan ir-Regolament, l-Artikoli 7 u 17(1)(a) u (d) tar-Regolament (UE) Nru 525/2013 għandhom ikomplu japplikaw għar-rapporti li jkun fihom id-data meħtieġa skont dawk l-Artikoli għall-2018, għall-2019 u għall-2020.

L-Artikolu 19 tar-Regolament (UE) Nru 525/2013 għandu jkompli japplika għar-rieżamijiet tad-data tal-inventarju tal-GHG's għall-2018, għall-2019 u għall-2020.

L-Artikolu 22 tar-Regolament (UE) Nru 525/2013 għandu jkompli japplika għas-sottomissjoni tar-rapport meħtieġ skont dak l-Artikolu.

Artikolu 52

Dhul fis-seħh

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

L-Artikoli 33, 46(2) sa (4) u 47(3) u (4) **u l-Artikolu 48** għandhom japplikaw mill-1 ta' Jannar 2021.⁵⁹

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President

⁵⁹ Nota: it-test originali reġa' ddahhal bil-hsieb tal-adattament tal-Artikolu 47.

QAFAS ĠENERALI GĦAL PJANIJET NAZZJONALI INTEGRATI GĦALL-ENERĠIJA U L-KLIMA

Parti 1

Qafas ġenerali tal-pjan

TAQSIMA A: PJAN NAZZJONALI	
1. ĠABRA FIL-QOSOR U PROĊESS BIEX JIĠI STABBILIT IL-PJAN	
1.1. Sommarju Eżekuttiv	i. Kuntest politiku, ekonomiku, ambjentali u soċjali tal-pjan ii. Strategija [] b'rabta mal-hames dimensjonijiet tal-Unjoni tal-Enerġija iii. Tabella fil-qosor bl-għanijiet ewlenin, il-politiki u l-miżuri tal-pjan
1.2. Ġabra fil-qosor tas-sitwazzjoni tal-politika attwali	i. Sistema tal-enerġija nazzjonali u tal-UE u l-kuntest politiku tal-pjan nazzjonali ii. Politiki attwali dwar l-enerġija u l-klima u miżuri [] b'rabta mal-hames dimensjonijiet tal-Unjoni tal-Enerġija iii. Kwistjonijiet ewlenin u rilevanza transkonfinali iv. Struttura amministrattiva fl-implimentazzjoni tal-politiki nazzjonali tal-enerġija u l-klima
1.3. Konsultazzjonijiet u involviment ta' entitajiet nazzjonali u tal-UE u r-risultati tagħhom	i. Involvement tal-Parlament ii. Involvement ta' awtoritajiet lokali u reġjonali iii. Konsultazzjonijiet ma' partijiet ikkonċernati, li jinkludu shab soċjali, u l-involvement tas-soċjetà ċivili iv. Konsultazzjonijiet ma' Stati Membri oħra v. Proċess iterattiv mal-Kummissjoni Ewropea
1.4. Kooperazzjoni reġjonali fit-thejjja tal-pjan	i. Elementi sugġetti għall-ippjanar kongunt jew koordinat ma' Stati Membri oħra ii. Spjegazzjoni kif tiġi kkunsidrata l-kooperazzjoni reġjonali fil-pjan

2. GHANIJET U MIRI NAZZJONALI B'RABTA MA':

2.1. Dimensjoni Dekarbonizzazzjoni

2.1.1. Emissjonijiet u assorbimenti tal-gassijiet serra []⁶⁰

- i. L-elementi stabbiliti fl-Artikolu 4(a)(1) []
- ii. Jekk applikabbli, għanijiet u miri nazzjonali oħra konsistenti ma' strateġiji eżistenti ta' emissjonijiet baxxi għal terminu ta' żmien twil. Jekk applikabbli, għanijiet u miri oħra, inkluż miri settorjali []

2.1.2. Energija rinnovabbli []

- i. L-elementi stabbiliti fl-Artikolu 4(a)(2) []
- ii. []
- iii. It-trajettorji stmati [] għas-sehem settorjali tal-enerġija rinnovabbli fil-konsum finali tal-enerġija mill-2021 sal-2030 fis-setturi tal-elettriku, tat-tishin u tat-tkessiġ, u tat-trasport
- iv. [] **kontribuzzjonijiet ivvalutati** [] tal-enerġija rinnovabbli li l-Istat Membru jipprojetta li juża biex jikseb it-trajettorji globali u settorjali għal enerġija rinnovabbli mill-2021 sal-2030 li jinkludu l-konsum finali gross tal-enerġija mistenni skont it-teknoloġija u s-settur f'Mtoe u l-kapaċità installata pplanjata totali (diviża bil-kapaċità ġdida u forniment mill-ġdid tal-enerġija) għal kull teknoloġija u settur f'MW
- v. [] **Jekk disponibbli, it-trajettorji stmati** dwar id-domanda għall-bijoenerġija, diżaggregati bejn it-tishin, l-elettriku u t-trasport, u dwar il-provvista ta' bijomassa skont il-materja prima u l-origini (filwaqt li ssir distinzjoni bejn il-produzzjoni domestika u l-importazzjonijiet). Għall-bijomassa forestali, valutazzjoni tas-sors u tal-impatt tagħha fuq il-bjar tal-LULUCF, **jekk disponibbli**.
- vi. Jekk **disponibbli** [], trajettorji u għanijiet nazzjonali oħra, li jinkludu dawk fit-tul jew settorjali (eż. [], is-sehem tal-enerġija rinnovabbli fit-tishin distrettwali, l-użu tal-enerġija rinnovabbli fil-bini, l-enerġija rinnovabbli prodotta fl-ibliet, il-komunitajiet tal-enerġija u l-awtokonsumaturi)⁶¹

⁶⁰ Il-konsistenza għandha tiġi żgurata permezz ta' strateġiji ta' emissjonijiet baxxi għal perjodu ta' żmien twil skont l-Artikolu 14.

⁶¹ **Nota: il-Presidenza tistieden lid-delegazzjonijiet biex jikkunsidraw imexxu l-punti iii, iv, v u vi għat-taqsimha B: bażi analitika.**

2.2. Dimensjoni Effiċjenza enerġetika [] i. L-elementi stabbiliti fl-Artikolu 4(b) [] ii. Jekk applikabbli, għanijiet nazzjonali oħra, li jinkludu miri jew strategiji fit-tul u miri settorjali, u għanijiet nazzjonali f'oqsma bħall-effiċjenza enerġetika fis-settur tat-trasport u fir-rigward tat-tiżen u t-tkessi
Dimensjoni Sigurtà tal-enerġija i. L-elementi stabbiliti fl-Artikolu 4(c) [] i bis. Fejn xieraq, l-għanijiet nazzjonali fir-rigward taż-żieda tad-diversifikazzjoni tas-sorsi u tal-provvista tal-enerġija minn pajjiżi terzi; il-ħażna; u r-rispons għad-domanda; ii. Jekk applikabbli, għanijiet nazzjonali fir-rigward tat-tnaqqis tad-dipendenza fuq l-importazzjoni tal-enerġija minn pajjiżi terzi iii. [] iv. Jekk applikabbli, għanijiet nazzjonali fir-rigward tal-użu ta' sorsi tal-enerġija domestiċi nazzjonali []

2.3. Dimensjoni Suq Intern tal-enerġija	
2.3.1. Interkonnettività tal-elettriku []	
i. L-elementi stabbiliti fl-Artikolu 4(d)	
2.3.2. Infrastruttura tat-trażmissjoni tal-enerġija	
i. Proġetti [] ta' infrastruttura ewlenin għat-trażmissjoni tal-elettriku u l-gass li huma meħtieġa għal-kisba tal-għanijiet u l-miri []	
ii. Jekk applikabbli, proġetti ta' infrastruttura ewlenin previsti għajr il-Proġetti ta' Interess Komuni (PCIs) ⁶²	
2.3.3. Integrazzjoni tas-Suq	
i. Għanijiet nazzjonali marbuta ma' aspetti oħra tas-suq intern tal-enerġija bħall-integrazzjoni tas-suq u l-akkoppjament, li jinkludu medda ta' żmien għal meta l-għanijiet għandhom jintlaħqu	
ii. Għanijiet nazzjonali fir-rigward tal-iżgurar tal-adegwatezza tas-sistema tal-elettriku, kif ukoll għall-flessibilità tas-sistema tal-enerġija fir-rigward tal-produzzjoni tal-enerġija rinnovabbli, li jinkludu medda ta' żmien għal meta l-għanijiet għandhom jintlaħqu	
iii. Jekk applikabbli , għanijiet nazzjonali sabiex jiġu protetti l-konsumaturi tal-enerġija u titjib il-kompetittività tas-settur tal-enerġija bl-imnut	
2.3.4. Faqar enerġetiku	
Jekk applikabbli , għanijiet nazzjonali fir-rigward tal-faqar enerġetiku li jinkludi medda ta' żmien għal meta l-għanijiet għandhom jintlaħqu	
2.4. Dimensjoni Riċerka, innovazzjoni u kompetittività	
i. [] Għanijiet nazzjonali u miri ta' finanzjament għal riċerka u innovazzjoni pubblika u, fejn disponibbli , privata marbuta mal-Unjoni tal-Enerġija li jinkludu, jekk jixraq, medda ta' żmien għal meta l-għanijiet għandhom jintlaħqu; []	
ii. Jekk jixraq, għanijiet nazzjonali li jinkludu miri fit-tul [] għall-iskjerament ta' teknoloġiji b'użu baxx tal-karbonju, li jinkludu s-setturi industrijali li jiddekarbonizzaw l-enerġija u dawk intensivi fl-użu tal-karbonju u, jekk applikabbli, għall-infrastruttura marbuta mat-trasport u mal-ħażna tal-karbonju	
iii. Jekk applikabbli , għanijiet nazzjonali fir-rigward tal-kompetittività	

⁶² B'konformità mar-Regolament (UE) Nru 347/2013 tal-Parlament Ewropew u l-Kunsill tas-17 ta' April 2013 dwar linji gwida għall-infrastruttura tal-enerġija trans-Ewropea u li jħassar id-Deciżjoni Nru 1364/2006/KE u li jemenda r-Regolamenti (KE) Nru 713/2009, (KE) Nru 714/2009 u (KE) Nru 715/2009 (ĠU L 115, 25.4.2013, p. 39).

3. POLITIKI U MIŻURI

3.1. Dimensjoni Dekarbonizzazzjoni

3.1.1. Emissjonijiet u assorbimenti tal-gassijiet serra []

- i. Politiki u miżuri għall-kisba tal-mira stabbilita skont ir-Regolament [] [ESR] kif jissewma fi 2.1.1 u politiki u miżuri għall-konformità mar-Regolament [] [LULUCF], li jkopru s-setturi kollha ewlenin tal-emissjonijiet u s-setturi li jtejbju l-assorbimenti, bi prospettivi għall-viżjoni u għall-għan fit-tul sabiex isiru ekonomija b'**livell baxx ta' emissjonijiet** [] [] u jinkiseb bilanċ bejn l-emissjonijiet u l-assorbimenti b'konformità mal-Ftehim ta' Pariġi
- ii. **Fejn rilevanti**, il-kooperazzjoni reġjonali f'dan il-qasam
- iii. Jekk applikabbli, mingħajr preġudizzju għall-applikabbiltà tar-regoli dwar l-għajnuna mill-Istat, tal-miżuri ta' finanzjament, li jinkludu l-appoġġ tal-UE u l-użu ta' fondi tal-UE, f'dan il-qasam fil-livell nazzjonali

3.1.2. Energija rinnovabbli []

- i. Politiki u miżuri sabiex tinkiseb il-kontribuzzjoni nazzjonali għall-mira vinkolanti tal-2030 fil-livell ta' UE għall-enerġija rinnovabbli u t-trajettorji kif **msemmija fl-Artikolu 4(a)(2), u, jekk applikabbli jew disponibbli** pprezentati fi 2.1.2 li jinkludu miżuri settorjali u speċifiċi għat-teknoloġija⁶³
- ii. **Fejn rilevanti**, miżuri speċifiċi għal kooperazzjoni reġjonali, kif ukoll, **b'mod fakultattiv**, l-istima ta' produzzjoni tal-enerġija eċċessiva minn sorsi rinnovabbli li tista' tkun trasferita lil Stati Membri oħra sabiex tinkiseb il-kontribuzzjoni nazzjonali u t-trajettorji pprezentati fi 2.1.2
- iii. Miżuri speċifiċi dwar l-appoġġ finanzjarju, **fejn applikabbli** li jinkludi l-appoġġ tal-UE u l-użu ta' fondi tal-UE, għall-promozzjoni tal-produzzjoni u l-użu tal-enerġija minn sorsi rinnovabbli fl-elettriku, it-tishin u t-tkessiġ, u t-trasport
- iv. Miżuri speċifiċi biex jiġi introdott [] **punt ta' kuntatt wiehed jew aktar**, proċeduri amministrattivi simplifikati, jingħataw informazzjoni u taħriġ, u tagħti setgħa lill-awtokonsumaturi u l-komunitajiet tal-enerġija dwar l-enerġija rinnovabbli
- v. Valutazzjoni tal-htieġa li jinbnew infrastrutturi godda għat-tishin u t-tkessiġ distrettwali prodotti minn sorsi tal-enerġija rinnovabbli
- vi. **Jekk applikabbli**, miżuri speċifiċi dwar il-promozzjoni tal-użu tal-enerġija mill-bijomassa, b'mod speċjali għall-mobilizzazzjoni tal-bijomassa ġdida b'konsiderazzjoni ta':
 - id-disponibbiltà tal-bijomassa: kemm il-potenzjal domestiku kif ukoll l-importazzjonijiet minn pajjiżi terzi
 - użi oħra tal-bijomassa minn setturi oħra (s-setturi tal-agrikultura u dawk ibbażati fuq il-foresta); kif ukoll miżuri għas-sostenibbiltà tal-produzzjoni u l-użu tal-bijomassa

⁶³ Meta jkunu qed jippjanaw dawn il-miżuri, l-Istati Membri għandhom jikkunsidraw it-tmiem tal-ħajja ta' installazzjonijiet eżistenti u l-potenzjal għall-forniment tal-enerġija mill-ġdid.

3.1.3. Elementi ohra tad-dimensjoni	
i.	Jekk applikabbli, politiki u miżuri nazzjonali li jaffettwaw is-settur ETS tal-UE u valutazzjoni tal-kumplimentarjetà u l-impatti fuq l-ETS tal-UE
ii.	[]
iii.	Politiki u miżuri biex jintlahqu miri nazzjonali ohra, jekk applikabbli
iv.	Politiki u miżuri biex tinkiseb mobilità b'emissjonijiet baxxi (li tinkludi l-elettrifikazzjoni tat-trasport)
3.2. Dimensjoni Effiċjenza enerġetika []	
Politiki, miżuri u programmi ppjanati sabiex tinkiseb il-mira indikattiva għall-effiċjenza enerġetika nazzjonali għall-2030 kif ukoll għanijiet ohra pprezentati fi 2.2, li jinkludu miżuri u strumenti ppjanati (anke ta' natura finanzjarja) li jippromwovu l-prestazzjoni tal-enerġija tal-bini, b'mod partikolari fir-rigward ta' dan li ġej:	
i.	Skemi ta' obbligi ta' effiċjenza enerġetika u miżuri alternattivi skont l-Artikolu 7a u 7b tad-Direttiva 2012/27/UE, [il-verżjoni kif emendata skont il-proposta COM(2016)761] u [(li jridu jithejjew skont l-Anness II)]
ii.	L-istrategija fit-tul għar-rinnovazzjoni tal-istokk nazzjonali ta' bini residenzjali u [] mhux residenzjali , []kemm pubbliku kif ukoll privat[] ⁶⁴ []
iii.	Deskrizzjoni tal-politika u miżuri li jippromwovu s-servizzi tal-enerġija fis-settur pubbliku u miżuri li jneħħu l-ostakli regolatorji u mhux regolatorji li jimpedixxu t-teħid tal-ikkuntrattar tal-prestazzjoni tal-enerġija u mudelli ta' servizz tal-effiċjenza enerġetika ⁶⁵
iv.	Politiki, miżuri u programmi ohra ppjanati biex jilhqnu l-mira indikattiva tal-effiċjenza enerġetika nazzjonali għall-2030 kif ukoll għanijiet ohra pprezentati fi 2.2 (pereżempju miżuri biex jippromwovu r-rwol eżemplari tal-bini pubbliku u <i>l-akkwist pubbliku effiċjenti fl-enerġija</i> , miżuri li jippromwovu verifiki tal-enerġija u sistemi ta' ġestjoni tal-enerġija ⁶⁶ , informazzjoni għall-konsumatur u miżuri ta' taħriġ ⁶⁷ , u miżuri ohra li jippromwovu l-effiċjenza enerġetika ⁶⁸)
v.	Deskrizzjoni ta' miżuri għall-użu ta' potenzjali tal-effiċjenza enerġetika tal-infrastruttura tal-gass u tal-elettriku ⁶⁹
vi.	Kooperazzjoni reġjonali f'dan il-qasam, jekk applikabbli
vii.	Miżuri ta' finanzjament, li jinkludu sostenn tal-UE u l-użu ta' fondi tal-UE, fil-qasam fil-livell nazzjonali

⁶⁴ B'konformità mal-Artikolu 2a tad-Direttiva 2010/31/UE [il-verżjoni kif emendata skont il-proposta COM(2016)765].

⁶⁵ B'konformità mal-Artikolu 18 tad-Direttiva 2012/27/UE.

⁶⁶ B'konformità mal-Artikolu 8 tad-Direttiva 2012/27/UE.

⁶⁷ B'konformità mal-Artikoli 12 u 17 tad-Direttiva 2012/27/UE

⁶⁸ B'konformità mal-Artikolu 19 tad-Direttiva 2012/27/UE.

⁶⁹ B'konformità mal-Artikolu 15(2) tad-Direttiva 2012/27/UE.

3.3. Dimensjoni Sigurtà tal-enerġija⁷⁰	
i.	Politiki u miżuri b'rabta mal-elementi [] stabbiliti fi 2.3 ⁷¹
ii.	Kooperazzjoni reġjonali f'dan il-qasam
iii.	Jekk applikabbli, il-miżuri ta' finanzjament f'dan il-qasam fil-livell nazzjonali, li jinkludu l-appoġġ tal-UE u l-użi tal-fondi tal-UE,
3.4. Dimensjoni Suq Intern tal-enerġija⁷²	
3.4.1. Infrastruttura tal-elettriku	
i.	Politiki u miżuri sabiex jinkiseb il-livell fil-mira tal-interkonnnettività [] kif stipulat fl-Artikolu 4(d)
ii.	Kooperazzjoni reġjonali f'dan il-qasam ⁷³
iii.	Jekk applikabbli, il-miżuri finanzjarji f'dan il-qasam fil-livell nazzjonali, inkluż l-appoġġ tal-UE u l-użi tal-fondi tal-UE
3.4.2. Infrastruttura tat-trażmissjoni tal-enerġija	
i.	Politiki u miżuri b'rabta mal-elementi stabbiliti [] fi 2.4.2, li jinkludu, jekk applikabbli, miżuri speċifiċi li jippermettu t-twassil ta' Proġetti ta' Interess Komuni (PCIs) u proġetti infrastrutturali ewlenin oħra
ii.	Kooperazzjoni reġjonali f'dan il-qasam ⁷⁴
iii.	Jekk applikabbli, il-miżuri finanzjarji f'dan il-qasam fil-livell nazzjonali, inkluż l-appoġġ tal-UE u l-użi tal-fondi tal-UE
3.4.3. Integrazzjoni tas-Suq	
i.	Politiki u miżuri b'rabta mal-elementi [] stabbiliti fi 2.4.3
ii.	Jekk applikabbli , miżuri biex tiżdied il-flessibbiltà tas-sistema tal-enerġija fir-rigward tal-produzzjoni tal-enerġija rinnovabbli, inkluż l-introduzzjoni tal-akkoppjament tas-swieq tal-istess ġurnata u tas-swieq tal-ibbilanċjar transfruntiera
iii.	[]
iv.	[] Politiki u miżuri li jiproteġu l-konsumaturi, speċjalment konsumaturi vulnerabbli u, fejn applikabbli , f'qar mil-lat tal-enerġija, u sabiex itejbu l-kompetittività u l-kontestabbiltà tas-suq bl-imnut tal-enerġija
v.	Deskrizzjoni ta' miżuri li jippermettu u jiżviluppaw ir-rispons għad-domanda li jinkludu dawk li jindirizzaw tariffi li jsostnu prezzijiet dinamiċi ⁷⁵
3.4.4. Faqar enerġetiku	
i.	Jekk applikabbli , politiki u miżuri sabiex jintlaħqu l-għanijiet stabbiliti fi 2.4.4

⁷⁰ Il-politiki u l-miżuri għandhom jirriflettu l-ewwel prinċipju tal-effiċjenza enerġetika.

⁷¹ Il-konsistenza għandha tiġi żgurata bl-azzjoni preventiva u l-pjanijiet tal-emerġenza skont ir-Regolament [kif propost permezz ta' COM(2016)52] dwar miżuri li jharsu s-sigurtà tal-provvista tal-gass u li jhassar ir-Regolament (UE) Nru 994/2010, kif ukoll il-pjanijiet ta' thejjiġa għar-riskji skont ir-Regolament [kif propost permezz ta' COM(2016)862] dwar it-thejjiġa għar-riskji fis-settur tal-elettriku u li jhassar Direttiva 2005/89/KE.

⁷² Il-politiki u l-miżuri għandhom jirriflettu l-ewwel prinċipju tal-effiċjenza enerġetika.

⁷³ Għajr għall-Gruppi Reġjonali PCI stabbiliti skont ir-Regolament (UE) Nru 347/2013.

⁷⁴ Għajr għall-Gruppi Reġjonali PCI stabbiliti skont ir-Regolament (UE) Nru 347/2013.

⁷⁵ B'konformità mal-Artikolu 15(8) tad-Direttiva 2012/27/UE.

3.5. Dimensjoni Riċerka, innovazzjoni u kompetittività

- i. Politiki u miżuri b'rabta mal-elementi [] stabbiliti fi 2.5
- ii. **Jekk applikabbli, kooperazzjoni ma' Stati Membri oħra f'dan il-qasam, li tinkludi informazzjoni dwar kif l-għanijiet u l-politiki tal-Pjan SET qed jiġu tradotti fil-kuntest nazzjonali, fejn xieraq**
- iii. Jekk applikabbli, il-miżuri finanzjarji f'dan il-qasam fil-livell nazzjonali, inkluż l-appoġġ tal-UE u l-użi tal-fondi tal-UE

TAQSIMA B: BAŻI ANALITIKA ⁷⁶	
4. SITWAZZJONI ATTWALI U PROJEZZJONIJIET B'POLITIKI U MIŻURI EŻISTENTI ⁷⁷⁷⁸	
4.1. Evoluzzjoni projettata ta' fatturi eżoġeni ewlenin li jinfluwenzaw sistema tal-enerġija u żviluppi ta' emissjonijiet tal-gassijiet serra i. Previżjonijiet makroekonomiċi (PDG u tkabbir tal-popolazzjoni) ii. Bidliet settorjali li mistennija jagħmlu impatt fuq is-sistema tal-enerġija u l-emissjonijiet tal-gassijiet serra iii. Xejriet tal-enerġija globali, prezzijiet internazzjonali tal-fjuwils fossili, prezz tal-karbonju ETS tal-UE iv. Żviluppi fl-ispejjeż tat-teknoloġija	

⁷⁶ Ara l-Parti 2 għal-lista dettaljata ta' parametri u varjabbli li jridu jiġu rapportati fit-Taqsima B tal-Pjan.

⁷⁷ Is-sitwazzjoni attwali għandha tirrifletti d-data ta' sottomissjoni tal-pjan nazzjonali (jew l-aħħar data disponibbli). Il-politiki u l-miżuri eżistenti jinkorporaw politiki u miżuri implimentati u adottati. Il-politiki u l-miżuri adottati huwa daww li dwarhom ittiehdet deċiżjoni uffiċjali mill-gvern sad-data ta' sottomissjoni tal-pjan nazzjonali u hemm impenn ċar biex l-affarijiet jitkomplew bl-implimentazzjoni. "politiki u miżuri implimentati" tfisser il-politiki u l-miżuri li għalihom waħda jew aktar minn dawn li ġejjin japplikaw fid-data tal-preżentazzjoni tal-pjan nazzjonali jew tar-rapport ta' progress: leġislazzjoni Ewropea direttament applikabbli jew leġislazzjoni nazzjonali fis-seħh, ikunu ġew stabbiliti ftehimiet volontarji wiehded jew aktar, ikunu ġew allokati riżorsi finanzjarji, ikunu ġew mobilizzati r-riżorsi umani.

⁷⁸ L-għażla ta' fatturi eżoġeni tista' tkun ibbażata fuq il-preżunzjonijiet magħmula fix-Xenarju ta' Riferiment tal-UE tal-2016 jew xenarji ta' politika sussegwenti oħra għall-istess varjabbli. Minbarra hekk, ir-riżultati speċifiċi tal-Istati Membri tax-Xenarju ta' Riferiment tal-UE tal-2016 kif ukoll ir-riżultati ta' xenarji ta' politika sussegwenti jistgħu jkunu sors utli ta' informazzjoni meta jiġu żviluppati projezzjonijiet nazzjonali b'politiki u miżuri eżistenti u valutazzjonijiet tal-impatt.

4.2. Dimensjoni Dekarbonizzazzjoni	
4.2.1. Emissjonijiet u assorbimenti tal-gassijiet serra	
i.	Xejriet fl-emissjonijiet u fl-assorbimenti GHG attwali fl-ETS tal-UE, ir-Regolament dwar il-Kondiviżjoni tal-Isforzi u s-setturi LULUCF u setturi differenti tal-enerġija
ii.	Projezzjonijiet ta' żviluppi settorjali b'politiki u miżuri nazzjonali u tal-UE eżistenti tal-anqas sal-2040 (li jinkludu għas-sena 2030)
4.2.2. Enerġija rinnovabbli	
i.	Sehem attwali tal-enerġija rinnovabbli fil-konsum finali gross tal-enerġija u f'oqsma differenti (tishin u tkessiġ, elettriku u trasport) kif ukoll skont it-teknoloġija fit-kull wieħed minn dawn is-setturi
ii.	Projezzjonijiet indikattivi ta' żvilupp bil-politiki eżistenti għas-sena 2030 (b'perspettiva għas-sena 2040) []
4.3. Dimensjoni Effiċjenza enerġetika	
i.	Konsum tal-enerġija primarja u finali attwali fl-ekonomija u skont is-settur (li jinkludi l-industrija, is-settur residenzjali, is-servizzi u t-trasport)
ii.	Potenzjal attwali għall-applikazzjoni ta' koġenerazzjoni ta' effiċjenza għolja u tishin u tkessiġ distrettwali effiċjenti ⁷⁹
iii.	Projezzjonijiet li jikkunsidraw politiki, miżuri u programmi ta' effiċjenza enerġetika eżistenti kif deskritt skont 1.2. ii) għal konsum tal-enerġija primarja u finali għal kull settur tal-anqas sal-2040 (inkluż għas-sena 2030) ⁸⁰
iv.	Livelli kostottimali tar-rekwiżiti ta' prestazzjoni tal-enerġija minima li tirriżulta minn kalkolazzjonijiet nazzjonali, b'konformità mal-Artikolu 5 tad-Direttiva 2010/31/UE
4.4. Dimensjoni Sigurtà tal-enerġija	
i.	Taħlita tal-enerġija attwali, riżorsi tal-enerġija domestika, dipendenza fuq l-importazzjoni, li jinkludu riskji rilevanti
ii.	Projezzjonijiet ta' żviluppi b'politiki u miżuri eżistenti tal-anqas sal-2040 (inkluż għas-sena 2030)

⁷⁹ B'konformità mal-Artikolu 14(1) tad-Direttiva 2012/27/UE.

⁸⁰ Dan in-negozju ta' referenza bħala projezzjoni tas-soltu għandu jkun il-bażi għall-mira tal-konsum tal-enerġija finali u primarja tal-2030 li huwa deskritt fi 2.3 u għall-fatturi ta' konverżjoni.

4.5. Dimensjoni Suq Intern tal-enerġija	
4.5.1. Interkonnnettività tal-elettriku	
i.	Livell ta' interkonnnessjoni attwali u l-interkonnnetturi ewlenin ⁸¹
ii.	Projezzjonijiet tar-rekwiżiti ta' espansjoni tal-interkonnnetturi [] (li jinkludi għas-sena 2030) ⁸²
4.5.2. Infrastruttura tat-trażmissjoni tal-enerġija	
i.	Karatteristiċi ewlenin tal-infrastruttura ta' trażmissjoni eżistenti għall-elettriku u l-gass ⁸³
ii.	Projezzjonijiet għal rekwiżiti ta' espansjoni ta' netwerk tal-anqas sal-2040 (li jinkludi għas-sena 2030) ⁸⁴
4.5.3. Swieq tal-elettriku u l-gass, prezzijiet tal-enerġija	
i.	Sitwazzjoni attwali tas-swieq tal-elettriku u l-gass, li tinkludi l-prezzijiet tal-enerġija
ii.	Projezzjonijiet ta' żviluppi b'politiki u miżuri eżistenti tal-anqas sal-2040 (inkluż għas-sena 2030)
4.6. Dimensjoni Riċerka, innovazzjoni u kompetittività	
i.	Sitwazzjoni attwali fis-settur tat-teknoloġiji b'livell baxx ta' karbonju u, safejn possibbli, il-pożizzjoni tiegħu fis-suq globali (din l-analiżi għandha ssir fuq livell Ewropew u/jew globali)
ii.	Livell attwali ta' riċerka pubblika u, jekk disponibbli, dik privata u nfieq fl-innovazzjoni fuq teknoloġiji b'livell baxx ta' karbonju, għadd attwali ta' privattivi, u għadd attwali ta' riċerkaturi
iii.	Rendikont tal-elementi attwali tal-prezzijiet li jiffurmaw it-tliet komponenti ewlenin tal-prezz (enerġija, netwerk, taxxi/dazji)
[]	

⁸¹ B'referenza għal ħarsiet generali ta' infrastruttura eżistenti ta' trażmissjoni minn Operaturi tas-Sistema ta' Trażmissjoni (TSOs).

⁸² B'referenza għall-pjanijiet tal-izvilupp ta' networks nazzjonali u pjanijiet ta' investiment reġjonali ta' TSOs.

⁸³ B'referenza għall-gabriet fil-qosor dwar l-infrastruttura eżistenti għat-trażmissjoni mit-TSOs.

⁸⁴ B'referenza għall-pjanijiet tal-izvilupp ta' networks nazzjonali u pjanijiet ta' investiment reġjonali ta' TSOs.

5. VALUTAZZJONI TAL-IMPATT TA' POLITIKI U MIŻURI PPJANATI⁸⁵

5.1. Impatti ta' politiki u miżuri ppjanati deskritti fit-taqsima 3 dwar is-sistema tal-enerġija u l-emissjonijiet u l-assorbimenti tal-gassijiet serra li jinkludu tqabbil tal-projezzjonijiet ma' politiki u miżuri eżistenti (kif deskritti fit-taqsima 4).

- i. Projezzjonijiet tal-iżvilupp tas-sistema tal-enerġija u tal-emissjonijiet u l-assorbiment tal-gassijiet serra kif ukoll, **fejn rilevanti**, tal-emissjonijiet ta' sustanzi li jnigġsu fl-arja b'konformità mad-Direttiva **2016/2284/UE** [] skont il-politiki u l-miżuri ppjanati sal-anqas għaxar snin wara l-perjodu kopert mill-pjan (li jinkludi l-aħħar sena tal-perjodu kopert mill-pjan), li jinkludi l-politiki u l-miżuri rilevanti tal-UE.
- ii. Valutazzjoni ta' interazzjonijiet tal-politika (bejn politiki u miżuri eżistenti u ppjanati fi hdan dimensjoni politika u bejn politiki u miżuri eżistenti u ppjanati ta' dimensjonijiet differenti) tal-anqas sal-aħħar sena tal-perjodu kopert mill-pjan

5.2. Fejn rilevanti u safejn fattibbli, impatti makroekonomiċi, ambjentali, tal-hiliet u soċjali (f'termini ta' kostijiet u benefiċċji kif ukoll tal-kosteffettività) tal-politiki u miżuri ppjanati deskritti fit-taqsima 3 tal-anqas sal-aħħar sena tal-perjodu kopert mill-pjan, li jinkludi tqabbil ta' projezzjonijiet ma' politiki u miżuri eżistenti

5.3. Impatti ta' politiki u miżuri ppjanati deskritti fit-taqsima 3 fuq Stati Membri oħra u kooperazzjoni reġjonali tal-anqas sal-aħħar sena tal-perjodu kopert mill-pjan, li jinkludi tqabbil ta' projezzjonijiet ma' politiki u miżuri eżistenti

- i. Impatti fuq is-sistema tal-enerġija fil-viċinat u fi Stati Membri oħra fir-reġjun sa fejn huwa possibbli
- ii. Impatti fuq il-prezzijiet tal-enerġija, l-utilitajiet u l-integrazzjoni tas-suq tal-enerġija
- iii. **Fejn rilevanti**, impatti fuq il-kooperazzjoni reġjonali

⁸⁵

Il-politiki u l-miżuri ppjanati huma għażliet li jridu jiġu diskussi u li għandhom ċans realistiku li jiġu adottati u implimentati wara d-data ta' sottomissjoni tal-pjan nazzjonali. Għalhekk il-projezzjonijiet li jirriżultaw skont taqsima 5.1.i għandhom jinkludu mhux biss il-politiki u l-miżuri implimentati u adottati (projezzjonijiet b'politiki u miżuri eżistenti), imma wkoll politiki u miżuri ppjanati.

Parti 2

*Lista ta' parametri u varjabbli li jridu jiġu rapportati fit-Taqsima B tal-Pjanijiet Nazzjonali*⁸⁶⁸⁷⁸⁸⁸⁹

Il-parametri, varjabbli, bilanċi u indikaturi tal-enerġija li ġejjin għandhom jiġu rapportati fit-Taqsima B "Bażi Analitika" tal-Pjanijiet Nazzjonali, **jekk użati**:

1. Parametri u varjabbli ġenerali

- (1) Popolazzjoni [f'miljuni]
- (2) PDG [f'miljuni ta' euro]
- (3) Valur gross settorjali mizjud (li jinkludi s-setturi industrijali, ta' kostruzzjoni, tas-servizzi u agrikoli ewlenin) [f'miljuni ta' euro]
- (4) Għadd ta' djar [f'eluf]
- (5) Daqs tad-djar [residenti/dar]
- (6) Introjtu disponibbli tad-djar [f'euro]

⁸⁶ Għall-pjan li jkopri l-perjodu mill-2021 sal-2030: għal kull parametru/varjabbli fil-lista, għandhom jiġu rapportati x-xejriet matul is-snin 2005-2040 (2005-2050 meta jixraq) li jinkludu intervalli ta' hames snin għas-sena 2030 kemm fit-taqsima 4 kif ukoll 5. Għandu jiġi indikat parametru bbażat fuq previzjonijiet eżoġeni kontra output immudellat.

⁸⁷ Sa fejn hu possibbli, id-data u l-projezzjonijiet rapportati għandhom jissawru fuq u jkunu konsistenti ma' data minn EUROSTAT u l-metodoloġija użata għar-rapportar tal-istatistika Ewropea fil-leġislazzjonijiet settorjali rispettivi, peress li l-istatistika Ewropea hija s-sors ewlieni ta' data statistika użata għar-rapportar u l-monitoraġġ, f'konformità mar-Regolament (KE) Nru 223/2009 dwar l-istatistika Ewropea.

⁸⁸ Nota: il-projezzjonijiet kollha għandhom isiru fuq il-bażi ta' prezzijiet kostanti (prezzijiet tal-2016 użati bħala sena bażi)

⁸⁹ Il-Kummissjoni ser tipprovdi rakkomandazzjonijiet għal parametri ewlenin, li tal-anqas ikopru l-prezzijiet taż-żejt, il-gass u l-importazzjoni tal-faħam kif ukoll il-prezzijiet tal-karbonju ta' ETS fl-UE.

- (7) Ghadd ta' passigġieri-kilometri: il-modi kollha, jiġifieri maqsumin bejn triq (karozzi u xarabanks separati jekk possibbli), ferrovija, avjazzjoni u navigazzjoni domestika (meta rilevanti) [miljun għal kull km]
- (8) Tunnellati-kilometri ta' trasport tal-merkanzija: il-modi kollha bl-esklużjoni ta' tbaħħir internazzjonali, jiġifieri maqsumin bejn triq, ferrovija, avjazzjoni, navigazzjoni domestika (passaġġi fuq l-ilma intern u tbaħħir nazzjonali) [f'miljuni ta' tkm]
- (9) Prezzijiet internazzjonali tal-importazzjoni taż-żejt, tal-gass u fjuwil tal-faħam [euro/GJ jew euro/toe] - [] **ibbażati fuq ir-rakkomandazzjonijiet tal-Kummissjoni**
- (10) Prezz tal-karbonju ETS-UE [euro/EUA] [] **ibbażat fuq ir-rakkomandazzjonijiet tal-Kummissjoni**
- (11) Suppożizzjonijiet fuq ir-rati tal-kambju għal euro u d-Dollari Amerikan (jekk applikabbli) [euro/munita u USD/munita]
- (12) Ghadd ta' Jiem ta' Gradi ta' Tishin (HDD)
- (13) Ghadd ta' Jiem ta' Gradi ta' Tkessih (CDD)
- (14) Suppożizzjonijiet dwar spejjeż ta' teknoloġija użati fl-immudellar għal teknoloġiji rilevanti ewlenin

2. Bilanċi u indikaturi tal-enerġija

2.1. Provvista tal-enerġija

- (1) Produzzjoni Indigena skont it-tip ta' fjuwil (il-prodotti tal-enerġija kollha [] **li huma prodotti fi kwantitajiet sinifikanti**) [ktoe]
- (2) Importazzjonijiet netti skont it-tip ta' fjuwil (li jinkludu l-elettriku u maqsumin f'importazzjonijiet netti intra-UE u extra-UE) [ktoe]
- (3) Dipendenza fuq l-importazzjoni minn pajjiżi terzi [%]

- (4) Sorsi ewlenin tal-importazzjoni (pajjiżi) għal trasportaturi ewlenin tal-enerġija (li jinkludu gass u elettriku)
- (5) Konsum Domestiku Gross tal-Enerġija skont is-sors tat-tip ta' fjuwil (li jinkludi solidi, il-prodotti kollha tal-enerġija: faħam, prodotti taż-żejt mhux maħdum u tal-petroleum, gass naturali, enerġija nukleari, elettriku, tishin derivat, rinnovabbli, skart) [ktoe]

2.2. Elettriku u tishin

- (1) Ġenerazzjoni elettrika grossa [GWh]
- (2) Ġenerazzjoni elettrika grossa skont il-fjuwil (il-prodotti kollha tal-enerġija) [GWh]
- (3) Sehem ta' ġenerazzjoni tal-enerġija u tat-tishin ikkombinati fit-total tal-ġenerazzjoni tal-elettriku u tat-tishin [%]
- (4) Ġenerazzjoni tal-kapaċità tal-elettriku skont is-sors li tinkludi l-irtirar u l-investimenti godda [MW]
- (5) Ġenerazzjoni tat-tishin mill-ġenerazzjoni tal-enerġija termali
- (6) Ġenerazzjoni tat-tishin minn impjanti tat-tishin u tal-enerġija kkombinati, inkluż tishin industrijali mormi
- (7) Kapaċitajiet ta' interkonnessjoni transkonfinali għall-gass u l-elettriku [Definizzjoni għall-elettriku skont ir-riżultat tad-diskussjonijiet kontinwi abbażi tal-mira ta' interkonnessjoni ta' 15 %] u r-rati tal-użu projettat tagħhom

2.3. Settur tat-trasformazzjoni

- (1) Inputs tal-fjuwil għall-ġenerazzjoni tal-enerġija termali (li jinkludu solidi, żejt, gass) [ktoe]
- (2) Inputs ta' fjuwil għal proċessi ta' konverżjoni oħra [ktoe]

2.4. Konsum tal-enerġija

- (1) Konsum tal-enerġija primarja u finali [ktoe]
- (2) Konsum tal-enerġija finali skont is-settur (li jinkludi l-industrija, is-settur residenzjali, is-settur terzjarju, l-agrikoltura u t-trasport (inkluż it-trasport maqsum bejn il-passiġġieri u l-merkanzija, meta disponibbli)) [ktoe]
- (3) Konsum finali tal-enerġija skont il-fjuwil (il-prodotti kollha tal-enerġija) [ktoe]
- (4) Konsum finali mhux tal-enerġija [ktoe]
- (5) Intensità tal-enerġija primarja tal-ekonomija globali (konsum primarju tal-enerġija għal PDG [toe/euro]
- (6) Intensità tal-enerġija finali skont is-settur (li jinkludi l-industrija, is-settur residenzjali, is-settur terzjarju u t-trasport (inkluż it-trasport maqsum bejn il-passiġġieri u l-merkanzija, meta disponibbli))

2.5. Prezzijiet

- (1) Prezzijiet tal-elettriku skont it-tip ta' użu tas-settur (residenzjali, industrija, terzjarju)
- (2) Prezzijiet nazzjonali tal-fjuwil bl-imnut (li jinkludu t-taxxi, skont is-sors u s-settur) [euro/ktoe]

2.6. Investimenti

[] Spejjeż tal-investiment fis-setturi tat-trasformazzjoni, il-provvista, it-trażmissjoni u d-distribuzzjoni tal-enerġija.

2.7. Energiji rinnovabbli

- (1) Konsum finali gross tal-enerġija minn sorsi rinnovabbli u s-sehem tal-enerġija rinnovabbli fil-konsum gross tal-enerġija finali u skont is-settur (elettriku, tişhin u tkessiĥ, trasport) u skont it-teknoloġija
- (2) Ġenerazzjoni tal-elettriku u tat-tişhin mill-enerġija rinnovabbli fil-bini (kif definit fl-Artikolu 2(1) tad-Direttiva 2010/31/UE); dan għandu jinkludi, **fejn disponibbli**, data diżaggregata fuq l-enerġija prodotta, ikkonsmata u injettata fil-grid minn sistemi solari fotovoltajċi, sistemi termali solari, bijomassa, pompi tas-sħana, sistemi ġeotermiċi kif ukoll sistemi tal-enerġija rinnovabbli deċentralizzati)
- (3) Jekk applikabbli, trajettorji nazzjonali oħra, li jinkludu dawġ fit-tul jew settorjali (is-sehem ta' bijoġuwils minn kultivazzjonijiet alimentari u dawġ avvanzati, is-sehem tal-enerġija rinnovabbli fit-tişhin distrettwali, kif ukoll l-enerġija rinnovabbli prodotta fl-ibliet u fil-komunitajiet tal-enerġija kif definit fl-Artikolu 22 ta' [riformulazzjoni tad-Direttiva 2009/28/KE kif propost b'COM(2016)767])

3. Indikaturi relatati ta' emissjonijiet u assorbimenti tal-gassijiet serra

- (1) L-emissjonijiet GHG skont is-settur tal-politika (ETS tal-UE, ir-Regolament dwar il-Kondiviżjoni tal-Isforzi u l-LULUCF)
- (2) Emissjonijiet GHG skont is-settur IPCC u skont il-gass (meta rilevanti maqsumin bejn ETS tal-UE u setturi għall-Kondiviżjoni tal-Isforzi) [tCO₂eq]
- (3) Intensità tal-karbonju tal-ekonomija globali [tCO₂eq/GDP]
- (4) Indikaturi relatati mad-CO₂
 - (a) **Intensità tal-gassijiet b'effett ta' serra tal-ġenerazzjoni domestika ta' shana u elettriku []** [tCO₂eq/MWh]
 - (b) **Intensità tal-gassijiet b'effett ta' serra tal-konsum finali tal-enerġija skont is-settur []** [tCO₂eq/toe]

- (5) Parametri marbuta ma' emissjonijiet mhux ta' CO₂
- (a) Bhejjem: baqar tal-ħalib [1000 waħda], baqar mhux tal-ħalib [1000 waħda], nagħaġ [1000 waħda], ħnieżer [1000 wiehed], tjur [1000 waħda]
 - (b) Input ta' nitroġenu mill-bexx ta' fertilizzanti sintetiċi [kt ta' nitroġenu]
 - (c) Input ta' nitroġenu mit-tpoġġija tad-demel [kt nitroġenu]
 - (d) Nitroġenu fiss fl-ghelejjel li jiffissaw in-nitroġenu [kt ta' nitroġenu]
 - (e) Nitroġenu f'residwi tal-ghelejjel ritornati fil-ħamrija [kt ta' nitroġenu]
 - (f) Erja ta' ħamrija organika kkultivata [ettari]
 - (g) Ġenerazzjoni tal-iskart solidu muniċipali (MSW)
 - (h) Skart solidu muniċipali (MSW) li jintrema fil-miżbliet
 - (i) Sehem ta' rkupru ta' CH₄ fil-ġenerazzjoni totali ta' CH₄ mill-miżbliet [%]

**NOTIFIKA TAL-MIŻURI U L-METODOLOGIJA TAL-ISTATI MEMBRI BIEX
JIMPLIMENTAW L-ARTIKOLU 7 TAD-DIRETTIVA 2012/27/UE [IL-VERŻJONI KIF
EMENDATA SKONT IL-PROPOSTA COM(2016)761]⁹⁰**

L-Istati Membri għandhom jinnotifikaw il-metodologija dettaljata proposta minnhom lill-Kummissjoni f'konformità mal-Anness V(5) tad-Direttiva 2012/27/UE għall-operat tal-iskemi ta' obbligu ta' effiċjenza enerġetika u l-miżuri alternattivi msemmija fl-Artikoli 7a u 7b u fl-Artikolu 20(6) ta' dik id-Direttiva.

1. Il-kalkolu tal-livell tar-rekwiżit tal-iffrankar tal-enerġija għandu jinkiseb fuq il-perjodu kollu mill-1 ta' Jannar 2021 sal-31 ta' Diċembru 2030, sabiex jintwera kif l-elementi li ġejjin jittiehdu inkonsiderazzjoni:
 - (a) il-bejgħ annwali tal-enerġija, skont il-volum għall-klijenti finali tad-distributuri kollha tal-enerġija jew il-kumpaniji tal-enerġija kollha li jbiegħu bl-imnut b'hala medja **tal-perjodu ta' tliet snin l-aktar reċenti** [] qabel l-1 ta' Jannar 2019, **li għalih ikun hemm data disponibbli** [f'ktoe];
 - (b) il-volum ta' bejgħ tal-enerġija użat fit-trasport eskluż mill-kalkolu [f'ktoe];
 - (c) il-kwantità tal-enerġija ġġenerata għall-użu proprju eskluża mill-kalkolu [f'ktoe];
 - (d) is-sorsi użati fil-kalkolu tad-data tal-bejgħ tal-enerġija li jinkludu ġustifikazzjoni għall-użu ta' sorsi tal-istatistika alternattivi u kull differenza fil-kwantitajiet li jirriżultaw (jekk jintużaw sorsi oħra li mhumiex ta' Eurostat);
 - (e) l-ammont kumulattiv ta' iffrankar tal-enerġija li jrid jinkiseb matul il-perjodu kollu mill-1 ta' Jannar 2021 sal-31 ta' Diċembru 2030 (qabel l-eżenzjonijiet **(b), (c), (d), (e) u (f) imsemmija fl-Artikolu 7(2) u (3) tad-Direttiva 2012/27/UE** []) [f'ktoe];

⁹⁰ **Nota:** L-Anness II jipprovdi mudell għan-notifika ta' miżuri skont l-Artikolu 7 tal-EED. Huwa jibbaża fuq l-Anness V tal-EED. Jispeċifika l-informazzjoni li l-Kummissjoni tehtieg biex tevalwa l-miżuri. Din hija l-informazzjoni li l-Kummissjoni talbet b'mod sistematiku fil-proġetti pilota tal-UE.

(f) l-applikazzjoni tal-eżenzjonijiet (b), (c), [] (d) [], (e) u (f) imsemmija fl-Artikolu 7(2) u (3) tad-Direttiva 2012/27/UE:

(i) il-volum ta' bejgħ tal-enerġija użata fl-attivitajiet industrijali [f'ktoe] elenkati fl-Anness I tad-Direttiva 2003/87/KE esklużi mill-kalkolu f'konformità mal-punt (b),

(ii) l-ammont tal-enerġija ffrankata [f'ktoe] miksub fis-setturi ta' trasformazzjoni, distribuzzjoni u trażmissjoni tal-enerġija f'konformità mal-punt (c),

(iii) l-ammont tal-enerġija ffrankata [f'ktoe] li jirrizulta minn azzjonijiet individwali li ġew implimentati qodda sa mill-31 ta' Diċembru 2008 li jibqgħu jkollhom impatt fl-2020 u lil hinn u f'konformità mal-punt (d),

[]

(iv) l-ammont tal-enerġija ffrankata [f'ktoe] minn azzjonijiet individwali mwettqa wara l-1 ta' Jannar 2018 u qabel il-31 ta' Diċembru 2020 li jwassal għal iffrankar wara l-31 ta' Diċembru 2020, inklużi t-tul ta' hajja prezunt għal kull kategorija ta' miżura f'konformità mal-punt (e),

(v) l-ammont tal-enerġija ġġenerata fuq bini jew fih għall-użu proprju bħala riżultat ta' miżuri ta' politika li jippromwovu installazzjoni ġdida ta' teknoloġiji tal-enerġija rinnovabbli, f'konformità mal-punt (f) [f'ktoe];]

(g) it-total kumulattiv tal-ammont ta' enerġija ffrankata (wara l-eżenzjonijiet (b), (c), (d), (e) u (f) imsemmija fl-Artikolu 7(2) u (3) tad-Direttiva 2012/27/UE []) [f'ktoe];

(h) l-ammont ta' ffrankar li jeċċedi t-total kumulattiv tal-ammont ta' enerġija ffrankata għall-perjodu mill-1 ta' Jannar 2014 sal-31 ta' Diċembru 2020 [f'ktoe] jekk dak għandu jiġi riportat għall-perjodu mill-1 ta' Jannar 2021 sal-31 ta' Diċembru 2030, f'konformità mal-Artikolu 7(4a).

2. Mizuri ta' politika b'konsiderazzjoni tal-kisba tar-rekwiżit tal-iffrankar imsemmi fl-Artikolu 7(1) tad-Direttiva 2012/27/UE:

2.1. Skemi ta' obbligu tal-effiċjenza enerġetika msemija fl-Artikolu 7a tad-Direttiva 2012/27/UE:

- (a) deskrizzjoni tal-iskema ta' obbligu tal-effiċjenza enerġetika;
- (b) l-iffrankar mistenni tal-ammont annwali u kumulattiv u d-durata tal-perjodu/i ta' obbligu;
- (c) il-partijiet obbligati u r-responsabbiltajiet tagħhom;
- (d) setturi fil-mira;
- (e) azzjonijiet eligibbli previsti skont din il-mizura;
- (f) informazzjoni dwar l-applikazzjoni tad-dispożizzjonijiet **li ġejjin []** tad-Direttiva 2012/27/UE:
 - (i) **jekk applikabbli**, azzjonijiet speċifiċi, sehem ta' ffrankar li jrid jinkiseb fid-djar affettwati minn faqar enerġetiku **f'konformità mal-Artikolu 7 (6a)[]**;
 - (ii) iffrankar miksub mill-fornituri tas-servizz tal-enerġija jew minn partijiet terzi ohra f'konformità mal-punt (b) tal-Artikolu 7a(5);
 - (iii) "operazzjonijiet bankarji u self" f'konformità mal-[] Artikolu 7 [] **4b**.
- (g) Informazzjoni dwar negozjar tal-iffrankar tal-enerġija (jekk rilevanti).

2.2. Miżuri alternattivi msemija fl-Artikolu 7b u l-Artikolu 20(6) tad-Direttiva 2012/27/UE (għajr it-tassazzjoni):

- (a) tip ta' miżura ta' politika;
- (b) deskrizzjoni fil-qosor tal-miżura politika li tinkludi l-karatteristiċi tad-disinn għal kull miżura ta' politika notifikata;
- (c) l-ammont kumulattiv u annwali totali mistenni ta' ffrankar għal kull miżura u/jew l-ammont tal-enerġija ffrankata fir-rigward ta' kwalunkwe perjodu intermedjarju;
- (d) l-awtoritajiet **pubbliċi** tal-implimentazzjoni, il-partijiet tal-partecipazzjoni **jew** fdati u r-responsabilitajiet tagħhom għall-implimentazzjoni tal-miżura/i ta' politika/ċi;
- (e) setturi fil-mira;
- (f) azzjonijiet eliġibbli previsti skont din il-miżura;
- (g) **jekk applikabbli**, miżuri ta' politika speċifika jew azzjonijiet individwali li għandhom fil-mira il-faqar enerġetiku [].

2.3. Informazzjoni dwar miżuri ta' tassazzjoni:

- (a) deskrizzjoni fil-qosor tal-miżura ta' tassazzjoni;
- (b) durata tal-miżura ta' tassazzjoni;
- (ba) l-awtorità pubblika ta' implimentazzjoni;**
- (c) ammont kumulattiv u annwali mistenni ta' ffrankar għal kull miżura;
- (d) setturi **u parti ta' kontribwenti fil-mira**;
- (e) **il-metodoloġija tal-kalkolu, inkluż liema elasticità tal-prezz tintuża u l-mod kif għiet stabbilita**⁹¹ [].

⁹¹ **Nota: għandhom ikunu konformi mal-anness V(4) tad-direttiva 2012/27/UE**

Metodoloġija tal-kalkolu għal miżuri notifikati skont l-Artikoli 7a, 7b u 20(6) tad-Direttiva 2012/27/UE (għajr għall-miżuri ta' tassazzjoni):

- (a) metodi ta' kejl użati msemmija fl-Anness V(1) tad-Direttiva 2012/27/UE;
- (b) metodu li jesprimi l-iffrankar tal-enerġija (iffrankar tal-enerġija primarja jew finali);
- (c) **hajjet [] il-miżuri u l-mod kif inhuma kkalkulati jew fuq xiex inhuma bbażati []**;
- (d) deskrizzjoni fil-qosor tal-metodoloġija tal-kalkolu li tinkludi kif jiġu żgurati l-addizzjonalità u l-materjalità tal-iffrankar **u liema metodoloġiji u punti ta' riferiment qed jintużaw għall-iffrankar stmat u għall-iffrankar skalat**;
- (e) informazzjoni dwar kif il-possibbiltà ta' trikkib bejn il-miżuri u l-azzjonijiet individwali jiġu indirizzati biex jiġi evitat l-ghadd doppju tal-iffrankar tal-enerġija;
- (f) varjazzjonijiet klimatiċi u l-approċċ użat (jekk rilevanti).

3. Monitoraġġ u verifika

- (a) deskrizzjoni fil-qosor tas-sistema ta' monitoraġġ u verifika u l-proċess tal-verifika;
- (b) l-awtorità pubblika tal-implimentazzjoni u r-responsabilitajiet ewlenin tagħha għas-sistema ta' monitoraġġ u ta' verifika fir-rigward tal-iskema ta' obbligu tal-effiċjenza enerġetika u/jew miżuri alternattivi;
- (c) l-indipendenza tal-monitoraġġ u l-verifika mill-partijiet obbligati , [] partecipanti **jew** fdati;

- (d) proporzjon statistikament sinifikanti ta' miżuri ta' titjib tal-effiċjenza enerġetika u l-proporzjon u l-kriterji użati li jiddefinixxu u jagħzlu kampjun rappreżentattiv⁹²;
- (e) l-obbligi ta' rapportar għall-partijiet obbligati (iffrankar miksub minn kull parti obbligata, jew kull sottokategorija ta' parti obbligata, u t-total ta' kollox skont l-iskema).
- (f) pubblikazzjoni tal-iffrankar tal-enerġija miksub (kull sena) skont l-iskema ta' obbligu ta' effiċjenza fl-enerġija u l-miżuri alternattivi;
- (g) informazzjoni dwar **il-leġislazzjoni tal-Istati Membri fir-rigward ta' penali li għandhom jiġu** applikati f'każ ta' nuqqas ta' konformità;⁹³ .
- (h) [⁹⁴]

⁹² **Nota: skont l-Artikolu 7a.4 u 7b.3 EED GA.**

⁹³ **Nota: skont il-kondizzjoni ġenerali fl-Artikolu 13 EED.**

⁹⁴ **Nota: skont l-Anness V 3(f) EED GA.**

INFORMAZZJONI DWAR L-INVENTARJI TA' GASSIJET SERRA

Parti 1

Informazzjoni li trid tigi inkluda fir-rapporti msemmija fl-Artikolu 23(2):

- (a) l-emissjonijiet antropogeniċi tagħhom tal-gassijiet serra elenkati fil-parti 2 ta' dan l-Anness u l-emissjonijiet antropogeniċi tal-gassijiet serra msemmija fl-Artikolu 2(1) tar-Regolament [] [ESR] għas-sena X-2;
- (b) data dwar l-emissjonijiet antropogeniċi tagħhom tal-monossidu tal-karbonju (CO), id-diossidu tal-kubrit (SO₂), l-ossidi tan-nitroġenu (NO_x) u komposti organiċi volatili, konsistenti mad-data digà rapportata f'konformità mal-Artikolu 8 [] tad-Direttiva 2016/2284/UE [] għas-sena X-2;
- (c) l-emissjonijiet antropogeniċi tal-gassijiet serra tagħhom minn sorsi u t-tnehhija tad-CO₂ mill-bjar li jirrizultaw minn LULUCF, għas-sena X-2, f'konformità mal-metodoloġiji speċifikati fil-parti 3 ta' dan l-Anness. Din id-data għandha tkun rilevanti wkoll għar-rapport ta' konformità skont Artikolu 12 tar-Regolament [] [LULUCF];
- (d) kwalunkwe bidla fl-informazzjoni msemmija fil-punti (a) sa (c) għas-snin bejn is-sena jew perjodu bażi rilevanti u s-sena X-3, billi jiġu indikati r-raġunijiet għal dawn il-bidliet;
- (e) informazzjoni dwar l-indikaturi, kif stabbilit fil-parti 4 ta' dan l-Anness, għas-sena X-2;
- (f) informazzjoni fil-qosor dwar trasferimenti konklużi skont l-Artikolu 5 tar-Regolament [] [ESR] u l-Artikolu 11 tar-Regolament [] [LULUCF] għas-sena X-1;
- (g) informazzjoni dwar il-passi meħuda sabiex jittejjbu l-estimi tal-inventarju, b'mod partikolari f'oqsma tal-inventarju li kienu soġġetti għal aġġustamenti jew rakkomandazzjonijiet wara rieżamijiet esperti;

- (h) l-allokazzjoni reali jew stmata tal-emissjonijiet verifikati rapportati minn operatori tal-installazzjoni skont id-Direttiva 2003/87/KE għall-kategoriji tas-sors tal-inventarju nazzjonali għall-gassijiet serra u l-proporzjon ta' dawk l-emissjonijiet verifikati mal-emissjonijiet totali rapportati tal-gassijiet serra f'dawk il-kategoriji tas-sors, għas-sena X-2;
- (i) **fejn rilevanti**, ir-rizultati tal-verifiki mwettqa dwar il-konsistenza tal-emissjonijiet rapportati fl-inventarji tal-gassijiet serra, għas-sena X-2, bl-emissjonijiet ivverifikati rapportati skont id-Direttiva 2003/87/KE;
- (j) **fejn rilevanti**, ir-rizultati tal-verifiki mwettqa fuq il-konsistenza tad-data użata biex jiġu stmati l-emissjonijiet bi thejjija għall-inventarji tal-gassijiet serra, għas-sena X-2, ma':
- (i) id-data użata biex jithejjew l-inventarji tas-sustanzi li jniġġsu l-arja skont id-Direttiva **2016/2284/UE** [];
 - (ii) id-data rapportata skont l-Artikolu 19(1) u l-Anness VII tar-Regolament (UE) Nru 517/2014;
 - (iii) id-data dwar l-enerġija rapportata skont l-Artikolu 4 u l-Anness B tar-Regolament (KE) Nru 1099/2008;
- (k) deskrizzjoni tal-bidliet fis-sistema tal-inventarju nazzjonali tagħhom, **jekk ikun hemm**;
- (l) deskrizzjoni tal-bidliet fir-reġistru nazzjonali, **jekk ikun hemm**;
- (m) informazzjoni dwar l-assikurazzjoni tal-kwalità u l-pjanijiet tal-kontroll tal-kwalità tagħhom, valutazzjoni ġenerali tal-inċertezza, valutazzjoni ġenerali tal-kompletezza u, kwalunkwe element ieħor tar-rapport nazzjonali tal-inventarju ta' gass serra meħtieġ għat-thejjija tar-rapport ta' inventarju tal-gassijiet serra tal-Unjoni;

- (n) informazzjoni dwar l-intenzjonijiet tal-Istat Membru li jagħmel użu tal-flessibbiltajiet imsemmija fl-Artikolu 5(4) u (5) **u l-Artikolu 7(1) u dwar l-użu tad-dhul skont l-Artikolu 5(5a)**⁹⁵ tar-Regolament [] [ESR].

Stat Membru jista' jitlob deroga mill-punt c biex japplika metodoloġija differenti minn dik speċifikata fil-Parti 3 ta' dan l-Anness jekk it-titjib meħtieġ tal-metodoloġija ma jistax jinkiseb fil-hin għat-titjib li jrid jitqies fl-inventarji tal-gassijiet serra tal-perjodu 2021 sa 2030, jew l-ispejjeż tat-titjib tal-metodoloġija ikun għoli b'mod sproporzjonat meta mqabbel mal-benefiċċji ta' meta tiġi applikata din il-metodoloġija sabiex titjieb il-kontabilità tal-emissjonijiet u assorbimenti minhabba s-sinifikat baxx tal-emissjonijiet u t-tneħħija mir-raggruppamenti ta' karbonju konċernati. L-Istati Membri li jixtiequ jibbenefikaw mid-deroga għandhom jissottomettu talba motivata lill-Kummissjoni sal-31 ta' Diċembru 2020, fejn jindikaw l-iskeda ta' żmien sa meta it-titjib tal-metodoloġija jista' jiġi implimentat u/jew il-metodoloġija alternattiva proposta, u valutazzjoni tal-impatti potenzjali dwar il-korrettezza tal-kontabbiltà. Il-Kummissjoni tista' titlob li tingħata informazzjoni addizzjonali f'perjodu ta' żmien raġonevoli speċifiku. Meta l-Kummissjoni tikkunsidra li t-talba hija ġustifikata, għandha tagħti d-deroga. Jekk it-talba tiġi miċhuda, il-Kummissjoni għandha tagħti raġunijiet għad-deċiżjoni tagħha.

Parti 2

Il-gassijiet serra li jridu jiġu koperti huma:

Diossidu tal-karbonju (CO₂)

Metan (CH₄)

Ossidu Nitruż (N₂O)

Eżafluworur tal-kubrit (SF₆)

Trifluworur tan-nitroġenu (NF₃)

Idrofluworokarburi (HFCs):

⁹⁵ **Nota: Soġġett għad-diskussjoni fil-COREPER dwar l-ESR fit-8 ta' Diċembru.**

- HFC-23 CHF_3
- HFC-32 CH_2F_2
- HFC-41 CH_3F
- HFC-125 CHF_2CF_3
- HFC-134 CHF_2CHF_2
- HFC-134a CH_2FCF_3
- HFC-143 CH_2FCHF_2
- HFC-143a CH_3CF_3
- HFC-152 $\text{CH}_2\text{FCH}_2\text{F}$
- HFC-152a CH_3CHF_2
- HFC-161 $\text{CH}_3\text{CH}_2\text{F}$
- HFC-227ea $\text{CF}_3\text{CHFCHF}_3$
- HFC-236cb $\text{CF}_3\text{CF}_2\text{CH}_2\text{F}$
- HFC-236ea $\text{CF}_3\text{CHFCHF}_2$
- HFC-236fa $\text{CF}_3\text{CH}_2\text{CF}_3$
- HFC-245fa $\text{CHF}_2\text{CH}_2\text{CF}_3$
- HFC-245ca $\text{CH}_2\text{FCF}_2\text{CHF}_2$
- HFC-365mfc $\text{CH}_3\text{CF}_2\text{CH}_2\text{CF}_3$
- HFC-43-10mee $\text{CF}_3\text{CHFCHFCF}_2\text{CF}_3$ jew ($\text{C}_5\text{H}_2\text{F}_{10}$)

Perfluworokarburi (PFCs):

- PFC-14, Perfluworometan, CF_4
- PFC-116, Perfluworoetan, C_2F_6
- PFC-218, Perfluworopropan, C_3F_8
- PFC-318, Perfluworočiklobutan, $\text{c-C}_4\text{F}_8$
- Perfluworočiklopropan $\text{c-C}_3\text{F}_6$
- PFC-3-1-10, Perfluworobutan, C_4F_{10}
- PFC-4-1-12, Perfluworopentan, C_5F_{12}
- PFC-5-1-14, Perfluworoežan, C_6F_{14}
- PFC-9-1-18, $\text{C}_{10}\text{F}_{18}$

Parti 3 - Metodoloġiji għall-monitoraġġ u r-rapportar fis-settur LULUCF⁹⁶

Dejta dwar konverżjoni tal-użu tal-art **ġeografikament** espliċita **skont il-Linji Gwida għall-Inventarji Nazzjonali tal-Gassijiet Serra tal-IPCC tal-2006.**

Il-metodoloġija tal-Grad 1 [] skont il-Linji Gwida għall-Inventarji Nazzjonali tal-Gassijiet Serra tal-IPCC tal-2006.

Għall-emissjonijiet u l-assorbimenti minn raggruppament ta' karbonju li jiffurma mill-inqas 25-30 % tal-emissjonijiet jew l-assorbimenti f'kategorija ta' font jew bir li hija prijoritizzata fi hdan sistema ta' inventarju nazzjonali ta' Stat Membru peress li l-istima tiegħu għandha influwenza sinifikanti fuq l-inventarju totali ta' pajjiż ta' gassijiet serra f'termini tal-livell assolut ta' emissjonijiet u assorbimenti, ix-xejra fl-emissjonijiet u l-assorbimenti, jew l-inċertezza fl-emissjonijiet u l-assorbimenti fil-kategoriji tal-użu tal-art, mill-inqas metodoloġija tal-Grad 2 [] skont il-Linji Gwida għall-Inventarji Nazzjonali tal-Gassijiet Serra tal-IPCC tal-2006.

L-Istati Membri huma mhegga japplikaw il-metodoloġija tal-Grad 3 [], skont il-Linji Gwida għall-Inventarji Nazzjonali tal-Gassijiet Serra tal-IPCC tal-2006.

⁹⁶ **Nota: test allinjat mal-approċċ ġenerali LULUCF (dok. 13249/17, ara Art. 16(4))**

Parti 4 - Indikaturi tal-inventarju

Titlu tal-indikatur	Indikatur
TRASFORMAZZJONI B0	Emissjonijiet speċifiċi tad-CO ₂ ta' impjanti tal-enerġija pubbliċi u awtoprodutturi, t/TJ Emissjonijiet tad-CO ₂ minn stazzjonijiet tal-enerġija pubbliċi u termali awtoprodutturi, kt diviżi bil-prodotti kollha - output minn stazzjonijiet tal-enerġija pubbliċi u termali awtoprodutturi, PJ
TRASFORMAZZJONI E0	Emissjonijiet speċifiċi tad-CO ₂ ta' impjanti awtoprodutturi, t/TJ Emissjonijiet tad-CO ₂ minn awtoprodutturi, kt diviżi bl-output tal-prodotti kollha minn stazzjonijiet tal-enerġija termali awtoprodutturi, PJ
INDUSTRIJA A1.1	Intensità totali tad-CO ₂ — industrija tal-hadid u l-azzar, t/miljun euro Emissjonijiet totali tad-CO ₂ minn hadid u azzar, kt diviżi bil-valur gross miżjud – industrija tal-hadid u l-azzar
INDUSTRIJA A1.2	Intensità tad-CO ₂ marbuta mal-enerġija — industrija kimika, t/miljun euro Emissjonijiet tad-CO ₂ ta' industrija kimika marbuta mal-enerġija, kt diviżi bil-valur gross miżjud - industrija kimika
INDUSTRIJA A1.3	Intensità tad-CO ₂ marbuta mal-enerġija — ħġieġ, fuhhar u l-industrija tal-materjal tal-bini, t/miljun euro Emissjonijiet tad-CO ₂ marbuta mal-enerġija ħġieġ, fuhhar u materjal tal-bini, kt diviżi bil-valur gross miżjud – ħġieġ, fuhhar u l-industrija tal-materjal tal-bini
INDUSTRIJA A1.4	Intensità tad-CO ₂ marbuta mal-enerġija — industrija tal-ikel, tax-xorb u tat-tabakk, t/miljun dollaru Emissjonijiet tad-CO ₂ marbuta mal-enerġija mill-industrija tal-ikel, tax-xorb u tat-tabakk, kt diviżi bil-valur gross miżjud — industrija tal-ikel, tax-xorb u tat-tabakk, miljun euro (EC95)
INDUSTRIJA A1.5	Intensità tad-CO ₂ marbuta mal-enerġija — industrija tal-karta u tal-istampar, t/miljun euro Emissjonijiet tad-CO ₂ marbuta mal-enerġija, kt - Valur gross miżjud — industrija tal-karta u tal-istampar, miljun euro (EC95)
DJAR A0	Emissjonijiet speċifiċi tad-CO ₂ għal djar għal tishin tal-ispazju, t/m ² Emissjonijiet tad-CO ₂ ta' djar għal tishin ta' spazju diviżi bl-erja tas-superfiċe ta' djar okkupati b'mod permanenti, miljun m ²
SERVIZZI B0	Emissjonijiet speċifiċi tad-CO ₂ tas-settur kummerċjali u istituzzjonali għal tishin tal-ispazju, kg/m ² Emissjonijiet tad-CO ₂ minn tishin tal-ispazji fil-qasam kummerċjali u istituzzjonali, kt diviżi bl-erja tas-superfiċe ta' bini tas-servizzi, miljuni ta' m ²
TRASPORT B0	Emissjonijiet speċifiċi tad-diżil relatati mad-CO ₂ ta' karożzi tal-passiġġieri, g/100 km
TRASPORT B0	Emissjonijiet speċifiċi tal-petrol relatati mad-CO ₂ ta' karożzi tal-passiġġieri, g/100 km

INFORMAZZJONI DWAR POLITIKI U MIŻURI FIL-QASAM TAL-EMISSIONIJET TAL-GASSIJET SERRA

Informazzjoni li trid tigi inkluża fir-rapporti msemmija fl-Artikolu 16:

- (a) deskrizzjoni tas-sistema nazzjonali tagħhom għal rapportar dwar politiki u miżuri, **jew gruppi ta' miżuri**, u għal rapportar dwar projezzjonijiet ta' emissjonijiet antropogeniċi ta' gass serra minn fonti u assorbimenti minn bjar f'konformità mal-Artikolu 32(1) jew informazzjoni dwar kull bidla magħmula lil dik is-sistema fejn deskrizzjoni bħal dik diġà giet fornuta;
- (b) aġġornamenti rilevanti għall-istrategiji ta' emissjonijiet baxxi għal terminu ta' żmien twil tagħhom imsemmija fl-Artikolu 14 u l-progress fl-implimentazzjoni ta' dawk l-istrategiji;
- (c) informazzjoni dwar il-politiki u l-miżuri nazzjonali, jew gruppi ta' miżuri, u dwar l-implimentazzjoni ta' politiki u miżuri tal-Unjoni, jew gruppi ta' miżuri li jillimitaw jew inaqqsu l-emissjonijiet tal-gassijiet serra minn fonti jew li jsaħħu l-assorbiment minn bjar, ipprezentata fuq bażi settorjali u organizzata skont il-gass jew grupp tal-gassijiet (HFCs u PFCs) elenkati fil-Parti 2 tal-Anness III. Dik l-informazzjoni għandha tirreferi għal politiki nazzjonali u tal-Unjoni applikabbli u rilevanti u għandha tinkludi:
 - (i) l-għan tal-politika jew tal-miżura u deskrizzjoni qasira tal-politika jew tal-miżura;
 - (ii) it-tip ta' strument politiku;
 - (iii) l-istatus tal-implimentazzjoni tal-politika jew miżura jew grupp ta' miżuri;
 - (iv) indikaturi **użati biex** jagħmlu monitoraġġ u jevalwaw il-progress matul iż-żmien;
 - (v) **meta disponibbli**, l-istimi kwantitattivi tal-effetti fuq l-emissjonijiet minn fonti u tal-assorbiment minn bjar ta' gassijiet serra maqsuma fi:

- ir-rizultati tal-valutazzjonijiet ex ante tal-effetti ta' politiki u miżuri individwali jew gruppi tagħhom dwar il-mitigazzjoni tat-tibdil fil-klima. L-istimi għandhom jiġu provduti għal sekwenza ta' erba' snin futuri li jispicċaw b'0 jew 5 immedjatament wara s-sena ta' rapportar sussegwenti, b'distinzzjoni bejn l-emissjonijiet ta' gassijiet serra koperti mid-Direttiva 2003/87/KE, ir-Regolament [] [ESR] u r-Regolament [] [LULUCF];
- ir-rizultati al-valutazzjonijiet ex post dwar l-effetti ta' politiki u miżuri individwali jew gruppi tagħhom dwar il-mitigazzjoni tat-tibdil fil-klima meta disponibbli, b'distinzzjoni bejn l-emissjonijiet ta' gassijiet serra koperti mid-Direttiva 2003/87/KE, ir-Regolament [] [ESR] u r-Regolament [] [LULUCF];
- (vi) stimi **disponibbli** tal-ispejjeż u l-benefiċċji ta' politiki u miżuri projettati kif ukoll stimi tal-ispejjeż u l-benefiċċji ta' politiki u miżuri realizzati;
- (vii) ir-referenzi **eżistenti** kollha għall-valutazzjonijiet tal-ispejjeż u l-effetti ta' politiki u miżuri nazzjonali, għal informazzjoni dwar l-implimentazzjoni ta' politiki u miżuri tal-Unjoni li jillimitaw jew inaqqsu l-emissjonijiet tal-gassijiet serra minn fonti jew itejbu l-assorbimenti mill-bjar u għar-rapporti tekniċi sottostanti;
- (viii) valutazzjoni tal-kontribuzzjoni tal-politika jew miżura għall-kisba tal-istrateġija ta' emissjoni baxxa għal terminu ta' zmien twil imsemmija fl-Artikolu 14;
- (d) informazzjoni dwar politiki u miżuri, **jew gruppi ta' miżuri**, nazzjonali addizzjonali ppjanati previsti bil-ħsieb li jillimitaw l-emissjonijiet tal-gassijiet serra lil hinn mill-impenji tagħhom skont ir-Regolament [] [ESR] u r-Regolament [] [LULUCF];
- (e) informazzjoni rigward ir-rabtiet ta' bejn politiki u miżuri, **jew gruppi ta' miżuri**, differenti rapportati skont il-punt c u l-mod kif politiki u miżuri, **jew gruppi ta' miżuri**, bħal dawn jikkontribwixxu għal xenarji ta' projezzjoni differenti.

Informazzjoni li trid tigi inkluża fir-rapporti msemmija fl-Artikolu 16:

- (a) projezzjonijiet mingħajr miżuri meta disponibbli, projezzjonijiet bil-miżuri, u **meta disponibbli** projezzjonijiet b'miżuri addizzjonali;
- (b) projezzjonijiet tat-total ta' gassijiet serra u stimi separati għall-emissjonijiet ta' gassijiet serra projettati għas-sorsi tal-emissjonijiet koperti mid-Direttiva 2003/87/KE u mir-Regolament [] [ESR] u l-emissjonijiet projettati minn fonti u l-assorbimenti mill-bjar skont ir-Regolament [] [LULUCF];
- (c) l-impatt ta' politiki u miżuri identifikati skont l-Artikolu 16(1)(a). Meta tali politiki u miżuri ma jkunux inklużi, dan għandu jiġi ddikjarat u spjegat b'mod ċar;
- (d) riżultati tal-analizi ta' sensittività mwettqa fuq il-projezzjonijiet u informazzjoni dwar il-mudelli u l-parametri użati;
- (e) ir-referenzi rilevanti kollha għall-valutazzjoni u r-rapporti tekniċi li jissostanzjaw il-projezzjonijiet imsemmija fl-Artikolu 16(4).

Parti 1

Rapportar dwar l-Adattament

Informazzjoni li trid tigi inkluża fir-rapporti msemmija fl-Artikolu 17(1):

- (a) il-miri ewlenin, l-għanijiet u l-qafas ta' hidma istituzzjonali għal adattament;
- (b) projezzjonijiet tat-tibdil fil-klima li jinkludu l-estremi tat-temp, l-impatti tat-tibdil fil-klima, il-valutazzjoni tal-vulnerabbiltà klimatika u r-riskji u perikli klimatiċi ewlenin;
- (c) []
- (d) pjanijiet u strateġiji ta' adattament;
- (e) []
- (f) progress li sar fl-implimentazzjoni, li jinkludi prattiċi tajbin u bidliet fil-governanza.

Parti 2

Rapportar dwar appoġġ lil pajjiżi li qed jiżviluppaw

Informazzjoni li trid tigi inkluża fir-rapporti msemmija fl-Artikolu 17(2)(a):

- (a) informazzjoni dwar l-appoġġ finanzjarju [] lil pajjiżi li qed jiżviluppaw għas-sena X-1, inkluż:
 - (i) informazzjoni kwantitattiva dwar riżorsi finanzjarji pubbliċi u mobilizzati mill-Istat Membru. L-informazzjoni dwar il-flussi finanzjarji trid tkun ibbażata fuq dawk li huma magħrufa bħala l-'markaturi ta' Rio' għal appoġġ relatat mal-mitigazzjoni tat-tibdil fil-klima u appoġġ relatat mal-adattament għat-tibdil fil-klima u sistemi oħra ta' intraċċar introdotti mill-Kumitat ta' Assistenza għall-Iżvilupp tal-OECD;

- (ii) informazzjoni metodoloġika kwalitattiva li tispjega l-metodu użat biex tiġi kkalkulata l-informazzjoni kwantitattiva, li tinkludi spjegazzjoni tal-metodoloġija għall-ikkwantifikar tat-data tagħhom, u meta rilevanti, informazzjoni oħra dwar id-definizzjonijiet u l-metodoloġiji użati għad-determinazzjoni ta' kwalunkwe ċifra, notevolment għall-informazzjoni rapportata dwar flussi finanzjarji mobbli;
 - (iii) informazzjoni disponibbli dwar attivitajiet mill-Istat Membru relatata ma' proġetti ta' trasferiment tat-teknoloġija ffinanzjati pubblikament u proġetti li jibnu l-kapaċità għal pajjiżi li qed jiżviluppaw skont l-UNFCCC, li jinkludi jekk it-teknoloġija trasferita jew il-proġett li jibni l-kapaċità ntuzax għall-mitigazzjoni jew għall-adattament għall-effetti tat-tibdil fil-klima, pajjiż riċevitur, ammont ta' appoġġ ipprovdut (**jekk possibbli**), u t-tip ta' teknoloġija ttrasferita jew il-proġett li jibni l-kapaċità;
- (b) informazzjoni **disponibbli**, għas-sena X u s-snin sussegwenti dwar id-dispożizzjoni ppjanata ta' appoġġ, li tinkludi informazzjoni dwar attivitajiet ipplanati relatati ma' proġetti ta' trasferiment tat-teknoloġija ffinanzjati pubblikament jew proġetti li jibnu l-kapaċità għal pajjiżi li qed jiżviluppaw skont l-UNFCCC u għal teknoloġiji li jridu jiġu trasferiti u proġetti li jibnu l-kapaċità, li jinkludu jekk it-teknoloġija trasferita jew il-proġett li jibni l-kapaċità kienx maħsub għall-mitigazzjoni jew għall-adattament għall-effetti tat-tibdil fil-klima, pajjiż riċevitur, ammont ta' appoġġ ipprovdut (**jekk possibbli**), u t-tip ta' teknoloġija ttrasferita jew il-proġett li jibni l-kapaċità.

Parti 3

Rapportar dwar introjtu minn irkant

Informazzjoni li trid tigi inkluża fir-rapporti msemmija fl-Artikolu 17(2)(b):

- (a) informazzjoni dwar l-użu tal-introjtu matul is-sena X-1 igġenerat mill-Istat Membru permezz tal-irkant ta' kwoti skont l-Artikolu 10(1) tad-Direttiva 2003/87/KE, inkluża informazzjoni dwar introjtu bhal dan li ntuża għal wiehed mill-iskopijiet jew aktar speċifikati fl-Artikolu 10(3) ta' dik id-Direttiva, jew l-ekwivalenti fil-valur finanzjarju ta' dak l-introjtu, u l-azzjonijiet meħuda skont dak l-Artikolu;
- (b) informazzjoni dwar l-użu, kif determinat mill-Istat Membru, tal-introjtu kollu gġenerat mill-Istat Membru permezz tal-irkant ta' kwoti tal-avjazzjoni skont l-Artikolu 3d(1) jew (2) tad-Direttiva 2003/87/KE; dik l-informazzjoni għandha tingħata f'konformità mal-Artikolu 3d(4) ta' dik id-Direttiva;

L-introjtu mill-irkant mhux żburżat fiż-żmien li Stat Membru jissottometti rapport lill-Kummissjoni skont l-Artikolu 17(2)(b) għandu jiġi kwantifikat u rapportat fir-rapporti għas-snin sussegwenti.

OBBLIGI TA' RAPPORTAR ADDIZZJONALI

Parti 1⁹⁷*Obbligi ta' rapportar addizzjonali fil-qasam tal-enerġija rinnovabbli*

Sakemm ma jiġix dikjarat mod ieħor, l-informazzjoni addizzjonali li ġejja għandha tiġi inkluża skont l-Artikolu 18(c):

- (a) il-funzjonament tas-sistema ta' garanziji ta' origini għall-elettriku, il-gass, it-tishin u t-tkessih minn sorsi tal-enerġija rinnovabbli, il-livelli ta' hruġ u l-kancellazzjoni ta' garanziji ta' origini u l-konsum annwali nazzjonali li jirriżulta tal-enerġija rinnovabbli, kif ukoll il-mizuri meħuda sabiex tiġi żgurata l-affidabbiltà u l-ħarsien minn frodi tas-sistema;
- (b) **l-ammonti ta' bijofjuwils, bijogass, fjuwils tat-trasport rinnovabbli ta' origini mhux bijoloġika, fjuwils b'livell ta' karbonju riċiklat u l-elettriku rinnovabbli kkunsmat fis-settur tat-trasport u, jekk rilevanti, il-prestazzjoni tal-iffrankar tal-gassijiet serra tagħhom. Ir-rapportar għandu jiddistingwi bejn fjuwils prodotti minn tipi differenti ta' ghelejjel ta' ikel u għalf u kull tip ta' materja prima elenkata f'IX ta' [riformulazzjoni tad-Direttiva 2009/28/KE kif propost b'COM(2016) [];**
- (c) [] origini u użu tar-riżorsi tal-bijomassa għall-fini tal-enerġija;

⁹⁷ **Nota: il-Presidenza tissottolinja li x'aktarx huma meħtieġa aktar bidliet f'din il-Parti 1 tal-Anness VII, fid-dawl tal-ħtieġa kontinwa tal-allinjament mal-abbozz tad-Direttiva dwar l-Enerġija Rinnovabbli u l-abbozz tad-Direttiva dwar ir-Rendiment tal-Bini fl-Użu tal-Enerġija (EPBD), u l-għanijiet li jiġi żgurat livell xieraq ta' piż tar-rapportar u li tiġi żgurata interkonnessjoni adegwata mar-Regolament dwar l-Istatistika tal-Enerġija.**

- (d) []
- (e) il-produzzjoni eċċessiva stmata tal-enerġija minn sorsi rinnovabbli li tista' tiġi ttrasferita lejn Stati Membri oħra sabiex dawn jikkonformaw mal-paragrafu 3 tal-Artikolu 3 ta' [riformulazzjoni tad-Direttiva 2009/28/KE kif propost b'COM(2016)767] u jiksbu l-kontribuzzjonijiet u t-trajettorji nazzjonali msemmija fl-Artikolu 4(a)(2)(i);
- (f) **meta disponibbli**, id-domanda stmata għall-enerġija minn sorsi rinnovabbli li għandha tiġi sodisfatta b'mezzi oħra għajr il-produzzjoni domestika sal-2030, [];
- (g) l-iżvilupp u s-sehem ta' bijofjuwils magħmula minn materja prima elenkata fl-Anness IX ta' [riformulazzjoni tad-Direttiva 2009/28/KE kif propost b'COM(2016)767] filwaqt li tiġi inkluża valutazzjoni tar-rizorsi ffukata fuq l-aspetti ta' sostenibbiltà marbuta mal-effett tas-sostituzzjoni ta' prodotti tal-ikel u tal-ġhalf għall-produzzjoni tal-bijofjuwils, []
- (h) **jekk disponibbli**, l-impatt stmat tal-produzzjoni jew l-użu tal-bijofjuwils, il-bijolikwidi u l-fjuwils tal-bijomassa fuq il-bijodiversità, ir-rizorsi tal-ilma, id-disponibbiltà u l-kwalità tal-ilma, il-hamrija u l-kwalità tal-arja fl-Istat Membru;
- (i) [] każijiet osservati ta' frodi fil-katina ta' kustodja tal-bijofjuwils, l-bijolikwidi u l-fjuwils tal-bijomassa;
- (j) informazzjoni dwar kif kien stmat is-sehem ta' skart bijodegradabbli fi skart użat biex tiġi prodotta l-enerġija, u x'passi ttiehdu biex jittejjbu u jkunu vverifikati dawk l-istimi;
- (k) **meta disponibbli**, generazzjoni tal-elettriku u tat-tishin mill-enerġija rinnovabbli fil-bini (kif definit fl-Artikolu 2(1) tad-Direttiva 2010/31/UE) li [] **tinkludi** [] data dwar l-enerġija [] injettata fil-grid minn sistemi solari fotovoltajċi, sistemi termali solari, bijomassa, pompji tas-sħana, sistemi ġeotermiċi kif ukoll is-sistemi tal-enerġija rinnovabbli deċentralizzati l-oħrajn kollha;

- (l) Jekk applikabbli, is-sehem ta' bijofjuwils minn kultivazzjonijiet alimentari u dawk avvanzati, is-sehem tal-enerġija rinnovabbli fit-tiġin distrettwali, kif ukoll l-enerġija rinnovabbli prodotta fil-bliet u l-komunitajiet tal-enerġija kif definit fl-Artikolu 22 ta' [riformulazzjoni tad-Direttiva 2009/28/KE kif propost minn COM(2016)767];

[]

Parti 2

Obbligi ta' rapportar addizzjonali fil-qasam tal-effiċjenza enerġetika

Fil-qasam tal-effiċjenza enerġetika, l-informazzjoni addizzjonali li ġejja għandha tiġi inkluża skont l-Artikolu 19(c):

- (a) politiki maġġuri leġislattivi u mhux leġislattivi, miżuri, miżuri finanzjarji u programmi implimentati fis-sena X-2 u X-1 (b'X bħala s-sena meta r-rapport ikun dovut) sabiex jintlaħqu l-għanijiet tagħhom stabbiliti skont l-Artikolu 4(b) li jippromwovu s-swieq ta' servizz tal-enerġija, it-titjib fil-prestazzjoni tal-enerġija fil-bini, il-miżuri li jutilizzaw il-potenzjali tal-effiċjenza enerġetika għall-infrastruttura tal-gass u l-elettriku u t-tishin u t-tkessiġ, it-titjib tal-informazzjoni u l-kwalifika, miżuri oħra sabiex tiġi promossa l-effiċjenza enerġetika;
- (b) iffrankar tal-enerġija miksub permezz tal-Artikolu 7 tad-Direttiva 2012/27/UE [il-verzjoni kif emendata skont il-proposta COM(2016)761] fis-snin X-3 u X-2;
- (c) progress f'kull settur u r-raġunijiet għaliex il-konsum tal-enerġija baqa' stabbli jew kien qed jikber fis-sena X-3 u X-2 fl-oqsma ta' konsum tal-enerġija finali;
- (d) erja totali tal-pavimentar tal-bini b'erja totali ta' pavimentar utli 'l fuq minn 250 m² proprjetà ta' gvern ċentrali tal-Istati Membri u okkupat minnu li, fl-1 ta' Jannar tas-sena X-2 u X-1, ma tkunx issodisfat ir-rekwiżiti ta' prestazzjoni tal-enerġija msemmija fl-Artikolu 5(1) tad-Direttiva 2012/27/UE;
- (e) erja totali tal-pavimentar ta' bini msahħan u/jew imkessaħ proprjetà ta' gvern ċentrali tal-Istati Membri u okkupat minnu li kien rinovat fis-sena X-3 u X-2 imsemmija fl-Artikolu 5(1) tad-Direttiva 2012/27/UE jew l-ammont tal-enerġija ffrankata fil-bini eliġibbli proprjetà tal-gvern ċentrali tagħhom u okkupata minnu kif jissemma fl-Artikolu 5(6) tad-Direttiva 2012/27/UE;

- (f) għadd ta' verifiki tal-enerġija mwettqa fis-sena X-3 u X-2. Barra minn hekk l-għadd totali **stmat** ta' kumpaniji kbar fit-territorju tagħhom li għalihom huwa applikabbli l-Artikolu 8(4) tad-Direttiva 2012/27/UE u l-għadd ta' verifiki tal-enerġija mwettqa f'dawk l-intrapriżi fis-sena X-3 u X-2;
 - (g) il-fattur tal-enerġija primarja nazzjonali applikat għall-elettriku;
 - (h) l-għadd u l-erja ta' pavimentar ta' bini ġdid u rinovat bi kważi enerġija żero fis-sena X-2 u X-1, kif definit fl-Artikolu 9 tad-Direttiva 2010/31/UE, **jekk neċessarju bbażat fuq tehid ta' kampjuni statistiku**;
 - (i) il-link tal-internet tas-sit web fejn wiehed jista' jaċċessa l-lista jew l-interfaċċa ta' fornituri ta' servizzi tal-enerġija msemmija fil-punt (c) tal-Artikolu 18(1) tad-Direttiva 2012/27/UE.
-

RAPPORT DWAR IS-SOSTENIBBILTÀ TAL-BIJOENERĠIJA TAL-UNJONI

Ir-rapport tal-UE dwar is-sostenibbiltà tal-bijoenerġija minn enerġija li ġejja mill-bijomassa li jrid jiġi adottat kull sentejn mill-Kummissjoni flimkien mar-rapport tal-Istat tal-Unjoni tal-Enerġija skont l-Artikolu 29(2)(d), għandu jkun fih bħala minimu l-informazzjoni li ġejja:

- (a) il-benefiċċji u l-ispejjeż ambjentali relattivi ta' bijofjuwils, bijolikwidi u fjuwils tal-bijomassa differenti, l-effetti tal-politiki ta' importazzjoni tal-Unjoni fuqhom, is-sigurtà tal-implikazzjonijiet tal-provvista u l-modi kif jinkiseb approċċ bilanċjat bejn il-produzzjoni domestika u l-importazzjonijiet
- (b) l-impatt fuq il-produzzjoni u l-użu ta' bijomassa fuq is-sostenibbiltà fl-Unjoni u fil-pajjiżi terzi, li jinkludu impatti fuq il-bijodiversità;
- (c) data u analizi tad-disponibbiltà u d-domanda attwali u projettata tal-bijomassa sostenibbli, li jinkludu l-impatt ta' domanda oghla għall-bijomassa fuq setturi li jużaw il-bijomassa;
- (d) l-iżvilupp teknoloġiku **u l-użu []** tal-bijofjuwils magħmula minn materja prima elenkata fl-Anness IX ta' [riformulazzjoni tad-Direttiva 2009/28/KE kif propost b'COM(2016)767], **u valutazzjoni tad-disponibbiltà tal-materja prima []**;
- (e) informazzjoni dwar ir-riżultati tar-riċerka xjentifika disponibbli, u l-analizi tagħhom dwar it-tibdil indirett fl-użu tal-art fir-rigward tal-mezzi ta' produzzjoni kollha, akkumpanjata minn valutazzjoni dwar jekk il-firxa ta' incertezza identifikata fl-analizi sottostanti għall-istimi ta' emissjonijiet minn tibdil indirett fl-użu tal-art tistax titnaqqas, u jekk jista' jitqies l-impatt possibbli tal-politiki tal-Unjoni, bħall-ambjent, il-klima u l-politiki agrikoli; u

- (f) fir-rigward kemm ta' pajjizi terzi kif ukoll Stati Membri li huma sors sinifikanti ta' bijofjuwils, bijolikwidi u fjuwils tal-bijomassa kkonsmati fl-Unjoni, dwar miżuri nazzjonali meħuda biex jirrispettaw l-kriterji ta' sostenibbiltà u l-kriterji ta' ffrankar ta' gassijiet serra stabbilit fl-Artikolu 26, il-paragrafi 2 sa 7, ta' [riformulazzjoni tad-Direttiva 2009/28/KE kif propost minn COM(2016)767], għall-protezzjoni tal-ħamrija, l-ilma u l-arja.

Fir-rapportar dwar l-iffrankar tal-emissjonijiet tal-gassijiet serra mill-użu tal-bijomassa, il-Kummissjoni għandha tuża l-ammonti rapportati mill-Istati Membri skont il-Parti 1(b) tal-Anness VII, inkluż il-valuri medji proviżorji tal-emissjonijiet stmati fil-bidla fl-użu indirett tal-art u l-firxa assoċjata derivata mill-analiżi tas-sensittività kif stabbilit fl-Anness VIII ta' [riformulazzjoni tad-Direttiva 2009/28/KE kif propost b'COM(2016)767]. Il-Kummissjoni għandha tagħmel disponibbli pubblikament id-data dwar il-valuri medji proviżorji tal-emissjonijiet stmati minn tibdil indirett fl-użu tal-art u l-firxa assoċjata derivata mill-analiżi tas-sensittività. Barra minn hekk, il-Kummissjoni għandha tevalwa jekk u kif tinbidel l-istima tal-iffrankar dirett fuq l-emissjonijiet jekk jittiehed kont tal-ko-prodotti bl-użu tal-approċċ ta' sostituzzjoni.

**SKEMI VOLONTARJI LI FUQHOM IL-KUMMISSJONI ADOTTAT DEĊIŻJONI SKONT
L-ARTIKOLU 27(4) TA' [RIFORMULAZZJONI TAD-DIRETTIVA 2009/28/KE KIF
PROPOST MINN COM(2016)767]**

Ir-rapport dwar skemi volontarji li fuqhom il-Kummissjoni adottat deċiżjoni skont l-Artikolu 27(4) ta' [riformulazzjoni tad-Direttiva 2009/28/KE kif propost minn COM(2016)767], għandu jiġi adottat darba kull sentejn mill-Kummissjoni flimkien mar-rapport tal-Istat tal-Unjoni tal-Energija skont l-Artikolu 29(2)(e), għandu jkun fih, bħala minimu, l-analizi tal-Kummissjoni ta' dawn li ġejjin:

- (a) l-indipendenza, il-modalità u l-frekwenza tal-verifiki, fir-rigward kemm ta' dak espress dwar dawk l-aspetti fid-dokumentazzjoni tal-iskema, meta l-iskema kkonċernata ġiet approvata mill-Kummissjoni, kif ukoll fir-rigward tal-aħjar Prattika tal-Industrija;
- (b) id-disponibbiltà, l-esperjenza u t-trasparenza fl-applikazzjoni ta' metodi għall-identifikazzjoni u l-indirizzar tan-nuqqas ta' konformità, b'attenzjoni partikolari biex jiġu indirizzati sitwazzjonijiet jew allegazzjonijiet ta' aġir ħażin serju min-naħa tal-membri tal-iskema;
- (c) it-trasparenza, b'mod partikolari fir-rigward tal-aċċessibbiltà tal-iskema, id-disponibbiltà ta' traduzzjonijiet fil-lingwi applikabbli tal-pajjiżi u r-regjuni minn fejn toriġina l-materja prima, l-aċċessibbiltà ta' lista ta' operaturi ċċertifikati u ċċertifikati rilevanti, u l-aċċessibbiltà ta' rapporti tal-awdituri;
- (d) l-involviment tal-partijiet ikkonċernati, b'mod partikolari fir-rigward tal-konsultazzjoni ma' komunitajiet indigeni u lokali qabel jittiehdu d-deċiżjonijiet matul l-abbozzar u l-analizi tal-iskema kif ukoll waqt l-awditi u t-tweġiba għall-kontributi tagħhom;
- (e) ir-robustezza ġenerali tal-iskema, b'mod partikolari fid-dawl tar-regoli dwar l-akkreditament, il-kwalifika u l-indipendenza tal-awdituri u tal-korpi rilevanti tal-iskema;

- (f) **meta disponibbli**, l-aġġornamenti tas-suq tal-iskema, l-ammont ta' materja prima u l-bijofjuwils ċertifikati, skont il-pajjiż tal-origini u t-tip, l-ġhadd ta' parteċipanti;
- (g) il-faċilità u l-effettività tal-implimentazzjoni ta' sistema ta' intraċċar tal-provi ta' konformità mal-kriterji ta' sostenibbiltà li l-iskema tagħti lill-membri/i tagħha, tali sistema intenzjonata li sservi bħala mezz ta' prevenzjoni kontra attività frodulent bil-ħsieb, b'mod partikolari, tal-identifikazzjoni, it-trattament u s-segwitu tal-frodi u irregolaritajiet oħrajn suspettati u fejn jixraq, l-ġhadd ta' każijiet ta' frodi jew irregolaritajiet identifikati;
- (h) għażliet għall-entitajiet biex ikunu awtorizzati jirrikonoxxu u jagħmlu monitoraġġ tal-korpi ta' ċertifikazzjoni;
- (i) kriterji għar-rikonoxximent jew l-akkreditament tal-korpi ta' ċertifikazzjoni;
- (j) regoli dwar kif għandu jsir il-monitoraġġ tal-korpi ta' ċertifikazzjoni;
- (k) modi biex jiffaċilitaw jew itejbu l-promozzjoni tal-aħjar prattika.

SISTEMI TA' INVENTARJU NAZZJONALI

L-informazzjoni msemija fl-Artikolu 30 tinkludi li ġej:

- (a) id-data u l-metodi rapportati għall-attivitajiet u l-installazzjonijiet skont id-Direttiva 2003/87/KE għall-fini tat-thejjija tal-inventarji nazzjonali tal-gassijiet serra sabiex tiġi żgurata l-konsistenza tal-emissjonijiet tal-gassijiet serra rapportati skont l-iskema tal-Unjoni għall-iskambju ta' kwoti tal-emissjonijiet u fl-inventarji nazzjonali tal-gassijiet serra;
- (b) **fejn rilevanti**, data miġbura permezz tas-sistemi ta' rapportar dwar gassijiet fluworurati fis-setturi diversi, stabbiliti f'konformità mal-Artikolu 20 tar-Regolament (UE) Nru 517/2014 għall-fini tat-thejjija tal-inventarji nazzjonali dwar il-gassijiet serra;
- (c) emissjonijiet, data sottostanti u metodoloġiji rapportati mill-faċilitajiet skont ir-Regolament (KE) Nru 166/2006 għall-fini tat-thejjija tal-inventarji nazzjonali dwar il-gassijiet serra;
- (d) id-data rapportata skont ir-Regolament (KE) Nru 1099/2008;
- (e) data miġbura permezz ta' intraċċar ġeografiku fuq żoni tal-art fil-kuntest tal- programmi u sħarriġ eżistenti tal-Unjoni u l-Istati Membri inkluż l-Istħarriġ Qafas Statistiku tal-Użu tal-Art taż-Żona Koperta LUCAS u l-Programm Ewropew ta' Osservazzjoni tad-Dinja, Copernicus.

TABELLA TA' KORRELAZZJONI

Regolament (UE) Nru 525/2013	Dan ir-Regolament
Artikolu 1	Artikolu 1(1)
Artikolu 2	—
Artikolu 3	—
Artikolu 4	Artikolu 14
Artikolu 5	Artikolu 30(1); 30(2); 30(6); Anness X
Artikolu 6	Artikolu 30(3); 30(6)
Artikolu 7	Artikolu 23(2); 23(3); 23(5); 23(6); Anness III
Artikolu 8	Artikolu 23(1)(a); l-aħħar subparagrafu tal-Artikolu 23(1); 23(6)
Artikolu 9	Artikolu 30(4); 30(5)
Artikolu 10	Artikolu 33
Artikolu 11	—
Artikolu 12	Artikolu 32
Artikolu 13	Artikolu 16(1)(a); 16(3); 16(4); Anness IV
Artikolu 14	Artikolu 16 (1)(b); 16(2); 16(3); 16(4); Anness V
Artikolu 15	Artikolu 17(1); Anness IV, Parti 1
Artikolu 16	Artikolu 17(2)(a); Anness IV, Parti 2
Artikolu 17	Artikolu 17 (2)(b); 17(3); 17(4); Anness IV, Parti 3
Artikolu 18	Artikolu 15(2)(e); Artikolu 15(2), it-tieni subparagrafu
Artikolu 19	—
Artikolu 20	—
Artikolu 21	Artikolu 25(1)(c); 25(4); 25(7)
Artikolu 22	—
Artikolu 23	Artikolu 34(1)(d); 34(1)(e); 34(1)(f); 34(1)(g); 34(1)(h)
Artikolu 24	Artikolu 35
Artikolu 25	—

Artikolu 26	Artikolu 37
Artikolu 27	—
Artikolu 28	Artikolu 50
Artikolu 29	—
